

# شىنجاڭ ئىجتىمائىي پەنلەر تەتقىقاتى

新疆社会科学研究

(ئىچكى ژۇرنال)

ئومۇمىي 74 - سان

2

---

1989

شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى

新疆维吾尔自治区社会科学院

## مۇندەرىجە

« ھۇدۇدۇلئالەم » ۋە ئۇنىڭدىكى ئوتتۇرا ئاسىيا تارىخى ۋە جۇغراپىيەسىگە  
1 دائىر خاتىرىلەر ..... ۋاڭ جىڭلەي  
ئىلمىي ماقالىلەردىن تەرمىلەر ۋە ئۇلارنىڭ قىسقىچە مەزمۇنى .....  
39 شۆي چۈن .....  
تەجەللىنىڭ قەبرىسى ۋە تېپىلغان يادىكارلىقلىرى توغرىسىدا .....  
44 مۇختار مامۇت .....

مەسئۇل تەھرىر: ئابىلەت نۇردۇن

# «ھۇدۇدۇلئالەم» ۋە ئۇنىڭدىكى ئوتتۇرا ئاسىيا تارىخى ۋە جۇغراپىيەسىگە دائىر خاتىرىلەر

ۋالىك جىۋەي

( 1 )

بىز پارسچە يېزىلغان «ھۇدۇدۇلئالەم» ناملىق بۇ جۇغراپىيەۋى ئەسەرنى  
تۇنجى قېتىم خەنزۇچىگە تەرجىمە قىلىپ چىققانلىقىمىزدىن خۇشاللىنىش بىلەن  
بىللە، كىتابخانلىرىمىزغا بۇ ئەسەرنى تونۇشتۇرۇپ ئۆتمەكچىمىز.  
سوۋېت ئىتتىپاقىدا نەشىر قىلىنغان نۇرغۇن رۇسچە كىتابلاردا، ھەمىشە  
دېگۈدەك بۇ ئەسەرنى «تۇمانسكىنىڭ كۆچۈرمە نۇسخىسى» دەپ ئاتايدۇ. ئۇنىڭ  
ئەسلى نامىنى قىسقارتىپ تاشلىغان. ئۇنىڭ سەۋەبى، بۇ كىتابنىڭ تېپىلمىشى تۇمان-  
سكى بىلەن بىر ئاز مۇناسىۋەتلىك. شۇنداقلىق ئۇنى ئاشۇنداق ئاتاش مۇۋاپىق  
ئەمەس.

بۇ كىتاب 1892 - يىلى بۇخاراغا تېپىلغان. بۇنداق بولۇشى ئەبىستىي،  
چۈنكى ئوتتۇرا ئاسىيادىكى بۇخارا تارىختا — بولۇپمۇ مىلادى VIII ئەسىرنىڭ  
ئوتتۇرىلىرىدا ئۇنى ئەرەبلەر ئىستىلا قىلغاندىن كېيىن — مۇسۇلمانلارنىڭ  
شەرقىكى سىياسىي ۋە مەدەنىيەت مەركىزى بولغانىدى. سامانى خانىدانلىقىنىڭ  
پايتەختى بولغان بۇخارا ئىنسانلار مەدەنىيىتى توپلانغان جاي بولۇپ، ئۇ يەردە  
زور كۆلەملىك كۈتۈپخانا بىنا قىلىنغان. شۇ يەردە تەربىيىلىنىپ ئۆسۈپ يېتىلگەن  
مەشھۇر ئالىم ھەم تىببىي ئۆلىما ئىمىننىمىنا بۇخارا خانلىق كۈتۈپخانىسىدا ساقلانغان  
كىتابلاردىن پايدىلانغان ۋە ئۇ كۈتۈپخانىدىكى كىتابلارنىڭ ئىنتايىن موللىقىنى  
تەسۋىرلىگەن. كېيىنكى چاغلاردا، بۇخارا چىڭگىزخاننىڭ ۋە ئۇنىڭدىن كېيىنكى  
كۆپ قېتىملىق ئۇرۇش مالىمانچىلىقىنىڭ بۇزغۇنچىلىقىنى بېشىدىن كەچۈرگەن  
بولسىمۇ، لېكىن ئۇ ئۆزىنىڭ ئوتتۇرا ئاسىيادىكى مەشھۇر مەدەنىيەت شەھىرى  
دېگەن نامىنى باشتىن - ئاخىر يوقا قىلمىدى. قەدىمدىن تارتىپ يېقىنقى زامانغا  
قەدەر، بۇخارانىڭ كونا كىتابخانىلار بازىرىدا، تارىخ ۋە مەدەنىيەتكە دائىر ئىنتايىن  
يېنى قىممەتلىك كىلاسسىك كىتابلار ھەر دائىم كۆپلەپ ئۇچراپ تۇراتتى. روسىيە

ۋە غەربىي ياۋروپادىكى جاھانگىر دۆلەتلەرنىڭ ئالىملىرى ئۇيەردىن ئەرەبچە، پارىسچە ۋە تۈركچە سانسىزلىغان مەشھۇر ئەسەرلەرنى قولغا چۈشۈرۈپ، كېيىن ئۇلارنى پېتىپۇر بۇرگ، لوندون، پارىژ قاتارلىق جايلاردىكى چوڭ كۈتۈپخانىسلاردا ساقلىغان.

1892 - يىلى، پېرسىيەلىك مەرزى ئەبۇلغازىل گۈلپايىغا ئەنسى تۇمانسكىنىڭ تاپشۇرۇقى بويىچە، بۇخارانى زىيارەت قىلىش پۇرسىتىدىن پايدىلىنىپ، ئۇلۇغ-بېك يازغان ئەمما يوقىلىپ كەتكەن بىر پارچە ئەسەر - «تۆت چوڭ خانلىق» (ئۇلۇس، ئى. ئەلباغ) نى ئىزدىگەن، لېكىن ئۇنى زادىلا تاپالمىغان. بىر كۈنى ئۇ بازاردا تاسادىپلا، قولدا كۆچۈرۈلگەن بىر تېكىست كونا كىتابنى ئۇچرىتىپ قالغان. ئۇنىڭ ئىچىدە تۆت خىل ئەسەر بولۇپ، بىرىنچى خىلى جۇغراپىيە توغرىسىدىكى ئەسەر، قارىغاندا، ئۇ بىر پارچە خەرىتە ئۈچۈن يېزىلغان كىرىش سۆز (يەنى «ھۇدۇدۇلئالەم») بولسا كېرەك؛ ئىككىنچى خىلىمۇ جۇغراپىيە كىتابى بولۇپ، مىلادى 949 - يىلى يېزىلغان؛ ئۈچىنچى خىلى مۇزىكا توغرىسىدىكى قىسقا ماقالە؛ تۆتىنچى خىلى ئىمام فەخرى ئەمىنى رازى يازغان «جامى ئەل ئۇلۇم». گۈلپايىغا ئەنسى 1892 - يىلى 10 - ئاينىڭ 25 - كۈنى بىر پارچە خەت يېزىپ بۇ ئەھۋالنى تۇمانسكىغا خەتتە قىلغان. كېيىنكى يىلى، تۇمانسكى بۇخاراغا بارغان، ئۇنىڭ پېرسىيەلىك بۇ ئاغىنىسى «ئىلمىنى زىيانغا ئۇچراتماستىن ئۇچۇن، ئۇنى تەھرىرلەپ نەشر قىلىش كېرەك» دېگەن شەرت بىلەن بۇ كىتابلارنى ئۇنىڭغا تەقدىم قىلغان.

پاروتچىك (كېيىن گېنېرال مايور بولغان) تۇمانسكى بۇ كىتابنى قولغا چۈشۈرگەندىن كېيىن، ئۇنىڭ پېرسىيەگە سەپەر قىلغانلىقى ۋە ھەربىي ۋەزىپىسىدە ئۆزگىرىش بولغانلىقى سەۋەبىدىن، ئۇنى دەرھال ئېلان قىلىشقا ئۈلگۈرەلمەي، «يېڭىدىن مەلۇم بولغان X ئەسىردە ئۆتكەن پېرسىيە جۇغراپىيە شۇناسى ۋە ئۇنىڭ سىلاۋىيانلار بىلەن رۇسلارغا دائىر خاتىرىلىرى» دېگەن سەرلەۋھىدە بىر پارچە ماقالە يېزىپ، «روسىيە ئارخېئولوگىيە ئىلمىي جەمئىيىتى شەرق بۆلۈمىنىڭ ەجەمۇ-ئەسى» نىڭ 1896 - يىلى 10 - نۆپىسى (1897 - يىلى بېسىلغان) 1 - قىسىم (121-137 - بەتلەر) دا ئېلان قىلغان. مەزكۇر ماقالىدە، بۇ كىتابنىڭ يېزىلغان ۋە كۆچۈرۈلگەن يىلى، ئۇنىڭ مەزمۇنىنىڭ مۇندەرىجىسى قاتارلىقلار تونۇشتۇرۇلغان ھەمدە كىتابنىڭ سىلاۋىيانلار بىلەن رۇسلارغا دائىر قىسمىنىڭ پارىسچە ئەسلى تېكىستى ۋە رۇسچە تەرجىمە تېكىستىنى بېسىپ چىقىپ، قىسقىچە ئىزاھ بەرگەن.

تۇمانسكى گەرچە بۇ كىتابنى نەشر قىلدۇرۇش ئۈچۈن تەييارلىق خىزمەتلىرىنى ئىشلىگەن بولسىمۇ، لېكىن ئۇ تاكى 1920 - يىلى 12 - ئاينىڭ 1 - كۈنى كۈنىمىزگە

تاندېنوپولدا ۋاپات بولغانغا قەدەر بۇ ئارزۇسىنى ئەمەلگە ئاشۇرالمىغان.

كېيىن، «ھۇدۇدۇلئالەم» نىڭ كۆچۈرۈلگەن نۇسخىسى روسىيىگە ئەۋەتىلىپ، بارتولدنىڭ مەسئۇللۇقىدا تەھرىرلىنىپ ئېلان قىلىنغان. بارتولد 1930 - يىلى بۇ كىتابنىڭ 78 بەتلەك ئەسلى تېكىستىنىڭ فوتو نۇسخىسى بىلەن كۆرسەتكۈچىرىنى تۈزۈپ تەييارلىغان (رۇسچىگە تەرجىمە قىلىنمىغان) ھەمدە ئۇنىڭغا رۇسچە كىرىش سۆزى يازغان. بىراق «ھۇدۇدۇلئالەم» نىڭ بۇ فوتو نۇسخىسى نەشىردىن چىقىش ئالدىدىلا بارتولد ۋاپات بولدى. لېنىنگرادتىكى بۇ فوتو نۇسخىسى ئۇ ۋاپات بولغاندىن كېيىن سوۋېت ئىتتىپاقى پەنلەر ئاكادېمىيىسى تەرىپىدىن نەشىر قىلىندى. تېمىسى:

(تۇمانسكىنىڭ قوليازمىسى: «ھۇدۇدۇلئالەم»، قوشۇمچە بارتولدنىڭ كىرىش سۆزى ۋە ئۇ تۈزگەن كاتالوگ، لېنىنگراد، 1930 - يىلى)

بارتولد ۋاپات بولغاندىن كېيىن، ئەنگلىيىلىك ئىرانشۇناس مېنورىسكى بۇ كىتابنى ئىنگلىزچىگە تەرجىمە قىلىشقا كىرىشكەن. ئۇ ئالتە - يەتتە يىل ۋاقىت سەرپ قىلىپ، «ھۇدۇدۇلئالەم» نى تەرجىمە قىلىپ چىققان ۋە تەپسىلىي ئىزاھلىمىغان، يەنە كۆرسەتكۈچلىرىنىمۇ تۈزۈپ چىققان. مېنورىسكىنىڭ تەرجىمىسى ۋە ئىزاھ نۇسخىسى 1937 - يىلى تۇنجى قېتىم نەشىردىن چىقتى. مېنورىسكى 1966 - يىلى 3 - ئاينىڭ 25 - كۈنى ۋاپات بولغاندىن كېيىن، 1970 - يىلى يەنە لوندوندا بوسۋورس تەھرىرلىگەن ئىككىنچى نەشرى نەشىردىن چىقتى. بىزنىڭ بۇ خەنزۇچە تەرجىمە نۇسخىمىز ئەنە شۇ 1970 - يىلدىكى ئىككىنچى نەشرىگە ئاساسەن تەرجىمە قىلىندى.

بۇ كىتابنىڭ پارسچە نۇسخىسىنىڭ مەۋزۇسى (كىتاب نامى) «ھۇدۇدۇلئالەم». مېنورىسكى «ھۇدۇدۇ» دېگەن بۇ سۆزنىڭ مەنىسى «چېگرا سىزىقى» بولۇشى كېرەك، دەپ ئىزاھلايدۇ. روشەنكى، بۇ مەۋزۇ مەلۇم چېگرا دائىرىسىدىكى بىر قانچە رايونلار (REGIONS) نى كۆرسىتىدۇ. ھالبۇكى، ئاپتور ئۆزى بىلمىدىغان پۈتكۈل ئالەمنى مۇشۇنداق بىر قانچە رايونغا ئايرىدىغان ھەمدە بايان قىلىدىغان جەرياندا ھەر بىر رايوننىڭ چېگرىسىنىڭ تۆت تەرىپىنى ئېنىق كۆرسىتىشكە ئالاھىدە دىققەت قىلغان. مېنورىسكى بۇ كىتابنىڭ نامىنى «دۇنيادىكى بىر قانچە رايونلار» دەپ تەرجىمە قىلغان، لېكىن ئۇ يەنە، ئەڭ ياخشىسى ئۇنى «دۇنيادىكى بىر قانچە چېگرىلانغان رايون» دەپ تەرجىمە قىلغان تۈزۈك، دەپ قارىغان. بارتولد ئۆزى

«دۇنيانىڭ بىر قانچە دائىرىسى» دەپ تەرجىمە قىلىنغان. سوۋېت ئىتتىپاقى پەنلەر ئاكادېمىيىسى تۈزگەن «دۇنيانىڭ ئومۇمىي تارىخى» دېگەن كىتابتا «Пределамна» دەپ تەرجىمە قىلىنغان (خەنزۇچە تەرجىمە نۇسخىسىدا «ئالەمنىڭ دائىرىسى» دەپ تەرجىمە قىلىنغان). قارىغاندا، بۇ تەرجىمىلەرنىڭ ھېچقايسىسى ئەسلى مەنىسىگە دېگەندەك ئۇيغۇن كەلمەيدىغاندەك قىلىدۇ. بىزنىڭ ئۆز دۆلىتىمىزدە ئومۇميۈزلۈك قوللىنىلىۋاتقان خەنزۇچە تەرجىمىسى بويىچە «世界境界志» دەپ قوللانغانلىقىمىز، روشەنكى، يۇقىرىقى ھەرخىل تەرجىمىلەرگە قارىغاندا بىر قەدەر ياخشى بولغان. (ئۇيغۇرچە مۇناسىۋەتلىك ماقالە - ئەسەرلەردە كىتابنىڭ ئەسلى ئىسمى بويىچە «ھۇدۇدۇلئالەم» دەپ قوللىنىلىدۇ)

( 2 )

«ھۇدۇدۇلئالەم» نىڭ كۆچۈرۈمە نۇسخىسىدا ئاپتورنىڭ نامى ئېنىق كۆرسىتىلمىگەن. كىتابنىڭ ئاخىرىدا، كۆچۈرگۈچى كىشى بۇ كىتابنىڭ ھىجرىيە 656 - يىلى كۆچۈرۈلگەنلىكىنىلا ئىزاھ قىلغان. شۇڭا، ئاپتورنىڭ ئەھۋالى توغرىسىدا بىزنىڭ بىلىدىغىنىمىز يوق دېيەرلىك. لېكىن ئاپتور بۇ كىتابنىڭ 1 - بابىدىكى كىرىش سۆزىنى مۇنداق دەپ باشلىغان: «بىز بەندىلەر بەختىيارلىق ۋە شات - خۇراملىق بىلەن ئاللاغا ھەمدۇ سانا ئوقۇيمىز، ھەممىگە قادىر، مەڭگۈ مەۋجۇت، دۇنيانىڭ ياراتقۇچىسىغا رەھمەتلىرىمىزنى بايان قىلىمىز. ئاللا ھەممە مۈشكۈلاتنى ئاسان قىلغۇچىدۇر. ئىگىم ئۆز بەندىلىرىنى يېتەكلەيدۇ. ئۇ تۈرلۈك ئىلىملەر ئارقىلىق ئۆزىنى نامايان قىلىدۇ. مۇھەممەت ئەلەيھىسسالامغا ۋە بارلىق پەيغەمبەرلەرگە مەدھىيە ئوقۇيمىز! ئادىل پادىشاھ، مۆمىنلەرنىڭ يولباشچىسى خەلىپە (ئاللا ئۇنىڭغا ئۇزۇن ئۆمۈر ئاتا قىلسۇن) نىڭ بۇيرۇقى بويىچە دۇنيادىكى كىشىلەرگە ھۆكۈمرانلىق قىلىۋاتقان شاھىنشاه ئەبۇل خارىس مۇھەممەت ئىبنى ئەخمەتنىڭ شان - شەۋكىتى، غەلىبىسى ۋە روناق تاپقانلىقى، شۇنداقلا ئۇ ھۆكۈم سۈرگەن دەۋردە خەلىق بەخت - سائادەتكە ئېرىشكەنلىكى ئۈچۈن، بىز پەيغەمبەرىمىز (ئاللا ئۇنىڭغا بەخت ئاتا قىلسۇن) ھىجرەت قىلغاندىن كېيىنكى 372 - يىلدىن باشلاپ بۇ جۇغراپىيە كىتابىنى يېزىشقا كىرىشتۈك». بۇ بىر ئابزاس سۆزدىن كەم دېگەندە بىزگە شۇنىسى مەلۇم بولدىكى: 1. ئاپتور ئۆزى بىر ھۇسۇلىمان؛ 2. ئاپتور ئۆزى ئەبۇل خارىس مۇھەممەت ئىبنى ئەخمەتنىڭ پۇقراسى، ئۇ بۇ كىتابنى مۇشۇ پادى-

شاھقا تەقدىم قىلغان؛ 3. بۇ كىتاب ھىجرىيىنىڭ 372 - يىلى (مىلادى 982 - يىلى) يەنى سۇڭ سۇلالىسى پادىشاھى تەيزۇڭ جاۋگۇاڭيىنىڭ تەيپىڭ يىلىنامىسى شىڭگو 7 - يىلى - ۋاڭ يەندىنىڭ قوچوغا ئەلچى بولۇپ بارغان يىلى - يېزىلغان.

ھەر قانداق بىر ئەسەرنى تەتقىق قىلىشتا، ئۇنىڭ يېزىلغان يىلى دەۋرى ۋە تارىخىي ئارقا كۆرۈنۈشىنى ئېنىقلىۋېلىش زۆرۈر، بۇنىڭ ئۈچۈن بىز ئالىدى بىلەن ئاپتورنىڭ ئۆزى تەۋە بولغان دۆلەتنىڭ تارىخىي ئەھۋالى ئۈستىدە بەزى چۈشەنچىلەرنى بېرىپ ئۆتىمىز.

ئاپتور ياشىغان دەۋر مىلادى X ئەسىرنىڭ كېيىنكى مەزگىللىرى، يەنى ئوتتۇرا ئاسىيادىكى سامانى خانىدانلىقىنىڭ زاۋاللىققا يۈزلەنگەن دەۋرى ئىدى. ئاپتورنىڭ يۇرتى ھازىرقى ئافغانىستاننىڭ غەربىي قىسمىدىكى خۇشكەنت CuzQAN (ئەرەبچىدە جۇزجان Juzjan) دېگەن جاي بولۇپ، بۇ جاي مېرۋى بىلەن بەلىخ ئوتتۇرىسىغا جايلاشقان. ئەينى زاماندا، سامانى خانىدانلىقى ھۆكۈم رانلىقىدىكى رايونلار ناھايىتى كەڭ بولۇپ، ماۋارائۇننەھرنى ئۆز ئىچىگە ئېلىپلا قالماي، ئامۇ دەرياسىنىڭ جەنۇبىدىكى خوراسان رايونىنىمۇ ئۆز ئىچىگە ئالغان. شۇڭا، ئاپتور بۇ كىتابنىڭ 23 - بابىدا خوراسان بىلەن ماۋارا ئۇننەھر ئوخشاشلا بىر خانلىققا تەۋە بولۇپ، خان بۇخارادا تۇراتتى، دەپ يازغان. خوراساننىڭ پۈتۈن زېمىنىدا مۇشۇ خان تەيىنلىگەن ئەمەلدارلار بولغان. چېگرا رايونىنىڭ ھۆكۈمرانى نام جەھەتتە خانغا بويسۇنسىمۇ، ئەمەلىيەتتە ئۆزى مۇستەقىل ھۆكۈمران بولۇپ، «چېگرا رايون تۇتۇغى» دەپ ئاتىلاتتى. ئاپتور خۇشكەنتنى خوراساننىڭ بىر رايونى سۈپىتىدە قاراپ، بۇ رايوننىڭ ھۆكۈمرانىنى چېگرا رايون تۇتۇغلىرىدىن بىرى، دەپ يازغان. يەنە خۇشكەنتنىڭ ھۆكۈمرانىنى ئۇ - فەرىدۇننىڭ ئەۋلادى، دېگەن (23 - باب، 46 - بۆلۈمگە قارالسۇن) بۇ بايانلار X ئەسىردە خۇشكەنت رايونىدا مۇستەقىل ياكى يېرىم مۇستەقىل بىر خانلىقنىڭ مەۋجۇت بولغانلىقىنى، ئەبۇل خارىس مۇھەممەت ئىبنى ئەخمەت دەل مۇشۇ خانلىقنىڭ خانى ئىكەنلىكىنى چۈشەندۈرىدۇ.

خۇشكەنت رايونىدىكى بۇ خانلىق توغرىسىدا، ئىلگىرى ئۆتكەن ئاپتورلارمۇ ئاز - تولا توختالغان. مەسىلەن XI ئەسىردە ئۆتكەن تارىخچى ئۇتبى: «سامانى خانىدانلىقى دەۋرىدە، خۇشكەنت رايونى فەرىغۇن جەمەتىنىڭ ھۆكۈمرانلىقىدا ئىدى، بۇ جەمەت ئەۋلادمۇ ئەۋلاد داۋاملىشىپ ھازىرغىچە يېتىپ كەلدى» دېگەن. بارتولد: «سامانى خانىدانلىقىنىڭ) تۈرلىك مەمۇرىيەت سىستېمىسىنى خاندان



لىقنىڭ پۈتۈن دائىرىسىدە بىردەك يۈرگۈزەلمىگەن، بەزى رايونلار ئاۋۋالقىدە كىلا شۇ جايدىكى خانلىقلارنىڭ ھۆكۈمرانلىقىدا بولغان، بەزى جايلاردىكى خانلىقلار تېخى ناھايىتى قەدىمىي خانلىقلار ئىدى ... مەسىلەن خۇشكەنت (فەرىغۇن خانلىقى)، غەزنى (بۇ جاينىڭ ھۆكۈمرانى كېيىن ئالىپ تېكىن تەرىپىدىن بىكار قىلىنغان) ... قاتارلىقلار ② دېگەن. ئۇ يەنە IX ۋە X ئەسىرلەردە، فەرىغۇن دېگەن بىر خانلىق خۇشكەنتكە ھۆكۈمرانلىق قىلغان، كېيىن غەزنى خانلىقىنىڭ خانى مەخمۇت تەرىپىدىن يوقىتىلغان ③ دېگەن. ئەينى زاماندا، خۇشكەنتنىڭ فەرىغۇن خانلىقى سامانى خانىدا ئىلىقنىڭ بېقىندىسى بولۇپ، نام جەھەتتە سامانى خانىدا ئىلىقنىڭ بىر ئۆلكىسى بولسىمۇ، ئەمەلىيەتتە مۇستەقىل ئىدى، ئۇنىڭ خانلىرى مىراسلىق ئىدى. ماكدىنىڭ ئېيتىشىچە، ئۇلار سامانى خانىدا ئىلىقنىڭ «سوغاتلا ئەۋەتىپ تۇرغان، ئەمما ئولپان تاپشۇرمىغان» ④.

فەرىغۇن خانلىقىنىڭ قانداق مەيدانغا كەلگەنلىكىنى دەلىللەيدىغان ئىشەنچلىك تارىخىي ماتېرىيال يوق، ئۇنىڭ ئۈستىگە بۇ خانلىقنىڭ تارىخىي پاكىتلىرى پارچە - پىشۇرات بولۇپ، باش ئايىغى ئۇلاشمايدۇ، ھەتتا ئۇنى قۇراشتۇرۇپ چىقىپ، ئۇنىڭ ئومۇمىي قىياپىتىنى كۆرۈشكەنمۇ ئىمكانىيەت يوق. بىزگە مەلۇم، ئىسلام دىنى تارقىلىپ كىرىشتىن بۇرۇن، خۇشكەنت رايونىنىڭ ھۆكۈمرانى ئۆزىنى «خۇشكەنت قۇدات» دەپ ئاتىغان. فەرىغۇن خانلىقىنىڭ ئەشۇ قۇداتلار بىلەن مەنبەداشلىق مۇناسىۋىتى بارمۇ - يوق، بۇنىسى نامەلۇم.


ئاپتور خۇشكەنتنىڭ ھۆكۈمرانى ئافەرىدۇننىڭ ئەۋلادى ئىدى، دەيدۇ. تۇمانسكى ئافەرىدۇننىڭ ئافەرىغۇن دەپ ئوقۇپ، ئەگەر بۇنىڭ بېشىدىكى سوزۇق تاۋۇش A نى قىسقارتىۋەتسە، «فەرىغۇن» بولىدۇ دېگەن. لېكىن بارتولد تۇمانسكىنىڭ بۇنداق ئوقۇشى ئاساسسىز، دەپ قارىغان.

ئاپتور يەنە بىر جايدا («ھۇدۇدۇلئالەم» نىڭ 9 - بابىدا)، جۇڭگونىڭ پادىشاھى فەرىدۇننىڭ ئەۋلادى (ئىلاۋە: فەرىدۇن دېگەن ئافەرىدۇن) ئىدى، دەپ يازغان ۋە ئۇنى «فاغفۇر ئىبنى چىن» دەپ ئاتىغان. بۇنداق دېيىشتە، ئاپتوردا ئۆز پادىشاھىنى جۇڭگو پادىشاھى بىلەن مەنبەداش قىلىپ كۆرسىتىپ، باشقىلار بىلەن چوڭ - كىچىكلىكتە ئۆز پادىشاھىنى سېلىشتۇرۇپ، ئۇنىڭ مەرتىۋىسىنى ئۆستۈرۈش غەرىزى بارمۇ - يوق؟ يەنە بىر تەرەپتىن، بۇ گەپلەر قەدىمكى ئىران مەلىكىسىنىڭ رىۋايىتىدەمۇ ئۇچرايدۇ. فەرىدۇننىڭ «شاھنامە» دېگەن كىتابىدىكى باياندا فەرىدۇننىڭ ئوغلى تۇر (Tur) تۈركلەر بىلەن چىنىلارنىڭ



پادىشاھى بولغانىكەن، شۇڭا ئۇ «تۇران شاھ» ياكى «شاھى چىن» دەپ ئاتالغا-  
نىكەن، دېيىلگەن. جۇۋەينىنىڭ «تارىخى جاھانگۇ شاي» دېگەن كىتابى ۋە مىسرزا  
ھەيدەرنىڭ «تارىخى رەشىدى» دېگەن كىتابىدىمۇ مۇشۇ رىۋايەتنى نەقىل قىلىپ،  
ئوتتۇرا ئاسىيادىكى تۈركلەرنىڭ سەردارى ئافراسىيابنى ئافەرىدۇننىڭ ئەۋلادى  
دەپ تاتىغان. تاكى يېقىن زاماندا، ياقۇپبەگ شىنجاڭغا تاجاۋۇز قىلىپ كىرگەن  
مەزگىلدە، يەكەن شەھىرىدىكى بىر تۇيغۇر باشلىقمۇ ئۆزىنى ئافەرىدۇن شاھ  
دەپ ئاتىۋالغان<sup>⑥</sup>. ھىندى، پارس ۋە ئەرەب رىۋايەتلىرىدىمۇ مۇشۇ دەرياسى  
ۋادىسىدىكى مېرۋى رايونىنى قەدىم زاماندىكى شاتلىق بېغى، ئارىيانلارنىڭ  
قەدىمىي ماكانى ۋە ئىنسانىيەتنىڭ بۆشۈكى دەپ تەسۋىرلەيدۇ. دېمەك، ئاپتونىڭ  
خۇشكەنت خانىنى ئافەرىدۇننىڭ ئەۋلادى دېيىشى بىر خىل كۆپتۈرۈشتىنلا  
ئىبارەت.

شۇنىڭغا ئوخشاش، خارەزىمىدە، مىلادى III ئەسىردىن باشلاپلا ئافەرىخ  
خاندانلىقى بارىدى<sup>⑥</sup>، كېيىن، مىلادى 996 - يىلى بۇ خاندانلىقنىڭ ھاكىمىيىتى  
ئۇنىڭ دۈشمىنى مۇمىن تەرىپىدىن تارتىۋېلىنغان، لېكىن مۇمىن خاندانلىقىمۇ  
خاتا ھالدا فەرىغۇن خاندانلىقى دەپ ئاتالغان، خۇشكەنتتىكى فەرىغۇن خاندان-  
لىقى بىلەن ئۇنىڭ ھېچقانداق ئالاقىسى يوق ئىدى، شۇڭا خۇشكەنت دېگەن بۇ  
خاندانلىقنىڭ بىر قەدەر ئىشەنچلىك تارىخىنى پەقەت ئەبۇل خارىس مۇھەممەد  
نىڭ ئاتىسى ئەخمەتتىن ھېسابلاشقىلا بولىدۇ. X ئەسىردە ئۆتكەن ئەرەب  
يازغۇچىسى نارشاھ (ھىجرىيە 348 - يىلى، مىلادى 959 - يىلى ئۆلگەن) خۇشكەنت  
ھۆكۈمرانىنىڭ ئىسمى ئەخمەت ئىبنى فەرىغۇن، دېگەن. ئاپتون يەنە ئەخمەت  
ئىبنى فەرىغۇننىڭ خۇشكەنتكە ئەمىر بولغان ۋاقتى مىلادى IX ئەسىرنىڭ كېيىنكى  
مەزگىلى ئىكەنلىكىنىمۇ ئىزھار قىلغان. ئىتتىپاقى ئىسىمىمۇ مەزكۇر خاندانلىق  
نىڭ سامانى خاندانلىقى باش كۆتۈرۈپ چىقىشتىن ئىلگىرىلا مەۋجۇت بولغانلىقى  
يېزىلمىغان. بۇنىڭدىن مەلۇمكى، خۇشكەنتتىكى فەرىغۇن خاندانلىقى سامانى  
خاندانلىقى دەۋرىدە بارلىققا كەلگەن. ئۇنى فەرىغۇننى راست ئۆتكەن ئادەم،  
بۇ ئادەم IX ئەسىردە سامانى خاندانلىقىنىڭ دەسلەپكى چاغلىرىدا ياشىغان،  
دەيدۇ. ماكىدس ئاندخۇدقا بىر كۈنلۈك، كېركىغا بىر كۈنلۈك يىراقلىقتىكى  
چايدىدا ئافەرىغۇن دېگەن بىر قەلئە بارلىقىنى تىلغا ئالغان. بۇ قەلئە  
نىڭ نامى فەرىغۇن دېگەن بۇ ئادەمنىڭ پائالىيىتى بىلەن مۇناسىۋەتلىك دەپ  
قارالماقتا. مىنورىسكى فەرىغۇن خاندانلىقىنى تۆۋەندىكىدەك بىر نەسەب  
جەدۋىلى قىلىپ چىققان:



خۇشكەنتتىكى فەرەغۇن خاندانلىقىنىڭ تارىخى توغرىسىدا، بىز پەقەت مۇنا-سەۋەتلىك ئەسەرلەردىن تۆۋەندىكى پارچە - پۇرات پاكىتلارنىلا بىلىمىز:

مىلادى IX ئەسىرنىڭ ئاخىرقى يىللىرىدا، سەفەر خاندانلىقىنىڭ ھۆكۈمرانى ئامۇل ئىبنى رەئىسنىڭ سامانى خاندانلىقىنىڭ خانى ئىسمائىل ئىبنى ئەخمەت بىلەن بولغان مۇناسىۋىتى بۇزۇلغان. ئامۇل ئۆزىنىڭ پېرسىيىدىكى ھۆكۈمرانلىقىنى مۇستەھكەملىۋالغاندىن كېيىن، ئەرەب خەلىپىسى ئۇنىڭ پىكىرى

بويىچە ئىش قىلىشقا مەجبۇر بولغان. مىلادى 898 - يىلى، خەلىپە ئامۇنىڭ تەلىپى بويىچە ئىسمايىلنى خانلىق ئورنىدىن ئېلىپ تاشلاپ، ئامۇنى ماۋارا ئۇنىۋەرنىڭ ساھىپ شۇغۇللىقلىقىغا تەيىنلىگەن. ئامۇ خەلىپىنىڭ يارلىقىنى تاپشۇرۇۋالغاندىن كېيىن، خۇشكەنتنىڭ ھۆكۈمرانى ئەخمەت ئىبنى فەرغانىنىڭ بويىسۇنۇشىنى تەلەپ قىلغان. ئېيتىشلارغا قارىغاندا، فەرغانى سامانى خانداڭلىقىنىڭ خانى ئىسمايىلغا ياردەم بېرىشىنى خالىمىغانىكەن.

ئەخمەتنىڭ ئوغلى ئەبۇ خارىس مۇھەممەت ھۆكۈمرانلىق قىلغان دەۋر خۇشكەنتتىكى فەرغانى خانلىقى گۈللەنگەن دەۋر بولۇپ، ئۇ سامانى خانداڭلىقىنىڭ سەردارى نۇخ ئىبنى مەنسۇر ۋە غەزنى خانداڭلىقىنىڭ خانى سابۇق تېكىن بىلەن يېقىن دوستانە مۇناسىۋەتتە بولۇپ كەلگەن. مىلادى 993 - يىلى، نۇخ خوراسانغا يۈرۈش قىلىپ خۇشكەنتتىن ئۆتكەندە، ئەبۇ خارىس مۇھەممەت ئۇنىڭ بىلەن بىرلىشىپ ئەسكەر چىقىرىپ ياردەملەشكەن. تەخمىنەن مۇشۇ چاغلاردا، ئۇ يەنە ئۆزىنىڭ قىزىنى غەزنى خانداڭلىقىنىڭ خانى سابۇق تېكىننىڭ ئوغلى مەخمۇتقا ياتلىق قىلىپ بەرگەن. شۇنىڭ بىلەن بىللە، ئۆزىنىڭ ئوغلى ئەبۇ ناسىرغا سابۇق تېكىننىڭ قىزىنى تەپ بەرگەن.

مىلادى 997 - يىلى، سابۇق تېكىن ئۆلگەن، ئەبۇ خارىس مۇھەممەت بۇ چاغدا مەخمۇت بىلەن ئۇنىڭ ئىنىسى ئىسمايىلنى ياراشتۇرۇپ قويغان. 999 - يىلى، مەخمۇت ئەسىرگە ئالغان ئىسمايىلنى ئۇنىڭ باشقۇرۇشىغا تاپشۇرۇپ بەرگەن. بۇ، تارىخىي ماتېرىياللاردا ئەبۇ خارىس مۇھەممەتنىڭ ئەڭ ئاخىرقى قېتىم تىلغا ئېلىنغىنى.

X ئەسىرنىڭ ئاخىرقى ئون يىلىدا ئوتتۇرا ئاسىيانىڭ شەرقىي قىسمىدا قاراخانلار خانداڭلىقى قۇدرەت تېپىشقا باشلىدى ۋە سابۇق تېكىن بىلەن سامانى خانداڭلىقىنىڭ زېمىنىنى بۆلۈشۈۋېلىش توغرىسىدا كېلىشىم تۈزدى. 997 - يىلى سابۇق تېكىن ئۆلگەندىن كېيىن، ئۇنىڭ ئوغلى مەخمۇت 999 - يىلى سۇلتانلىق تەختىگە ۋارىسلىق قىلدى. شۇ يىلى قاراخانلار خانداڭلىقى بۇخاراغا يۈرۈش قىلىپ، ماۋارا ئۇنىۋەرنى ئىشغال قىلدى، سامانى خانداڭلىقى X ئەسىرنىڭ ئاخىرىدا ئىشىشى بىلەن بىللە ھالاك بولدى، ئۇنىڭ زېمىنىنى قاراخانلار خانداڭلىقى بىلەن غەزنى خانداڭلىقى بۆلۈشۈۋالدى.

مىلادى XI ئەسىردىن كېيىن فەرغانى خانلىقى توغرىسىدىكى پاكىتلار «ھۇدۇدۇلئالەم» يېزىلىپ چىققاندىن كېيىنكى ئىشلار بولغاچقا، بۇ يەردە ئۇلارنى تەكرارلاپ ئولتۇرمايمىز.

يۇقىرىقىلار «ھۇدۇدۇلئالەم» دېگەن كىتابنىڭ بارلىقىغا كېلىشىمىدىكى دەۋر ئارقا كۆرۈنۈشى ۋە ئاپتورنىڭ يۇرتى — خۇشكەنت ھەققىدىكى تارىخ ئۇزۇندىلىرى. ئاپتور بۇ كىتابنى ئۆزىنىڭ پادىشاھى — خۇشكەنت فەرغانى خانلىقىنىڭ خانى ئەبۇلخارىس مۇھەممەتكە تەقدىم قىلغان. خۇددى ئاپتور ئۆزى ئېيتقاندا، شۇ دەۋر بۇ خانلىقنىڭ تازا گۈللەنگەن دەۋرى ئىدى.

( 3 )

«ھۇدۇدۇلئالەم» پارسچە يېزىلغان. لېكىن ئاپتور مەدەنىيەت ۋارىسلىقى جەھەتتىن ئەرەبكە مەنسۇپ ئىكەنلىكى شەكسىز. جۇغراپىيەۋى ئەسەر سۈپىتىدىكى بۇ كىتاب ئاپتورنىڭ يەككە ئەجدادىيىتى بولماستىن، بەلكى ئۇ «ئەجدادلارنىڭ ئەسەرلىرى ۋە ئەۋلىيا - ئەنبىيالارنىڭ ئەسلىمىسى» گە ئاساسەن يېزىپ چىقىلغان. شۇڭا بىز بۇ كىتابنىڭ ئەرەب جۇغراپىيە شۇناسلىقى تارىخىدا تۇتقان ئورنىنى بىلىپ بېقىش زۆرۈر، دەپ ھېسابلايمىز. شۇنداق بولغاندا بىز ئاندىن ئۇنىڭ ئىلمىي قىممىتىگە توغرا باھا بېرەلەيمىز. ھالبۇكى، بار تولىد بۇ كىتابنى «ئىلىم جەھەتتە ئەڭ زور مۇھىملىققا ئىگە» ⑦ دەپ ھېسابلىغان.

ئەرەب جۇغراپىيە شۇناسلىقى دۇنيا جۇغراپىيە شۇناسلىقى تارىخىدا مۇھىم ئورۇن تۇتىدۇ. بىزگە مەلۇم، گېرمانلار رىمىنى ئىشغال قىلىۋالغاندىن كېيىن، ياۋروپا ئوتتۇرا ئەسىردىكى زۇلمەت دەۋرىگە كىرىپ، كىلاسسىك بىلىملەر ھالدا كەتكە يۈزلەنگەنىدى. ئەكسىچە، نۇرغۇن كىلاسسىك ئەسەرلەر ئەرەبچىگە تەرجىمە قىلىنغانلىقى ئۈچۈنلا ساقلىنىپ قېلىپ تەتقىق قىلىنىشقا، ۋارىسلىق قىلىنىشقا، ۋە راۋاجلىنىشقا ئېرىشتى. مەسىلەن، مەشھۇر پەيلاسۇپ ئارىستوتېل ۋە ئاستىرونوم ھەم جۇغراپىيە شۇناس فىتولمى قاتارلىق كىشىلەرنىڭ ئەسەرلىرى ئەرەبچىگە تەرجىمە قىلىنغان. ئەرەبلەر يۇنان، رىم جۇغراپىيە بىلىملىرىگە ۋارىسلىق قىلىش بىلەنلا قالماي، بەلكى ئۇنى راۋاجلاندۇرغان. ئەرەب سودىگەرلىرى ۋە سەيياھلىرى ناھايىتى كۆپ بولۇپ، ئۇلار ئۆزلىرىنىڭ كۆرگەن - ئاڭلىغانلىرى ئارقىلىق غەربنىڭ شەرققە بولغان تونۇشىنى زور دەرىجىدە كېڭەيتكەن ۋە چوڭقۇرلاشتۇرغان. ئۇلار يەنە قەدىمكى زامان سودىلىرى ئارقىلىق جۇڭگونىڭ غەربىي رايونىغا دائىر نۇرغۇن ئەھۋاللارنى بىلىگەن ۋە شۇ ئارقىلىق ئەرەب جۇغراپىيە شۇناسلىقىنى تېخىمۇ راۋاجلاندۇرغان.

«ھۇدۇدۇلئالەم» دە ئارىستوتېل بىلەن فىتولمى بىر قانچە جايدا تىلغا ئېلىنغاندىن باشقا، ئەرەب جۇغراپىيە شۇناسلىرىدىن كىشىلەرنىڭ ئەسەرلىرى

بۇ كىتابنىڭ ماتېرىيال مەنبەسى قىلىنغانلىقى زادىلا تىلغا ئېلىنمىغان. بۇ، ئاپتور - نىڭ مىللىي ھېسسىياتىنى ئىپادىلىگەنلىكىدىن بولغانىمۇ - قانداق ؟ چۈنكى ئوتتۇرا ئاسىيا ئەرەبلەر تەرىپىدىن ئىستېلا قىلىنغاندىن كېيىن، ئەرەب تىلى - يېزىقى ئەرەبلەرنىڭ ھۆكۈمرانلىقىدىكى رايونلارنىڭ بارلىق ھۆججەت ۋە ئەسەرلىرىدە ئىزچىل قوللىنىلدىغان تىل - يېزىق بولۇپ قالغان. IX ئەسىرنىڭ كېيىنكى مەزگىللىرىدە، ئەرەب دۆلىتى يىمىرىلىشكە يۈزلەندى. مۇسۇلمان دۇنياسىنىڭ شەرقىي قىسمىدا يەرلىك مىللەتلەر قۇرغان يەرلىك خانىدانلىقلار بارلىققا كەلدى. بۇ يەرلىك خانىدانلىقلارنىڭ ھۆكۈمرانلىرى ئەرەبچىنى قوللانماي پارسچىنى قوللىنىشنى تەشەببۇس قىلدى. XI ئەسىرگە كەلگەندە، ئوتتۇرا ئاسىيادىكى مىللەتلەر ئىككى زور كۆپچىلىكى ئەرەبچە كىتابلارنى ئوقۇشنى ئىنچىكە ياقىتۇرمايدىغان بولۇپ قالدى. بۇنىڭ بىلەن يەرلىك مىللەتلەرنىڭ مىللىي مەدەنىيىتىنىڭ تەرەققىياتى ئالغا سۈرۈلدى. بارتولد مۇنداق دېگەن: «ھىجرىيە IV ئەسىر، مىلادى X ئەسىر» دىن باشلاپ، پارس تىلى مۇسۇلمان دۇنياسىنىڭ شەرقىي قىسمىدا تەدرىجىي يوسۇندا ئەدەبىي تىلغا ئايلاندى». ئېھتىمال، بۇمۇ ئاپتورنىڭ بۇ كىتابنى يېزىشتا ئاساس قىلغان ئەرەب جۇغراپىيە شۇناسلىرىنىڭ ئەسەرلىرىنى تىلغا ئالغانلىقىنىڭ سەۋەبلىرىدىن بىرى بولۇشى مۇمكىن.

لېكىن، مىنورىسكىنىڭ تەتقىقاتىدىن قارىغاندا، «ھۇدۇدۇلئالەم» دە ئىلگىرىكى ئەرەب جۇغراپىيە شۇناسلىرىنىڭ ئەسەرلىرىدىن پايدىلىنىمىغان ھەتتا بەزىدە پۈتۈنلەي كۆچۈرۈلگەن. بۇنىڭدا ئاساسلىقى مىلادى IX ئەسىردە ئۆتكەن ئەرەب جۇغراپىيە شۇناسى ئىبنى خوردادبىخ، X ئەسىردە ئۆتكەن بارىخ، ئىبنى رۇستا، ئىستەھىرى، گەردىزى، جەھانى قاتارلىقلارنىڭ ئەسەرلىرى كۆزدە تۇتۇلىدۇ. «ھۇدۇدۇلئالەم» دە بايان قىلىنغان بەزى غەرب ئەللىرىگە دائىر باب - پاراگرافلارنىڭ بەزىلىرى پۈتۈنلەي دېگۈدەك يۇقىرىقى ئەسەرلەردىن كۆچۈرۈلگەن، پەقەت ئۇنىڭ يېزىقىلا ئۆز بايانىنىڭ تۈزۈلۈشى بىلەن بىردەك بولغان. مەسىلەن 2 - بابنىڭ 4 - پاراگرافى، 4 - بابنىڭ 5، 6 - پاراگرافلىرى، 42، 43، 44، 45، 46، 47، 48، 49، 50، 51، 52، 53 - بابلىرى 60 - بابلىرى ئىبنى خوردادبىخنىڭ ئەسىرىدىن كۆچۈرۈلگەن؛ 52، 53 - بابلىرى گەردىزىدىن كۆچۈرۈلگەن؛ 37، 38، 40، 41، 42، 43، 44، 45، 46، 47، 48، 49، 50، 51، 52 - پاراگرافى، 52 - باب (؟) ئىبنى رۇستادىن كۆچۈرۈلگەن ۋە ھاكازا. لېكىن، «ھۇدۇدۇلئالەم» دە ئوتتۇرا ئاسىيادىكى تۈركىي مىللەتلەر بىلەن جۇڭگونى بايان قىلىشتا قايسى تارىخىي ماتېرىياللارنى ئاساس قىلغان ؟ بۇ بىزنىڭ كۆڭۈل بۆلۈش ۋە تەتقىق قىلىشىمىزغا ئەرزىيدىغان مەسىلە.

«ھۇدۇدۇلئالەم» نىڭ ئاپتورى سامانى خاندانلىقى دەۋرىدە ياشىغان، ئۇنىڭ ئۈستىگە سامانى خاندانلىقىدا جۇغراپىيە ئىسەز لەر يۈكسەك دەرىجىدە راۋاجلانغان. شۇڭا، سامانى خاندانلىقىنىڭ جۇغراپىيەگە دائىر ھۈججەتلىرى ئاپتورنىڭ تۈركىي مەللەتلەر بىلەن شەرق ئەللىرىنى بايان قىلىشتىكى مۇھىم ئاساسلىرى بولسا كېرەك. بولۇپمۇ سامانى خاندانلىقىنىڭ دۆلەت چېگرىسىنىڭ شەرق تەرىپى بىلەن شىمال تەرىپى كۆچمەن چارۋىچى تۈركلەر جايلاشقان رايونلار ئىدى. ئۇنىڭ ئىچىدە قارلۇق قەبىلىسى سامانى خاندانلىقى بىلەن يېقىن قوشنا ئىدى. سامانى خاندانلىقى قارلۇقلار بىلەن ئۇيغۇرلارنىڭ مۇناسىۋىتىگە ناھايىتى دىققەت قىلىپ، يىراقتىكى بىلەن بىرلىشىپ يېقىندىكىگە ھۇجۇم قىلىش تاكتىكىسىنى قوللىنىپ، قارلۇقلارنى ئاجىزلاشتۇرۇش كويىدا بولغانىدى. شۇنداق دېيىش كېرەككى، سامانى خاندانلىقى بۈگۈنكى شىنجاڭ قاتارلىق جايلاردىكى تۈركلەرنىڭ ئەھۋالى بىلەن چوقۇم پىششىق تونۇشلۇق ئىدى.

مىلادى 914 - يىلىدىن باشلاپ سامانى خاندانلىقىنىڭ باش ۋەزىرى بولغان جەھاننىڭ ئۆزى جۇغراپىيە شۇناس ئىدى. ئۇ سامانى خاندانلىقىدىكى جۇغراپىيە شۇناسلارنى قوغدىغان، قوللىغان ۋە جۇغراپىيە شۇناسلىقىنى راۋاجلاندۇرغانىدى. ئۇ باشقا ئەللەرنىڭ ئەھۋالىنى ئىگىلەشكە ئەھمىيەت بېرىتتى. ماكىدسىنىڭ ئېيتىشىچە، ئۇنىڭ ئەھۋال ئىگىلەش چارىسى «چەت ئەللىكلەرنى يىغىپ، ھەر قايسى ئەلنىڭ ئەھۋالىنى سوراش» تىن ئىبارەت ئىكەن. بۇ خۇددى تاڭ سۇلالىسىنىڭ باش ۋەزىرى جىيادەنگە ۋە سۇڭ سۇلالىسىنىڭ باش ۋەزىرى جاۋرۇشىغا ئوخشاپ كېتىدۇ. تارىختا «جېنيۈەن يىللىرىدىكى باش ۋەزىر جىيادەن ئەتراپتىكى رايونلارنىڭ ناھىيە، يېزا - كەنتلىرىنىڭ سانىنى تەپسىلىي بىلەتتى، چېگرا رايونلاردىن چەت ئەللەرگە بېرىپ كەلگەن ئادەملەردىن تەرجىمان ئارقىلىق ئەھۋال ئىگىلەپ، ئاڭلىغانلىرىنى قالدۇرماي خاتىرىلەيتتى» ① دېيىلگەن. جەھانى دەل مۇشۇنداق ئۇسۇلنى قوللانغان. گەردىزىمۇ ئىبنى خورداذىبىخ بىلەن جەھاننىڭ ئەسەرلىرى ئۆزىنىڭ ئەسەردىكى تۈركلەرگە دائىر باب - پاراڭلارنىڭ تارىخىي ماتېرىيال مەنبەسى ئىكەنلىكىنى ئېيتقان. شۇنداقلا ئۇلارنىڭ ئەسەرلىرى «ھۇدۇدۇلئالەم» نىڭمۇ تارىخىي ماتېرىيال مەنبەسى بولغانلىقى چوقۇم، ئەلۋەتتە، جەھانى ئۆزى ماتېرىيال توپلىغاندىن سىرت، ئىبنى خورداذىبىخنىڭ ئەسەردىن خېلى زور دەرىجىدە پايدىلانغان، دەپ قارالماقتا.

ئىبنى خورداذىبىخ يازغان «يول ۋە ئەللەر تەزكىرىسى» (ئەرەب جۇغراپىيە شۇناسلىرىدىن مۇشۇ تېمىدا كىتاب يازغانلىرى خېلى بار) مىلادى 846 - 847 -

يىللىرى يېزىلغان. 885 - 887 = يىللىرى ئۇ ئۆزى بۇ كىتابنى يەنە ئۆزگەرتىپ يازغان. ئۇنىڭ پايدىلانغان ماتېرىياللىرى VIII ئەسىرنىڭ ئوتتۇرا مەزگىلىگە، بىر قىسمى IX ئەسىرنىڭ دەسلەپكى مەزگىللىرىگە تەئەللۇق. ئۇنىڭ كىتابىدا، ئوتتۇرا ئاسىيادىن جۇڭگوغا بارىدىغان يوللار تەسۋىرلەنگەن، لېكىن ئۇ توققۇز ئوغۇزلارنىڭ پايتەختى بىلەنلا توختاپ قالغان. جەھاننىڭ ئەسىرى (يوقاپ كەتكەن) دە بولسا تىيانشاننىڭ جەنۇبىدىكى رايونلار سىستېمىلىق تەسۋىرلەنگەن. بۇ، مۇسۇلمان ئەسەرلىرى ئىچىدە ئەڭ بۇرۇنقىسى ھېسابلىنىدۇ. «ھۇدۇدۇلئالەم» دىكى نۇرغۇن ماتېرىياللار مەيلى ۋاقىت ياكى كونكرېت مەزمۇن جەھەتتىن بولمىسۇن، مۇشۇ ئىككى ئادەمنىڭ ماتېرىيالى بىلەن ئوخشاش.

بۇنىڭدىن باشقا، «ھۇدۇدۇلئالەم» نىڭ ئاساسلىق تارىخىي ماتېرىيال مەنبەسى بولغان جەھاننىڭ ئەسىرىدە، جەھانى ئۆزىدىن تېخىمۇ بۇرۇنراق ئۆتكەن ئەرەبلەرنىڭ ساياھەت خاتىرىلىرىدىن پايدىلانغان بولۇشى مۇمكىن. بۇ يەردە ئۇنىڭ ئىككى خىلنى كۆرسىتىپ ئۆتۈشكە بولىدۇ: بىرى، تامىنىڭ ساياھەت خاتىرىسى، يەنە بىرى، مىسارنىڭ ساياھەت خاتىرىسى.

تامىم ئىبنى بەھر ئەلى مۇتاۋىنىڭ ھاياتى توغرىسىدا تەپسىلىي مەلۇمات يوق، ئۇ تەخمىنەن، ئەرەبلەر ئوتتۇرا ئاسىيانى ئىستېلا قىلغان چاغدا پىدا ئىمى ئەسكەر بولغان. ئۇ يەنە توققۇز ئوغۇز رايونىغا ئەڭ بۇرۇن بارغان ئەرەب ھېسابلىنىدۇ. ئۇنىڭ ساياھەت خاتىرىسىنىڭ بىر قىسمى ياقۇتنىڭ «جۇغراپىيە لۇغىتى» ( Mu, gamaibuldan ) گە نەقىل قىلىپ كىرگۈزۈلگەنلىكتىن ساقلىنىپ قالغان. ئۇنىڭدىن باشقا، ئىبنى ئەلى فاتىخنىڭ جۇغراپىيەسى ئەسىرىدەمۇ تامىمنىڭ ساياھەت خاتىرىسىدىن نەقىل ئېلىنغان، بەلكى ياقۇتنىڭ لۇغىتىگە كىرگۈزۈلگەن نەقىلدىن تېخىمۇ تولۇق. تامىمنىڭ ساياھەت خاتىرىسىنى تاپقان كىشى گېرمانىيەلىك پروفېسسور ۋالمد بولۇپ، ئۇ بۇ خاتىرىنىڭ بىر قىسمىنى ساقلىغان.

تامىمنىڭ ساياھەت خاتىرىسىدە، ئۇنىڭ توققۇز ئوغۇزلارنىڭ پايتەختىگە بارغانلىقى ئېيتىلغان. بۇ زادى قايسى جاي؟ بۇھەقتىكى گەپلەر ئوخشاش ئەمەس. بارتولد بۇ پايتەختنى تىيانشاننىڭ شەرقىي قىسمىدىكى بېشبالىق ⑩ دەپ قارىغان، ماگات بولسا دەسلەپتە ئۇنى ئورخۇن ۋادىسىدىكى قارا بالغاسون بولسا كېرەك، دەپ قارىغان. يېقىنقى تەتقىقاتلار ماگاتنىڭ دەسلەپتىكى قارشىنىڭ توغرىلىقىنى ئىسپاتلىدى. مىنورىسكىنىڭ قارىشىچە، تامىمنىڭ ساياھىتى تەخمىنەن مىلادى 821 - يىلىغا توغرا كېلىدۇ.



تامىنىمىنىڭ ساياھەت خاتىرىسىدە، ئۆزىنىڭ موڭغۇل يايلىقىدىكى ئۇيغۇرلارنىڭ پايىتەختى قارابالغاسونغا بارغان جەريانى بايان قىلىنغان. لېكىن ئۇنىڭ قايرىدىن يولغا چىققانلىقى ئېيتىلمىغان. ئۇ قاغاننىڭ بۇيرۇقى بويىچە ھەر قايسى ئۆتەڭلەر تەمىنلىگەن ئاتقا مىنىپ، يايلاقتا 20 كۈن يول يۈرگەن، يايلاقلاردا ئوتلاق ۋە بۇلاقلار بولسۇمۇ، ئەمما مەھەللە - كەنتلەر، شەھەر - بازار - لار بولمىغان. كېيىن ئۇ يەنە ئاھالىلەر قويۇق جايلاشقان رايونلاردا 20 كۈن يول يۈرۈپ ئاندىن توققۇز ئوغۇزلارنىڭ پايىتەختىگە يېتىپ بارغان. ئۇ يەرنىڭ ئاھالىلىرى ئاتەشپەرەسلەر ۋە مانى ئېتىقادچىلىرى ئىكەن. بۇ شەھەر شەھەر مەھەللىسى خان شەھىرى ۋە «12 چوڭ تۆمۈر دەرۋازا» نى ئۆز ئىچىگە ئالغان. ئۇ سودا ئىشلىرىنىڭ راۋاجلانغانلىقىنىمۇ كۆرگەن. تامىنىمىنىڭ تەسۋىرلىمىچە، بالغاسون شەھىرىنىڭ نوپۇسى كۆپ، ئاھالىسى زىچ، بازىرى ئاۋات، سودا ئىشلىرى گۈللەنگەن شەھەر ئىكەن. ئۇنىڭ ئېيتىشىچە، شەھەرنىڭ يېقىن ئەتراپلىرىدا «مەھەللە - كەنتلەر بىر - بىرىگە يېقىن ھەم زىچ جايلاشقان، يەنە ئېكىنزارلىقلارمۇ بار». قارابالغا سون ئەسلىدە «كاتتا شەھەر بولۇپ، دېھقانچىلىقى مول ئىدى». بۇ تەسۋىرلەر يېقىنقى نەچچە ئون يىلدىن بۇيان ئېلىپ بېرىلغان ئارخېئولوگىيەلىك قېزىشلار ئارقىلىق ئىسپاتلاندى.

تامىنىمىنىڭ ساياھەت خاتىرىسى - ئىبنى خۇرداد، كۇداما، مىسار قاتارلىق كىشىلەر ئاساسلانغان تارىخىي ماتېرىيال، ئەمدى بۇلارنىڭ ئەسەرلىرى بولسا «ھۇدۇدۇلئالەم» ئاساسلانغان تارىخىي ماتېرىياللاردۇر. مىسارنىڭ تولۇق ئىسمى - ئەبۇ دۇئاف مىسار ئىبنى مۇھەننەم. بۇ ئادەمنى ھېنرى يۇلې تۈزگەن «قەدىمكى جۇڭگو ھەققىدە ئاڭلىغان - كۆرگەنلەرنىڭ خاتىرىسى» دېگەن كىتابىنىڭ 1 - توم، 138 - 140 - بەتلەردە تونۇشتۇرغان. جاڭ شىڭلاڭ ئۇنى تەرجىمە قىلىپ «جۇڭگو - غەرب قاتنىش تارىخى توغرىسىدىكى ماتېرىياللار توپلىمى» نىڭ 3 - قىسىمىغا كىرگۈزگەن، مەۋزۇسى «ئىبنى مەيخان - خىمىر 伊麦哈黑尔 ىنىڭ ساياھەت خاتىرىسى». فېڭ چىڭجۇن ئۇنىڭ ئىسمىنى مىسار (米撒尔) دەپ تەرجىمە قىلغان («غەربىي دىيار تارىخىغا دائىر تەكىشۈرۈپ دەلىللەش ئىلمىي ماقالىلەر توپلىمى» دىكى ئەرەب مىسارنىڭ ساياھەت خاتىرىسىدە بايان قىلىنغان غەربىي رايوندىكى قەبىلىلەر» دېگەن ماقالىگە قارالسۇن). فېڭ جياشېڭ قاتارلىقلار تۈزگەن «ئۇيغۇر تارىخىغا دائىر قىسقىچە ماتېرىياللار توپلىمى» (1 - قىسىم 62 - بەت) دامۇخىنى (慕黑尼) دەپ تەرجىمە قىلىنغان. سېن - جۇڭمېن ئەپەندى بولسا ئۇنى ئىبنى موخامىر (依宾墨哈黑尔) دەپ تەرجىمە

قىلغان (« جۇڭگو ۋە چەت ئەللەرنىڭ تارىخ - جۇغراپىيىسىگە دائىر تەكشۈرۈپ دەلىللەش» 2 - قىسىم «خاتا ئاتىلىپ كەلگەن جۇڭگونىڭ قەدىمكى خان شەھىرى ۋە ئۇنىڭ سۇ كۈچىدىن پايدىلانغانلىقى» دېگەن ماقالىگە قارالسۇن). بۇ تەرجىمىلەر ئوخشاش بولمىغانلىقى تۈپەيلىدىن ئاسانلا ئۇقۇشماسلىق كېلىپ چىقىپ، بۇ تۆت ئادەم بولسا كېرەك، دەپ قارىلىدىغانلىقى تۇرغان گەپ. خەنزۇچىدىكى بۇنداق قالايمىقانچىلىقلاردىن ئىلاج قىلىپ ساقلىنىدىغان ۋاقىت بولۇپ قالدى. ئىسلاۋە: مۇھەنخىر - ئۇنىڭ ئاتىسىنىڭ ئىسمى، مەن فېڭ چېڭجۈننىڭ ئاددىيلاشتۇرۇپ قىلغان تەرجىمىسى بويىچە مىسار دەپ قوللاندىم، بۇ بىزنىڭ ئېلىمىز ئادىتىگىمۇ ئۇيغۇن.

«قەدىمكى جۇڭگو ھەققىدە ئاڭلىغان - كۆرگەنلەرنىڭ خاتىرىسى» دېگەن ئەسەردە بايان قىلىنىشىچە، مىسار مىلادى 943 - يىلىدىن سەل ئىلگىرى بۇخارا - دامامانى خانلىقىنىڭ خانى ناسىرنىڭ ئوردىسىدا خىزمەت قىلغان. شۇ چاغلاردا، «جۇڭگو خانى قاراتېكىن ئىبنى ئوغۇل شاگىل» بۇخاراغا بىر ئەلچىلەر ئۆمىكى ئەۋەتىپ، ئۆزىنىڭ مەلىكىسىنى ناسىرنىڭ ئوغلى نۇخقا (كېيىن بۇ ئادەم خانلىق تەختىگە ۋارىسلىق قىلغان) ياتلىق قىلىش، شۇنىڭ بىلەن بىللە دامامانى خانىدانلىقىنىڭ مەلىكىسىنى ئۆزىنىڭغا ئېلىش تەلپىنى قويۇش مەقسىتىدە ئۈستىدە كېڭەشكەن. ناسىر ئۆز قىزىنى غەيرى دىندىكى ئەلگە ياتلىق قىلىشنى رەت قىلغان، لېكىن جۇڭگو مەلىكىسىنى كېلىن قىلىشقا ماقۇل بولغان. جۇڭگو ئەلچىلەر ئۆمىكى 941 - يىلى قايتقان، مىسار مۇشۇ پۇرسەتتىن پايدىلىنىپ مەزكۇر ئەلچىلەر ئۆمىكى بىلەن بىللە جۇڭگوغا بارغان. ئۇنىڭ خاتىرىسى ساقلىنىپ قالغان، ئەمما ئۇنىڭ بىر قىسمى ئەن. نادىم يازغان «پەن ئاچقۇچلىرى» (Fihist) غا نەقىل قىلىپ كىرگۈزۈلگەن. ياقۇت (؟ - 1220) بىلەن قەزۋىنى (1268 - 1269) بۇ ئىككى نەپەر ئەرەب جۇغراپىيە شۇناسىمۇ مىسارنىڭ خاتىرىسىدىن نەقىل ئالغان (ماركۋارت ياقۇتنىڭ ئالغان نەقىلى ساختا دەپ قارىغان). 1842 - يىلى كېرمانىيەلىك ۋىستىنغېرد ياقۇت بىلەن قەزۋىنىنىڭ ئەسىرىنى نېمىسچىگە تەرجىمە قىلغان. 1845 - يىلى، كۇرت فون شلوزېر يەنە بىر ئەرەبچە نۇسخىسىنى نەشىر قىلىپ، ئۇنىڭ لاتىنچە تەرجىمىسىنى قوشۇمچە بەرگەن. 1866 - يىلى، ھېنرى يۇلى بۇ لاتىنچە نۇسخىسىنى ئىنگلىزچىگە تەرجىمە قىلىپ، «قەدىمكى جۇڭگو ھەققىدە ئاڭلىغان - كۆرگەنلەرنىڭ خاتىرىسى» دېگەن كىتابقا كىرگۈزگەن. 1913 - يىلى فرانىك ئەرەبچە نۇسخىسىنى بمۇاستە فرانسۇزچىغا تەرجىمە قىلغان. شۇڭا يۇلىنىڭ تەرجىمىسى ۋە يۇلىنىڭ تەرجىمىسىگە ئاساسەن قايتا تەرجىمە

قىلمىغان جاڭ شىڭلاڭنىڭ تەرجىمىسى فرانسىيەلىك ئىشەنچلىك ئەمەس. 1903 - يىلى، ماركۋارت مېسارنىڭ خاتىرىسى ئۈستىدە بىر پارچە دەلىللەش ماقالىسى يازغان.

مېسارنىڭ ساياھەت خاتىرىسى جاڭ شىڭلاڭ بىلەن فېسڭ چېڭجۇنلەرنىڭ كىتابىدا ئاز - تولا بولغاچقا، بۇ يەردە تەكرار بايان قىلمايمىز. ئېيتىشلارغا قارىغاندا، مېسار ماۋارات ئۇنىۋېرسىتېتىدىن چىقىپ، شىنجاڭ ئارقىلىق تاكى شەنئەي بىر (شەنئەن شەھىرىنى دېمەكچى) گىچە يېتىپ بارغان. ئۇ بۇ پايتەختتە بىر مەزگىل تۇرغاندىن كېيىن، ماۋارا ئۇنىۋېرسىتېتىگە قايتىپ كەتكەن. مېسارنىڭ ئوغلىغا ياتلىق قىلمىغان جۇڭگو مەلىكىسى ناسىر ئۆلگەندىن كېيىن (ناسىر 943 - يىلى ئۆلگەن) ئاندىن بۇخاراغا يېتىپ بېرىپ، تەختكە ۋارىسلىق قىلغان سامانى خانى نۇخا نىكاھلانغان. ماۋاراتنىڭ دەلىللىشىدىن قارىغاندا، شەنئەي بىرىنى گەنسۇدا دېيىلگەن. يېقىن زاماندا ئۆتكەن سېن جۇڭمېن: مېسار دېگەن جۇڭگو ئۇيغۇرلارنى كۆرسىتىدۇ، كونكرېت ئېيتقاندا، گەنجۇ ئۇيغۇرلىرىنى كۆرسىتىدۇ، ئۇنىڭ پايتەختى شەنئەي بىر دېگىنى شەنئەن (册丹) نى كۆرسىتىدۇ. ئۇنىڭ خانى قارا تېكىستىنىڭ دادىسىنىڭ ئىسمى «شاگىل» دېگىنى «ئىزگىل»، دەپ قارىغان. بۇ سۆزگە ئىشىنىشكە بولىدۇ ⑫. بىراق، مېسارنىڭ بۇخارا دىن چىقىپ جۇڭگوغا كەلگىچە بېسىپ ئۆتكەن يىللىرى تولمۇ ئېنىقسىز، ئۇ بايان قىلغان قەبىلىلەرنىڭمۇ كۆپىنچىسى دەلىلسىز، شۇڭا كىشىلەر بۇ ساياھەت خاتىرىسىنى راست بىلەن يالغان ئارىلاش، يېرىمى گۇمانلىق، يېرىمى ئىشەنچلىك دەپ قارايدۇ.

مىنورىسكى: مېسار تەسىرىنىڭ ساياھەت خاتىرىسىدىن پايدىلانغان، دەيدۇ. «ھۇدۇدۇلئالەم» نىڭ ئاپتورىمۇ ئۇنىڭدىن بىۋاسىتە ياكى ۋاسىتىلىك ھالدا پايدىلانغان، ئەلۋەتتە. قىزىقارلىق يېرى شۇكى، يەنە بىر ھېكايە بۇنىڭ بىلەن مۇناسىۋەتلىكتە كېلىدۇ. بوسنىيەنىڭ بىر ماقالىسىدە، XI ئەسىردە ئۆتكەن ئەدىب ئەبۇل ھۈسەيىن ئەخمەت ئىبنى زۇبەرنىڭ بىر رىۋايىتى نەقىل كەلتۈرۈلۈپ مۇنداق دېيىلگەن: سامانى خانىلىقى تەۋەسىدە نىشاپۇرلۇق بىر ئادەم بولغانىكەن، ئۇ ماتېرىياللىق بىدئەت تەلىماتىدا چىڭ تۇرغان ۋە ئۇنى تەشۋىق قىلغانلىقى ئۈچۈن، دىنغا قارشى چىقىشى دەپ ئەيىبلەنپ زىندانغا تاشلانغانىكەن. بۇ ئادەم پۇرسەت تېپىپ جۇڭگوغا قېچىپ كېتىپتۇ. ئۇ پادىشاھقا: غەربتىكى ئىسلام دۆلەتلىرى ناھايىتى ئاجىز، كىچىككىنە بىر قوشۇن ئەۋەتىلسە ئۇلارنىڭ زېمىنى بىلەن ھوقۇقىنى تارتىۋالغىلى بولىدۇ، دەپتۇ. جۇڭگو پادىشاھى ئۇنىڭغا ناھايىتى ئىشىنىپتۇ. كېيىن مىلادى 939 - يىلى ماۋارات ئۇنىۋېرسىتېتىگە ئەلچىلەر ئۆمىكى ئەۋەتىپتۇ.

بۇ ئۆمەك تۆت نەپەر مەشھۇر جۇڭگو ئالىملىرىدىن تەركىب تاپقان بولۇپ، يەنە 40 نەپەر چەۋەنداز ئۇلارنى مۇھاپىزەت قىلىپ بېرىپتۇ. ئۇلار ناسىرغا جۇڭگو پادىشاھىنىڭ مەكتۇپىنى ئېلىپ بېرىپتۇ، مەكتۇپتا سامانى خاندا نلىقىنىڭ ئىلگىرى تاپشۇرماي زىممىسىدە قالغان 27 يىللىق ئولپاننى تولۇقلاپ تاپشۇرۇشى ھەمدە سامانى خاندا نلىقى پۈتۈن دۆلىتى بويىچە جۇڭگو پادىشاھىنىڭ مېستروپوللۇقىنى ئېتىراپ قىلىشى تەلەپ قىلىنغان، ئەگەر سامانى خاندا نلىقى بۇ تەلەپكە ماقۇل بولمىسا، جۇڭگو پادىشاھى ئەسكەر ئەۋەتىپ جازالايدىغانلىقىنى ئىزھار قىلغانىكەن. جۇڭگو ئەلچىلەر ئۆمىكى ئالدى بىلەن فەرغانىگە كەپتۇ. بۇ يەرنىڭ ھۆكۈمرانى مالىك ناسىرغا ئەۋەتىپ، ئەلچىلەر ئۆمىكىنىڭ يېتىپ كەلگەنلىكىنى ۋە ئۇلارنىڭ مەقسەت - مۇددىئاسىنى مەلۇم قىپتۇ. سامانى خانى جاۋاب خەت يېزىپ، ئۇنىڭغا ئۇ ئەلچىلەرنى داغدۇغىلىق كۈتۈۋېلىشىنى، ھەر بىر كىشىگە مەنىدىغان يېڭى ئات يەڭگۈشلىپ بېرىشىنى ھەمدە ھەر بىر ئەلچىگە مۇلازىمەت قىلىدىغان بىردىن قۇل بەلگىلەپ بېرىشىنى بۇيرۇپتۇ. شۇنىڭ بىلەن بىللە، سامانى خانى يەنە فەرغانە، سۇترىشنا، فاراب، ئىسپىجاب، ئاشكەنت، سەمەرقەند قاتارلىق جايلارغا بارلىق مۇنتىزىم قوشۇن ۋە پىدائىي قوشۇنلارنى يىغىپ كۆرەك ئۆتكۈزۈشكە تەييارلىق قىلىشىنى بۇيرۇپتۇ. يەنە فەرغانىدىن بۇخاراغىچە بولغان يول بويىدىكى شەھەر-بازارلارنىڭ ھەممىسى كوچىلارغا پانۇس ئېسىپ شەلپەر (پىلاكات) تارتىپ، داغدۇغىلىق قارشى ئېلىش توغرىلىق بۇيرۇق چۈشۈرۈپتۇ. جۇڭگو ئەلچىلىرى پايتەخت بۇخاراغا يېتىپ كەلگەندە، بىر تەرەپتىن شەھەرنى خۇشاللىق كەيپىياتى قاپلىسا، يەنە بىر تەرەپتىن قوراللىق قاراۋوللار كۈچەيتىلىپ، قاتتىق مۇداپىئە كۆرۈلۈپتۇ. خاندا نلىقنىڭ ھەربىي قوشۇنى سانغۇنلاردىن تارتىپ لەشكەرلەرگىچە ساۋۇت كىيىپ، قالقان ۋە گۇرزا ئومۇتلىرىنى كۆتۈرۈشۈپ، سۈرلۈك قىياپەتكە كىرىشىپتۇ. قىسقىسى، ئەلچىلەردە بۇ خاندا نلىق قۇدرەتلىك ھەم باياشات ئىكەن، دېگەن تەپسىراتنى پەيدا قىپتۇ. بۇنداق ئەھۋالدا، ئەلچىلەر ئۆز تەلپىنى ئوتتۇرىغا قويۇشقا زادىلا يېتىشالماپتۇ. ئۇلار ھەشەمەتلىك كۈتۈۋېلىنغاندىن كېيىن، يولغا چىقىپ ئۆز دۆلىتىگە قايتىپتۇ. ئۇلارنى ھەيران قالدۇرغىنى شۇ بولۇپتۇكى، سامانى خاندا نلىقى زىمىنىدا ساياھەت قىلغاندا، مۇھاپىزەتچى خادىملارنى بىلەن ئېلىپ يۈرۈش پۈتۈنلەي ھاجەتسىز ئىكەن. ئاپتور ئاخىرىدا مۇنداق دەپ يازغان: بۇ قېتىمقى ئەلچى ئەۋەتمىشنىڭ نەتىجىسى جۇڭگو پادىشاھىنىڭ ئىسلام دىنىغا ئېتىقاد قىلىشىدىن ئىبارەت بولغان ③.

ئەبۇل ھۈسەين ئەخمەت ئىبنى زۇبەرنىڭ يۇقىرىدىكى بۇ ھېكايىسى مەسار-  
نىڭ شەرققە ساياھەت قىلغان ۋاقتى بىلەن ناھايىتى يېقىنلىشىپ كېتىدۇ. بۇ ئىككى  
خاتىرىنىڭ ئوخشاش بىر ۋەقە ئىكەنلىكى ئېھتىمالغا ناھايىتى يېقىن. بىراق، بۇ  
يەردە ئېيتىلمىۋاتقان جۇڭگو پادىشاھى جۇڭگونىڭ ئىچكى رايونلىرىدىكى خەنزۇ  
خاندانلىقى بولۇشى مۇمكىن ئەمەس. ئۇ چاغلاردا جۇڭگونىڭ غەربىي شىمال چېگرا  
رايونىدا ئاز سانلىق مىللەتلەرنىڭ سەردارلىرى تۇراتتى. ئۇ زامانلاردا، ئاز  
سانلىق مىللەتلەرنىڭ سەردارلىرى ئۆزىنى جۇڭگونىڭ خانى دەپ ئاتايدىغان قىلىدۇ.  
ئىبن، بەلكى غەربتىكى مۇسۇلمانلار دۇنياسىمۇ ئۇلارنى جۇڭگونىڭ خانى دەپ  
ئېتىراپ قىلاتتى. بوسۋورس مۇنداق دەيدۇ: جۇڭگونىڭ تەڭرىقۇتى ئۇزاقتىن  
بۇيان، تىيانشان ۋە پامىرنىڭ سىرتىدىكى جايلارنى جۇڭگونىڭ تەۋەسىدىكى جاي  
دەپ بىلەتتى. لېكىن گاۋشىيەنجۇ تالاستا مەغلۇپ بولغاندىن كېيىن، جۇڭگو غەرب  
تەرەپتىكى ئىشلارغا ئارىلىشىشقا مادارى يەتمىگەن. تاڭ خاندانلىقى ھالاك بول-  
غاندىن كېيىن، بەش دەۋردىكى بۆلۈنمە ھاكىمىيەتلەرنىڭ غەرب تەرەپكە تەھدىت  
سېلىشى تېخىمۇ مۇمكىن ئەمەس ئىدى. ناسىر دەۋرىدە، سامانى خاندانلىقى كۈچىيىپ،  
ئۇنىڭ ھەيدۈ - ئىناۋىتى شەرققە كېڭەيگەن بولۇشى مۇمكىن. بۇنداق ئەھۋالدا،  
جۇڭگونىڭ غەربىي شىمال چېگرا رايونىدىكى مىللەتلەر سامانى خاندانلىقى بىلەن  
دېلوماتىك ئالاقە قىلىشقان بولۇشى مۇمكىن.

مەيلى تامىنىڭ بولسۇن، ياكى مەسارنىڭ بولسۇن، ئۇلار ئۆز ساياھىتى ئارقىلىق  
شىنجاڭ ۋە ئۇنىڭ شەرقىدىكى رايونلارنىڭ جۇغراپىيىسى ۋە مىللەتلىرىگە دائىر ئېلىپ  
كەلگەن بىلىملىرىدىن «ھۇدۇدۇلئەلەم» نىڭ ئاپتورى ئۆزۈندە ئېلىپ پايدىلانغان  
بولۇشى چوقۇم. لېكىن ئومۇمىي جەھەتتىن ئالغاندا، بۇ ئاپتورنىڭ ئۆزى بىر سەيياھ  
ئەمەس، ئۇنىڭ كىتابىنىڭ كۆپ قىسمى باب - پاراگرافلىرى ئىلگىرىكى كىشىلەرنىڭ  
ئەسەرلىرىگە ئاساسەن يېزىلىپ چىققان. پەقەت 23 - بابنىڭ 46 - 66 - پارا-  
گرافلىرىدىلا خۇشكەنت توغرىلىق سۆزلەنگەن، بۇ رايون ئاپتورنىڭ ئۆز يۇرتى  
بولۇپ، ئاپتور بۇ رايوننى بىۋاسىتە بىلىدىغان بولغاچقا، ئۇ بىرىنچى قىل  
ماتېرىياللىق قىممەتكە ئىگە. ئۇنىڭدىن باشقا بىر مۇنچە باب - پاراگرافلىرىدا  
بايان قىلىنغان جايلارنىڭ جۇغراپىيىلىك ئورنىنىڭ توغرىلىقى، تارىخ ماتېرىيال  
لىرىنىڭ ۋاقتى قاتارلىق جەھەتلەردە بەزى مەسىلىلەر ساقلانغان، بۇ ھەقتە  
بىزنىڭ ئىلگىرىلەپ تەتقىق قىلىشىمىز ۋە ھۆكۈم قىلىشىمىزغا توغرا كېلىدۇ.

«ھۇدۇدۇلئەلەم» نىڭ ئالاھىدىلىكى شۇنداقكى، بۇ كىتابتا ئىلگىرىكى  
كىشىلەرنىڭ ئەسەرلىرىدىكى ماتېرىياللار ئومۇملاشتۇرۇلۇپ، ئايرىلىپ بولغان

دۇنيانىڭ ھەر قايسى رايونلىرى بويىچە بايان قىلىنغان بولغاچقا، كىتابنى ئوقۇغاندا، كىشىنى ۋە قەلەرنىڭ بايانى راۋان، رايونلارنىڭ چېگرىسى ئېنىق ئىكەن، دېگەن ھېسسىياتقا كەلتۈرىدۇ. بولۇپمۇ تۈركىي مەللىلەر توغرىسىدىكى بايانلار باشقا كىتابلاردا بولمىغاچقا، خەنزۇچە تارىخىي ماتېرىياللارنىڭ بۇ جەھەتتىكى يېتەرسىزلىكىنى تولۇقلايدۇ. بۇ كىتابنىڭ ئاپتورى پايدىلانغان مەسارنىڭ ساياھەت خاتىرىسىدىكى ۋە قەلەر كېيىنكى جىن (晉) سۇلالىسىنىڭ ئەمەلدارى گاۋجۇخەينىڭ ئۇدۇنغا ئەلچى بولۇپ بارغان ۋاقتىغا يېقىن كېلىدۇ ①؛ بۇ كىتابنىڭ يېزىلغان ۋاقتى بولسا، سۇڭ سۇلالىسىنىڭ ئەمەلدارى ۋاڭ يەندېنىڭ قوچوغۇ ئەلچى بولۇپ بارغان يىلى بىلەن ئوخشاش؛ ئۇلار خاتىرىلىگەن ئەھۋاللار ئوخشاش تارىخىي پاكىتنىڭ ئىنكاسى بولۇشى كېرەك. شەرق بىلەن غەربنىڭ ئوخشاش بولمىغان خاتىرىلىرىنى ئۆز ئارا دەلىللەپ، شۇ زاماندىكى ئوتتۇرا ئاسىيا رايونىدىكى مەللىلەرنىڭ ۋە ئۇلارنىڭ تارىخىنىڭ ھەقىقىي مەنزىرىسىنى قايتا نامايان قىلىش — بۇ ھەقىقەتەن بىزنىڭ ئەستايىدىل تەتقىق قىلىشىمىزغا توغرا كېلىدىغان بىر تېما.

( 4 )

«ھۇدۇدۇلئالەم» مىلادى X ئەسىردىكى مۇسۇلمان جۇغراپىيە شۇناسلىقىنىڭ بىلىم سەۋىيىسىنى ئەكىس ئەتتۈرگەن. ئاپتور فتولى قاتارلىق كىشىلەرنىڭ جۇغراپىيەۋى ئەسەرلىرىنىڭ ئەرەبچە تەرجىمە نۇسخىسى ئارقىلىق كىلاسسىك جۇغراپىيە شۇناسلىققا ۋارىسلىق قىلغان. گەرچە ئۇ يەر شارىنىڭ قىسمىن رايونلىرى توغرىسىدىلا مۇناسىۋەت بىلەن بىلىمگە ئىگە بولسىمۇ، لېكىن ئۇ يەر شارىنى بىر پۈتۈن شارچىسىم دەپ بىلگەن ھەمدە ئېكۋاتورنى بۆلگۈچ سىزىق قىلىپ، يەر شارىنى شىمال ۋە جەنۇبقا ئايرىغان، مېرىدىئان ۋە پاراللېل گىرادۇسى بويىچە رايونلارنىڭ كەڭ - تارلىقى ۋە ئارىلىقلىرىنى بەلگىلىگەن. ئاپتور ئادەتتىكى كىشىلەرگە ئوخشاش، يەنىلا فتولىنىڭ يەر شارى مەركەز دېگەن تەلىماتىدىكى تونۇشتا بولۇپ، كوپېرنىكىنىڭ قۇياشنى مەركەز قىلغان قۇياش سىستېمىسى تەلىماتىدىكى تونۇش سەۋىيىسىگە تېخى يەتمىگەن، لېكىن ئاسمان يۇمىلاق، يەر چارسا دەيدىغان قاراشتىن زور بىر قەدەم ئىلگىرىلىگەن.

ئومۇمەن قىلىپ ئېيتقاندا، ئاپتور بۇ كىتابتا بايان قىلغان رايون دائىرىسى كونا قۇرۇقلۇق بولۇپ، شەرقتە ئۇلۇغ ئوكيانغىچە (ئۇنى «شەرقىي ئوكيان» دەپ

ئاتمىغان)، غەربىي ئاتلانتىك ئوكيانغىچە (ئۇنى «غەربىي ئوكيان» دەپ ئاتىغان)، جەنۇبىي ھىندى ئوكيانغىچە (ئۇنى «چوڭ دېڭىز» دەپ ئاتىغان) بارىدۇ، ئارىلىقى ئوتتۇرا دېڭىز، قارا دېڭىز، كاسپىي دېڭىز ۋە ئارال دېڭىزنى ئۆز ئىچىگە ئالىدۇ، جەنۇبىي يەتتە چوڭ ئوكيان - دېڭىزدىن ئىبارەت. كىرەيىمەن تېپىلغان يېڭى چوڭ قۇرۇقلۇق - جەنۇبىي ۋە شىمالىي ئامېرىكا قىتئەسى ھەمدە ئوكيانىيە قىتئەسىنى ئۇ چاغدىكى كىشىلەر تېخى بىلمەيتتى. كونا چوڭ قۇرۇقلۇق بىلەن يېڭى چوڭ قۇرۇقلۇقنى، ياۋروپا بىلەن ئاسىيانى دېڭىز - ئوكيانلار ئايرىپ تۇرغانلىقتىن، قاتناش مۇمكىن ئەمەس دېيەر - لىك ئىدى. شۇڭا ئاپتور بۇ كىتابنىڭ ئىككىنچى باب 4 - پاراگرافىدا مۇنداق دېگەن: «شەرقىي دېڭىزدا» كېمە قاتنىيالىمايدۇ، بۇ دېڭىزنى كېسىپ ئۆتكەن ئادەم يوق، بۇ دېڭىزنىڭ ئۇ تەرىپىنىڭ ئەدىلىكىنى ھېچكىم بىلمەيدۇ... كىشىلەر بۇ دېڭىزدىن كېمە بىلەن كېسىپ ئۆتۈشنىڭ مۇمكىن ئەمەسلىكىنى كۆرگەنلىكتىن، پەقەت ئولتۇراق رايونغا يېقىن بولغان دېڭىز تەۋەسىدىلا قاتنىيالىدۇ.» بۇنىڭدىن مەلۇمكى، ئوتتۇرا ئەسىردىن ئىلگىرى، دېڭىز - ئوكيانلاردا قاتناش ئەڭ قىيىن ئىدى ياكى قاتناش مۇمكىن ئەمەس دېيەرلىك ئىدى.

كونا قۇرۇقلۇقتىكى ئاسىيا، ياۋروپا ۋە ئافرىقا قىتئەلىرى قۇرۇقلۇق ئارقىلىق بىر - بىرىگە تۇتاشقان. بۇدائىمە ئەمچىدە، كونا تاش قورال دەۋرىدىن تارتىپلا. شەرق بىلەن غەربنىڭ ئوخشاش بولمىغان رايونلىرىدا، مەسىلەن جۇڭگونىڭ خۇاڭخې دەرياسى ۋادىسى، ئوتتۇرا ئاسىيانىڭ ماۋاراۋۇننەھەر (ترانسوكسىيانا) رايونى، ھېسوس - پوتامپىيەنىڭ ئىككى دەريا ۋادىسى، مېسىرنىڭ نىل دەرياسى ۋادىسى ھەمدە ھىندىستان قاتارلىق جايلاردا، بىر نەچچە ئەڭ قەدىمىي مەدەنىيەت مەركەزلىرى شەكىللەنگەن. ئىنسانىيەتنىڭ بىر قانچە مەدەنىيەت سىستېمىسى مۇشۇ بىر نەچچە رايوندا ئايرىم - ئايرىم ھالدا راۋاجلانغان. ئىشلەپچىقىرىش كۈچلىرىنىڭ راۋاجلىنىشىغا، ئىجتىمائىي ئىش تەقسىماتى، ئالماشتۇرۇش ۋە سودا ئىشلىرىنىڭ كېڭىيىشىگە ئەگىشىپ، يۇقىرىقى ئوخشاش بولمىغان رايونلارنىڭ ئۆز ئارا بىرلىك - كەلىدى ئالاقىسىمۇ تەدرىجىي ئورنىتىلدى ۋە قانات يايدى. قەدىمكى زاماندا شەرق بىلەن غەرب ئوتتۇرىسىدىكى سودا ئىشلىرى شەرقىدىكى جۇڭگودىن باشلىنىپ، ئوتتۇرا ئاسىيا ئارقىلىق غەربتىكى غەربىي ئاسىيا، ئوتتۇرا دېڭىز، ياۋروپا ۋە ئافرىقىغا، جەنۇبىي تىمۇر ھىندىستانغا كېڭەيدى. ئوتتۇرا ئاسىيانى كېسىپ ئۆتكەن بۇ قەدىمكى سودا يولىنى كىشىلەر «يىپەك يولى» دەپ ئاتاشتى. «يىپەك يولى» شەرق بىلەن غەرب ئوتتۇرىسىدا ئىقتىسادىي ئالاقىنى تۇتاشتۇرۇش رولىنى ئويناپلا قالماي، يەنە مەدە-



ئەمبەت تارقىتىش رولىنى ئوينىپ، ئىنسانلارنىڭ جۇغراپىيەۋى بىلىملىرىنى كېڭەيتتى. «ھۇدۇدۇلئالەم» دە شۇنچىۋالا رايونلارنىڭ ئەھۋالىنى ئومۇملاشتۇرۇشنىڭ مۇمكىن بولغانلىقىنى شەرق بىلەن غەرب ئوتتۇرىسىدىكى ئالاقە ئارقىلىق توپلانغان جۇغرا-پىيەۋى بىلىملەردىن ئايرىپ قارىغىلى بولمايدۇ.

«ھۇدۇدۇلئالەم» ئەسلىدە بىر خەرىتە ئۈچۈن يېزىلغان كىرىش سۆز ياكى چۈشەندۈرۈش بولۇپ، ئۇنىڭ مەزمۇنىنىڭ ئورۇنلاشتۇرۇلۇشى مۇنداق بولغان: ئاۋۋال ئاپتور ئۆزى بىلىدىغان دۇنيانىڭ رايونلارغا بۆلۈنۈشى، دېڭىز-ئوكيانلار، ئاراللار، تاغ تىزمىلىرى، دەريالار ۋە قۇملۇقلار ئۈستىدە ئومۇمىي بايان بەرگەن؛ ئاندىن دۇنيانى دۆلەت ۋە رايونلار بويىچە ئايرىم - ئايرىم بايان قىلغان. ئۇنىڭ بايان قىلىش تەرتىپى شەرقتىن باشلاپ غەربكە ئۆتكەن. 9 - بابتىن 11 - باقىچە جۇڭگو بىلەن ھىندىستان ۋە ئەمبەت سۆزلەنگەن؛ 12 - بابتىن 17 - باقىچە شەرقىي جەنۇب-تىمكى تۈركىي قەبىلىلەر (توققۇز ئوغۇز، ياغما، قىرغىز، قارلۇق، چىگىل، تۈركەش) سۆزلەنگەن؛ 18 - بابتىن 22 - باقىچە غەربىي شىمالدىكى تۈركىي قەبىلىلەر قىمباق ؟، غۇز، پەچەنەك، قىپچاق، ماجىغال (؟) سۆزلەنگەن؛ 23 - بابتىن 26 - باقىچە ئوتتۇرا ئاسىيانىڭ ماۋارا ئۈننەھەر، خوراسان ۋە ئۇنىڭ چېگرا رايونلىرى سۆزلەنگەن؛ كېيىنكى بايلاردا ھىندىستان (سىندۇ)، ئىراننىڭ ھەرقايسى ئۆلكىلىرى، ئىراق، ئەزەربەيجان، ئەرمېنىيە، ئەرەب، سۈرىيە، شىمالىي ئافرىقا، ئىسپانىيە، بىزانىيە، ئاندىن قايتىپ كېلىپ روسىيە ۋە روسىيە دائىرىسىدىكى تۈركىي قەبىلىلەر (پەچەنەك، قاسار قاتارلىق) سۆزلەنگەن؛ ئاخىرىدا شەرقىي ئافرىقا، سۇدان قاتارلىق جايلار سۆزلەنگەن. بايان قىلىش ئۇسۇلى مۇنداق بولغان: ئالدى بىلەن بىر دۆلەت ياكى رايوننىڭ تۆت تەرەپتىكى چېگرىسى ۋە ئۇنىڭ ئومۇمىي ئەھۋالى بايان قىلىنغان، ئاندىن بۇ دۆلەت ياكى رايوننىڭ ھەر قايسى شەھەر - بازارلىرى، ئۆلكە، ۋىلايەتلىرىنىڭ يەر شارائىتى، مەھسۇلاتلىرى، ماددىي مەھسۇلاتلىرى، مەنزىرىلىرى، ئۆرپ - ئادىتى قاتارلىقلار تونۇشتۇرۇلغان. ئۇنىڭ ئىچىدە تۈركىي قەبىلىلەرنىڭ ئەھۋالى سۆزلەنگەن بايلارنىڭ باشقا بايلاردىن پەرقلىنىدىغان يېرى شۇكى، بۇ تۈركىي قەبىلىلەر دائىم دېڭۈدەك كۆچمەن چارۋىچىلىق بىلەن تۇرمۇش كەچۈرىدۇ، مۇقىم بىر جايدا تۇرمايدۇ. ھەر قايسى تۈركىي قەبىلىلەر ئوتتۇرىسىدىكى چېگراسىزلىقىنى مۇقىم ئايرىش تەس، ئۇلارنىڭ تارقالغان رايونلىرى بىر - بىرىگە كىرىشىپ كەتكەن. شۇڭا ئۇنى باشقا بايلارغا ئوخشاش بىر مۇقىم چېگرالىق دۆلەت سۈپىتىدە تېمما قويماي، بىر قوۋم خەلقىنى تېمما قىلىپ، بوقوۋىنىڭ ئەمەلىي ئەھۋالى تونۇشتۇرۇلغان. بولۇپمۇ شەرقىي جەنۇبتىكى تۈركىي قەبىلىلەر ئەسلى جۇڭگو

تېررىتورىيىسى ئىچىدىكى تۈركىي قەبىلىلەر بولۇپ، ئۇلار بېشبالىق، ئەنشى تۆت ھەربىي كەنتىنىڭ باشقۇرۇشىدا بولغان، ئەمەلىيەتتە ئۇلار جۇڭگو پىشقاراسى ئىدى. ئۇلارنى بىر دۆلەت سۈپىتىدە تونۇشتۇرۇش مۇمكىن ئەمەس. شۇ مۇناسىۋەت سەۋەبىدىن بولسا كېرەك، غەزىپىمىكى ئەرەب جۇغراپىيە شۇناسلىرىنىڭ مەخسۇس تۈركىي قەبىلىلەر بايان قىلىنغان ئەسەرلىرى يوق دېيەرلىك. بىر تۈلدى مۇنداق دېگەن: «ھۇدۇدۇلئالەم» دىن ئىبارەت ئىنتايىن قىزىقارلىق بۇ ئەسەر... نىڭ مۇھىم ئەھمىيىتى شۇ يەردىكى، ھازىرغىچە يېتىپ كەلگەن ئەرەب جۇغراپىيە ئەرەبلىرىگە قارىغاندا، بۇ ئەسەردە تۈركلەرنىڭ زېمىنى تەپسىلىي سۆزلەنگەن ھەمدە ئوتتۇرا ئاسىيادىكى غەيرى مۇسۇلمان رايونلىرى ئومۇمىي يوسۇندا بايان قىلىنغان. ⑩ بۇ دەل بىزنىڭ ئوتتۇرا ئاسىيادىكى تەتقىق قىلىشتا ئەھمىيەت بېرىۋاتقان تەرىپىمىز.

«ھۇدۇدۇلئالەم» پارسچە يېزىلغان جۇغراپىيە ئەرەبلىرى بولۇپ، ئۇنىڭدا قوللىنىلغان يەر ناملىرى پۈتۈنلەپ ئىران تىلى (ياكى سوغدى تىلى)، شۇڭا ئۇنىڭ كۆپ قىسمى خەنزۇ تىلى ياكى باشقا تىللاردىكى يەر ناملىرى بىلەن ئوخشاشمايدۇ. مەسىلەن چاڭئەن ئايمىقىنى خۇمىدان دەپ ئاتىغان. قوچونى جۇڭگو شەھىرى (chinanjkan) دەپ ئاتىغان، سىچۈەننىڭ چوڭچىڭ شەھىرىنى (ئىپتىتىشلارغا قارىغاندا) ⑪ باغشۇر (Baghhsur) دەپ ئاتىغان، ھازىرقى شىنجاڭنىڭ يەكەن دەرياسى، قەشقەر دەرياسى، ئاقسۇ دەرياسى قاتارلىق دەريالارنىڭ ئىران تىلىدا ئاتىلىدىغان ناملىرى بولغان (ئىران تىلىدا دەريا ghūn غۇن دەپ ئاتىلىدۇ) ۋە باشقىلار، بۇنى تەپسىلىي ئېيتىپ ئولتۇرمايمىز. ئوتتۇرا ئاسىيا ئەڭ دەسلەپتە ئىرانلار ئولتۇراقلاشقان جاي بولغاچقا، ئىران تىلىدىكى يەر ناملىرىنىڭ بولۇشى تەبىئىي ئەھۋال، لېكىن جۇڭگو زېمىنى ئىچىدىكى بەزى جايلارنىڭ ئىران تىلى (ياكى سوغدى تىلى) بىلەن ئاتىلىدىغان نامى بولغانلىقى قەدىم زاماندا يەپەك يولىنىڭ مەۋجۇت ئىكەنلىكىنى ۋە سوغدىلارنىڭ تىجارەت قىلىش ياكى ئاھالە كۆچۈرۈش پائالىيەت دائىرىسىنى تولۇق چۈشەندۈرۈپ بېرىدۇ. بۇ جەھەتتە ئوتتۇرا ئاسىياغا دائىر تارىخىي ماتېرىياللار بىلەن ئۆز ئارا ئىسپاتلاشقا بولىدۇ.

مەسىلەن «تاڭ سۇلالىسىنىڭ يېڭى تارىخى، جۇغراپىيەلىك تەپسىرات» تا جىيا-دەننىڭ «ناھىيە ۋە يېزا - كەنتلەر تەزكىرىسى» دىن نەقىل ئېلىپ لوپنۇر كۆلى (蒲昌海) نىڭ شەرق ۋە غەرب تەرەپلىرىدىكى جايلارنىڭ ئەھۋالى ئۈستىدە توختالغاندا مۇنداق دېيىلگەن: «يەنە بىر يول شاجۇ ئايمىقىنىڭ شۇچاڭ ناھىيىسىنىڭ غەربىدىن باشلىنىپ 10 چاقىرىم ماڭغاندا ياڭگۈەن قوۋۇقىدىكى قەدىمىي شەھەر

گە بارىدۇ، يەنە غەربتە لوپنۇر كۆلىنىڭ جەنۇبىي قىرغىقىدىكى ھەك چاقىرىم يەرگەچە بارىدۇ، لوپنۇر كۆلىنىڭ جەنۇبىي قىرغىقىنىڭ غەربىدە چىتۇنچىڭ 七屯城 شەھىرى بار، بۇ شەھەر خەن دەۋرىدىكى يىشۇن 伊循 (ھىران) شەھىرىدۇر. يەنە ئۇنىڭ غەربىدىن 80 چاقىرىم يىراقلىقتا شىچىڭ 石城 شەھىرى بار، بۇ شەھەر خەن دەۋرىدىكى لۇلەن (كروران 楼兰) دۆلىتىدۇر. يەنە شەنشى 鄯善 (پىشام-شان) دەپ ئاتىلىدىغان بىر شەھەر بار، بۇ شەھەر لوپنۇر كۆلىنىڭ جەنۇبىدىن 300 چاقىرىم يىراق جايدا. كاڭ يەندىيەن باسقاق مۇشاۋۇر بولۇپ غەربىي رايونغا كەلگەن. يەنە غەربتە 200 چاقىرىم يىراقلىقتا يىڭشەھەر (新城) بار، بۇ شەھەر يەنە نۇجۇچىڭ 弩支城 (Navijkant) ۋاش شەھىرى) دەپمۇ ئاتىلىدۇ، بۇنى كاڭ يەندىيەن سالدۇرغان. يەنە ئۇنىڭ غەربىدە تېلجىن 特勒井 ئارقىلىق چەرچەن دەرياسىدىن ئۆتكەندىن كېيىن، 500 چاقىرىم يىراقلىقتا بوشىيەنجىن (播仙镇) دېگەن شەھەر بار، بۇ شەھەر قەدىمكى چەمۇ 且末 (چەرچەن) شەھىرىدۇر، بۇ نام گاۋزۇڭ پادىشاھىنىڭ شاڭيۈەن يىللىرى ئۆزگەرتىلگەن». ئىلاۋە: كاڭ يەندىيەن سەمەرقەندىلىك ئادەم. بۇ يەردە ئېيتىلغان يېڭى شەھەر ماۋارانۇننەھردىن كەلگەن سوغدىلار تۇرۇشلۇق رايون ئىدى.

دۇنخۇاڭدىن تېپىلغان تاڭ سۇلالىسى گۇاڭچىنىڭ تۇنجى يىلى يېزىلغان «شاجۇ، ئىبۇرغول تەزكىرىسى» نىڭ كەمتۈك جىلدىدىمۇ مۇنداق خاتىرىلەنگەن: «شىچىڭ شەھىرىنىڭ شەرقىدە 1500 چاقىرىم يىراقتا شاجۇ ئايمىقى بار، پايتەخت بىلەن بولغان ئارىلىقى 6100 چاقىرىم كېلىدۇ. بۇ شەھەر ئەسلى خەن دەۋرىدىكى كروران دۆلىتى ئىدى... سۈي دەۋرىدە پىشامشان ھەربىي كەنتى تەسىس قىلىندى. سۈي سۇلالىسى پاراكەندىچىلىك ئىچىدە قالغاندا، ئۇ ھەربىي كەنت ئەمەلدىن قالىدى. جېنگۈەن يىللىرى، سەمەرقەند دۆلىتىنىڭ كاتتا سەردارى كاڭ يەندىيەن شەرققە كېلىپ مۇشۇ شەھەردە تۇرغان، ئۇنىڭغا ئەگىشىپ غۇزلارمۇ كەلگەن، بۇلار توپلىشىپ ئولتۇراقلاشقان بولغاچقا، يەنخېچىڭ چارقىلىق دەپمۇ ئاتالغان». يەنە «يېڭى شەھەر (شەرقىمكى كروران شەھىرىگە 240 چاقىرىم كېلىدۇ، بۇ كاڭ يەندىيەن تۇرغان پىشامشان شەھىرى، ئۇ ئاۋۋال مۇشۇ شەھەرنى بىنا قىلغان، شۇڭا يېڭى شەھەر دەپ ئاتالغان). خەن دەۋرىدە نۇجۇچىڭ — نەۋچىكەنت يەنى ۋاش شەھىرى دەپ ئاتالغان)، پۇتاۋچىڭ (蒲桃城) يەنى ئۈزۈم شەھىرى — Koyumai، جەنۇبتىكى كروران شەھىرىگە تۆت چاقىرىم كېلىدۇ، بۇ شەھەرنى كاڭ يەندىيەن بىنا قىلغان، بۇ شەھەردە ئۈزۈم كۆپ تېرىلغاچقا، ئۈزۈم شەھىرى دەپ ئاتالغان. سايچىڭ (萨毗城) يەنى saviK شەھىرى، غەربىي شىمال تەرەپتىكى كروران شەھىرىگە 480

چاقىرىم كېلىدۇ، بۇ شەھەرنى كاڭ يەندىيەن بىنا قىلغان. بۇ شەھەر سايمىز تېغىغا يېقىن بولۇپ، بۇتاغ خەتەرلىك. تۇبۇتلار بىلەن تۇيغۇنلار ھەمىشە ئۈزۈلمەي كېلىپ تۇرىدۇ) قاتارلىق شەھەرلەر بار. (بۇ خاتىرە دۇنخۇاڭدىكى مىنگۇيىدىن چىققان بەش دەۋردىكى كېيىنكى جىن سۇلالىسى تىيەنغۇ يېلىنامىسىنىڭ 10 - يىلى يېزىلغان « شۇچياڭ ناھىيىسى جۇغراپىيىسى » دىكى خاتىرە بىلەن بىر ئاز ئوخشاپ كېتىدۇ).

يۇقىرىقى خاتىرە بىلەن « ھۇدۇدۇلئالەم » دىكى بايانلار تامامەن ئوخشاش. بۇ كىتابنىڭ 9 - باب 22 - پاراگرافىدا تىلغا ئېلىنغان Navjikant (نەۋجىكەنت) ئىران تىلى (سوغدا تىلى) دىكى « يېڭى شەھەر » دېگەنلىكتۇر. مىنورىسكى Burkhimu بىلەن Navjikant دېگەن بۇ ئىككى جاي جۇڭگونىڭ سوغدا پۇقرالىرى ئولتۇراقلاشقان نۇقتىلار، دەپ قارىغان. چۈنكى مىلادى VII ئەسىرنىڭ 25 - يىلىدىن كېيىن، كروران رايونىدا سوغدىلار ئولتۇراقلاشقان بىر رايون بارلىققا كېلىپ، دىيەنخېچياڭ (چارقىلىق) دەپ ئاتالغان. مىلادى 675 - يىلى، ئۇ جاي شاجۇ ئايمىقىنىڭ باشقۇرۇشىغا ئۆتكەن ⑰. ئەينى شۇ ئاپتور يەنە 20 -، 21 - پاراگرافتا تىلغا ئېلىنغان kutm بىلەن Savnik نىمۇ لوپنۇر رايونىدىكى جايلار، دەپ قارىغان. مەن Navjikan نى كاڭ يەندىيەن بىنا قىلغان « يېڭى شەھەر » - سوغدىلارنىڭ ئاھالە نۇقتىسى دەپ قارايمەن.

يەنە مەسىلەن، 12 - بابنىڭ 7 - پاراگرافىدا، « بېك. تېل كەنتى سوغدىلار ئولتۇراقلاشقان بەش كەنتنى ئۆز ئىچىگە ئالىدۇ » دەپ ئېنىق كۆرسىتىلگەن. شۇ بابنىڭ 2 - پاراگرافىدا، « T. fgan (تۇرپان ؟) تېغىنىڭ ئارقىسىدا بەش كەنت بار » دېيىلگەن. كەنت ناملىرىنىڭ ھەممىسى سوغدا تىلىغا ئوخشايدۇ. يەنە « توققۇز ئوغۇز خانى يىياز كۈنلىرى (ئۇلارنىڭ ئىچىدىكى) panjikent - پەنجىكەنتتە تۇرىدۇ » دېيىلگەن. مىنورىسكى : بۇ بەش كەنت بېشبالىق (بالىق - تۈركى سۆز بولۇپ، شەھەر دېگەن مەنىنى بىلدۈرىدۇ ⑱) نى كۆرسىتىش كېرەك دېگەن. تامىم بىلەن ۋاڭ يەندى ھەر ئىككىسى شۇ جايلارغا بارغان. ۋاڭ يەندى قوچوغا بارغاندا، ئارسلانخان بەشبالىقتا سالىقىنىداپ دەم ئېلىۋاتقان ئىكەن.

يەنە 17 - بابنىڭ 3 - پاراگرافىدا، « Begligh (بەگلىكنىڭ پۇقرالىرى) تۇرىدىغان بىر چوڭ كەنت بولۇپ، سوغدا تىلىدا S.m.Kant دەپ ئاتىلىدۇ » دېيىلگەن. مىنورىسكى : تاغ كەنتىنىڭ يەنە بىر سوغداچە نامى بار، بۇ ئۇ يەردە سوغدىلارنىڭ بىر ئاھالە نۇقتىسى بارلىقىنى بىلدۈرىدۇ ⑲ دەپ قارىغان.

بەنە 26 - بابنىڭ 18 - پاراگرافىدا SamarKand دېگەن بىر چوڭ كەنت تىلغا ئېلىنغان. مەنورسكى: بىر كەنتنىڭ ئورنى موڭغۇل يېرىنىڭ غەربىي قىسمىدا، بېشبالىقتىن يەتتە كۈنلۈك يېراقلىقتا، دەپ قارىغان. بىر تولىد: بۇ، موڭغۇل يېرىنىڭ غەربىي قىسمىدىمۇ سوغدىلارنىڭ بىر ئاھالە نۇقتىسى بارلىقىنى، شۇنداقلا ئۇ جاينىڭ سودا جەھەتتىمۇ مۇھىم ئىكەنلىكىنى بىلدۈرىدۇ، دەپ قارىغان. بىراق بۇ كەنت ۋاخسان رايونىدا بولۇشىمۇ ئېھتىمال.<sup>20</sup>

«ھۇدۇدۇلئالەم» دەپ بايان قىلىنغان جۇڭگونىڭ ئىچكى رايونلىرىغا كەلسەك، بۇنى ئاپتور پۈتۈنلەي ئىسلىگىرىكى كىشىلەرنىڭ خاتىرىلىرى ياكى سوغدى سودىگەرلىرىدىن ئاڭلىغانلىرىغا ئاساسەن يېزىپ چىققان، دەپ ئېيتىشقا بولىدۇ. ئەرەب جۇغراپىيە شۇناسى مەسئۇد ئۆزىنىڭ بەلخنى بىر بوۋايىنى ئۇچراتقانلىقىنى، ئۇ كىشىنىڭ قۇرۇقلۇق يولى ئارقىلىق جۇڭگوغا بىر نەچچە قېتىم ساياھەت قىلىپ بارغانلىقىنى ئېيتىپ بەرگەنلىكىنى، ئۇ يەنە خوراساندىمۇ باشقا ئادەملەرنىڭ سوغدا رايونى ئارقىلىق تۇرپانغا ۋە جۇڭگوغا بارغانلىقىنى بىلىدىغانلىقىنى ئىزھار قىلىنغان. قەدىم زاماندا، ماۋاراتۇننەھردىن جۇڭگوغا بارىدىغان يولنى بويلاپ ھەممىلا يەردە سوغدى سودىگەرلىرىنىڭ ئاياغ ئىزى ۋە ئۇلارنىڭ ئولتۇراقلاشقان جايلىرى بولغان، ئۇلارنىڭ يول بويىدىكى ھەممە جايلارنىڭ ئەھۋالىنى تەپسىلىي ئىگەنلىشى شۈبھىسىز. مەنورسكى مۇنداق دەيدۇ: «جۇڭگونىڭ بەزى شەھەر - بازارلىرىنىڭ ئىران تىلى (سوغدى تىلى) بىلەن ئاتىلىدىغان باشقا ناملىرى، كېيىنكى چاغدا مۇسۇلمانلارنىڭ جۇڭگو توغرىسىدىكى بىلىملەرگە ئېرىشىشتىكى يولى بولۇپ قالغان»<sup>21</sup>. «ھۇدۇدۇلئالەم» دەپ جۇڭگونى «چىنىستان» (Chinistan) دەپ، ھىندىستاننى «Hindustan» دەپ، چاڭئەن (شىئەن) نى «Khumdan» (خۇمدان) دەپ ئاتىغان. ئۇنىڭدىن باشقا، بوكتابنىڭ 9 - باب 4 - پاراگرافىدىكى «Baghshur» (باغشۇر)، 5 - پاراگرافىدىكى «Kuchan» (كۇچان) دېگەن جايلارنى مەنورسكى: ئايرىم - ئايرىم ھالدا چۇڭچىڭ بىلەن لەنجۇنى كۆرسىتىدۇ، دەپ قارىغان. ئىزاھ: ئوتتۇرا ئاسىيادىكى سوغدى سودىگەرلىرىنىڭ ئاياغ ئىزى چاڭجياڭ دەرياسى ۋادىلىرىغا يېتىپ بارغان. بۇ قەدىم زاماندىكى جۇڭگونىڭ چەت ئەللەر بىلەن بولغان سودا ئالاقىسى ۋە يېپەك يولىغا دائىر قىزىقارلىق ماتېرىياللاردۇر.

ئوتتۇرا ئاسىيا تەۋەسىدە يەنە شەرق بىلەن غەرب ئوتتۇرىسىدىكى سودا ئالاقىسىغا مۇناسىۋەتلىك مۇھىم شەھەر - بازارلار بار. مەسىلەن: ب. لۇرى - B. Iuri (چوڭ بولسور يەنى بالتىستان - Baltistan، 11 - باب 2 - پاراگرافقا

قارالسۇن) «ئۇبۇتلارنىڭ بىر رايونى، بولور بىلەن چېگرىداش، خەلقلىرى ئاسا- سەن سودىگەرلەر. Kimnkant ( 15 - باب 9 - پاراگرافتا » چوڭ كەنت، سودىگەرلەر ھەر قايسى جايلاردىن بۇ يەرگە كېلىپ ئولتۇراقلاشقان.» ئىسپىچاپ ( 25 - باب 84 - پاراگرافتا قارالسۇن) «مۇسۇلمانلار بىلەن غەيرى دىندىكىلەر- نىڭ چېگرىسىدىكى بىر رايون. تۈركىستاننىڭ ھەر قانداق جايىدىن چىقىدىغان مەھسۇلاتلار بۇ يەرگە توشۇپ كېلىنىدۇ. بۇ يەردە پۈتۈن دۇنيانىڭ ھەر قايسى جايلىرىدىن كەلگەن نۇرغۇن سودىگەرلەر ئولتۇراقلاشقان.» گورگانچ ( 26 - باب 25 - پاراگرافتا ) «بۇ شەھەر ناھايىتى باياشات بولۇپ، تۈركىستانغا ئۆتمىدىغان مۇھىم ئېغىز ۋە سودىگەرلەر دائىم بارىدىغان جاي.» كات - kath ( 26 - باب 22 - پاراگرافتا) «تۈركلەر، تۈركىستان، ماۋارائۇننەھىر ۋە قاسارلارنىڭ سودا مەركىزى، سودىگەرلەر دائىم بارىدىغان جاي.» سابران - Sabran ( 25 - باب 90 - پاراگرافتا ) «غۇزلار دائىم بارىدىغان جاي.» فاراب ( 25 - باب 88 - پارا- گرافتا ) «سودىگەرلەر دائىم بارىدىغان جاي.» فەرغانە ( 25 - باب 45 - پارا- گرافتا ) «تۈركىستانغا ئۆتمىدىغان مۇھىم ئېغىز، نۇرغۇنلىغان تۈرك قۇللار بۇ يەرگە ئېلىپ كېلىنىپ مۇسۇلمان دۆلەتلىرىگە سېتىپ بېرىلىدۇ. بەدەخشان ( 24 - باب 24 - پاراگرافتا ) «سودىگەرلەر دائىم بارىدىغان جاي.» غەزنى ( 24 - باب 19 - پاراگرافتا ) «سودىگەرلەر دائىم بارىدىغان جاي، نۇرغۇن بايلىقى بار.» بۇست ( 24 - باب 9 - پاراگرافتا ) «ھىندىستانغا ئۆتمىدىغان مۇھىم ئېغىز، سودىگەرلەر دائىم بارىدىغان جاي.» بەلىخ ( 23 - باب 67 - پاراگرافتا ) «سودىگەرلەر دائىم بارىدىغان جاي، ناھايىتى ئاۋات، ھىندىستاننىڭ سودا مەركىزى.» ئۇنىڭدىن باشقا، يەنە نىشاپۇر، ھېرات، قەندەھار قاتارلىق جايلارمۇ مۇھىم سودا مەركەزلىرى. مانا بۇ سودا شەھەر - بازارلىرى ئوتتۇرا ئاسىيانىڭ شەرق، غەرب، شىمال، جەنۇب تەرەپلەر بىلەن بولغان سودا ئالاقىسىنى تۇتاش- تۇرۇپ، ئوتتۇرا ئاسىيانى يىپەك يولىغا ئايلاندۇرغان تۈگۈنلەردۇر.

قەدىم زاماندا ۋە ئوتتۇرا ئەسىرلەردە، ئوتتۇرا ئاسىيانىڭ ھەر قايسى جاي- لىرىدىكى سودىگەرلەر شەرق ۋە غەربنىڭ سودا يولىدا قاتناپ، جۇڭگونىڭ يىپەك ماللىرىنى توشۇپ سېتىش بىلەن بىللە، ھەر قايسى ئەللەر ئوتتۇرىسىدا ئىقتىسادىي ۋە مەدەنىيەت ئالاقىلىرىنى راۋانلاشتۇرغانىدى. ئۇلارمۇ ئوتتۇرا ئاسىيانىڭ مەھ- سۇلاتلىرىنى ئېلىپ كېلىپ جۇڭگونىڭ ئىچكى رايونلىرىنىڭ مەھسۇلاتلىرىغا ئالماش- تۇراتتى. ئوتتۇرا ئاسىيانىڭ مەھسۇلاتلىرى شۇ جايلارنىڭ دېھقانچىلىق - چارۋى- چىلىق ئىگىلىكى، تۈرلۈك كان مەھسۇلاتلىرى ۋە قول سانائەت ئىشلەپچىقىرىشى

بىلەن زىچ مۇناسىۋەتلىك ئىدى. «ھۇدۇدۇلئالەم» دىكى خاتىرىلەردىن قارىغاندا، يېزا ئىگىلىك مەھسۇلاتلىرىدىن ئاساسلىقى تۈرلۈك ئاشلىقلار (چىقىدىغان جايى ئانداراب، داغىستان، گارچىستان، نىسا، توخارىستان)، پاختا (چىقىدىغان جايى نىشاپۇر، مېرۋى)، تۈرلۈك مېۋىلەر (چىقىدىغان يېرى بۇخارا، توخارىستان)؛ چارۋا مەھسۇلاتلىرىدىن ئات (چىقىدىغان يېرى ساغانىيان، چېگىل قەبىلىسى، غۇز قەبىلىسى، خۇشكەنت، قارلۇق قەبىلىسى، قىرغىز قەبىلىسى، خوتىل، تۇبۇت، تۈركەش قەبىلىسى، توققۇز ئوغۇز قەبىلىسى، توخارىستان، ياغما قەبىلىسى)، كالا (چىقىدىغان يېرى تۇبۇت، خۇشكەنت، قاسار قەبىلىسى، چېگىل قەبىلىسى، غۇز قەبىلىسى، قىرغىز قەبىلىسى، توققۇز ئوغۇز قەبىلىسى)، قىيوي (چىقىدىغان يېرى خۇشكەنت، ئىسپىجاپ، چېگىل قەبىلىسى، غۇز قەبىلىسى، قارلۇق قەبىلىسى، قاسار قەبىلىسى، پەچەنەك قەبىلىسى، قىرغىز قەبىلىسى، قىيماق قەبىلىسى، توققۇز ئوغۇز قەبىلىسى، تۈركەش قەبىلىسى، ياغما قەبىلىسى، توخارىستان)، ئېشەك (چىقىدىغان يېرى كېش — ھازىرقى شەھىرى سېبىز)؛ ئوۋچىلىق مەھسۇلاتلىرىدىن ئوۋ قىلىپ ئېلىنغان تۈرلۈك نەرسىلەر (مەسىلەن غۇز قەبىلىسى، ياغما قەبىلىسىنىڭ ئوۋچىلىق مەھسۇلاتلىرى)، بۇغسا (چىقىدىغان يېرى تىيانشاننىڭ ئوتتۇرا قىسمى)، ئىپار كىيىك (چىقىدىغان يېرى تۇبۇت، شاجۇ)، بۇلغۇن (چىقىدىغان يېرى تۇبۇت)، قارا تۈلكە (چىقىدىغان يېرى تۇبۇت، توققۇز ئوغۇز قەبىلىسى)، قىزغۇچ تۈلكە ۋە ئالا تۈلكە (چىقىدىغان يېرى توققۇز ئوغۇز قەبىلىسى)، تىيىن (چىقىدىغان يېرى تۇبۇت)؛ كان مەھسۇلاتلىرىدىن ئالتۇن (ئاخشى، بەدەخشان، فەرغانە، خوتىل)، كۈمۈش (ئاخشى، ئانداراب، خۇشكەنت، خوراسان، خوتىل، پەنجىشەر)، مىس (فەرغانە، خۇشكەنت)، تۆمۈر (خۇشكەنت، سۈتۈرشىنا)، قوغۇشۇن (فەرغانە، خۇشكەنت، ماۋارائۇننەھەر)، نۆشۈدۈر (بۇ تامەن؟ فەرغانە، ماۋارائۇننەھەر)، گۈڭگۈرت (ماۋارائۇننەھەر)، سىماب (فەرغانە)، زەمچە (خۇشكەنت، ماۋارائۇننەھەر)، دىڭىزىيا (فەرغانە)، قىزىل تۇز (كېش)، ياقۇت (بەدەخشان)، كۆكتاش؟ (بەدەخشان) قاتارلىقلار بار.

قول سانائەت مەھسۇلاتلىرىدىن پاختا توقۇلمىلار (خوراسان، نىشاپۇر، ھېرات، كات)، يۇڭ توقۇلمىلار (ساغانىيان، خوراسان)، كىگىز (خۇشكەنت، ئىسپىجاپ، كات، تالىكان)، گىلەم (ئامول)، پالاز (ساغانىيان، خۇشكەنت)، چىگە (سەمەرقەند)، كىگىز ئۆي (تۈركەش قەبىلىسى)، خام يىپەك (خۇشكەنت، مېرۋى)، يەلپۈگۈچ (تېرىمىز) قاتارلىقلار بار؛ دورا - دەرمانلار (فەرغانە، خوراسان، كېش، ماۋارائۇننەھەر)، ئىپار (قىرغىز، تۇبۇت، توققۇز ئوغۇز، تۈركەش



قەبىلىلىرى)، قورال - ياراق ۋە ساۋۇت - دۇبۇلغا (گۈر)، ئوقيا (تاشكەنت)، سوپۇن (بۇست، تېرمىز) قاتارلىقلار بار. ئۇنىڭدىن باشقا، تۈرك قەبىلىلىرىنىڭ ئادەملىرى ھەمىشە قۇل قىلىپ سېتىلىپ، مۇسۇلمان دۆلەتلىرىگە ئېلىپ كېتىلەتتى. قۇل ئېكىسپورت قىلىپ ساتىدىغان قەبىلىلەر ئالان، قاسار، پەچسەنەك قەبىلىلىرى بولۇپ، فەرغانە، گۇر قاتارلىق رايونلارغا ئېكىسپورت قىلىناتتى.

ئالەمدە تىلغا ئېلىپ ئۆتۈشكە ئەرزىيدىغىنى — ئوتتۇرا ئاسىيانىڭ قەغەز ئىشلەپچىقىرىشى. «ھۇدۇدۇلئالەم» نىڭ 25 - باب 13 - پاراگرافىدا «سەمەرقەندتە قەغەز ئىشلەپچىقىرىلىدۇ، دۇنيانىڭ ھەممە جايلىرىغا ئېكىسپورت قىلىنىدۇ» دەپ ئېنىق يېزىلغان. ئوتتۇرا ئاسىيانىڭ قەغەز ئىشلەپچىقىرىشىنى بىلىۋېلىشىمىزنى تۆھپە جۇڭگولۇقلارنىڭ تەسىرىگە مەنسۇپ بولۇشى كېرەك. بۇ نۇقتا ئەرەب يازغۇچىسى ماۋاچنىڭ ئەسىرىدەمۇ بايان قىلىنغان. بۇ يازغۇچى مۇنداق دەيدۇ: «ئوتتۇرا ئاسىيانىڭ سەمەرقەند رايونى ئەسلى جۇڭگوغا تەۋە يەرلەر ئىدى. مۇسۇلمانلار ئۇنى بېسىۋالغاندىن كېيىن، جۇڭگولۇقلارنىڭ كۆپى كېتىپ قالغان. پەقەت سەپتا قەغەز ياساش تېخنىكىسىلا سەمەرقەندتە قېچىلغان<sup>22</sup>. باشقا يازغۇچىلار ئوتتۇرا ئاسىيانىڭ قەغەز ياساشنى ئۆگىنىۋېلىشى مىلادى 751 - يىلىدىكى تالاس جېڭىدىن كېيىن بولغان، دېيىشىدۇ. مەسىلەن بارتولد مۇنداق دەپ قارىغان: «جۇڭگولۇقلار 751 - يىلىدىكى جەڭدە ئەسىرگە ئېلىنىپ ئوتتۇرا ئاسىياغا بارغان، ئۇلار سەمەرقەند ئاھالىلىرىگە لاتىن يۇرۇچىلىرىدىن قەغەز ياساشنى ئۆگىتىپ قويغان. بۇنداق قەغەز ياساش ئۇسۇلى سەمەرقەندتىن تېزلا غەربكە تارالغان ھەمدە قولى تېرىسىدىن ياسالغان قەغەز ۋە مەسىرنىڭ سامان قەغەزىنى بازاردىن چىقارغان»<sup>23</sup>. كاتېمۇ مۇنداق دېگەن: «VIII ئەسىرنىڭ ئوتتۇرىلىرىدا سەمەرقەندتە ئولتۇراقلاشقان ئەرەبلەر ئەسىرگە چۈشكەن جۇڭگولۇقلاردىن قەغەز ياساشنىڭ سىرىنى بىلىۋالغان. XII ۋە XIII ئەسىرلەردە، مەورولار ئۇنى يەنە ئىسپانىيە ئىستېلاچىلىرىغا تارقاتقان»<sup>24</sup>. يەنە بىر جايدا ئۇ تېخىمۇ كۆرسىتىپ قىلىپ: زىياد جەڭدە ئەسىر ئالغان جۇڭگولۇقلار ئوتتۇرا ئاسىيالىقلارغا قەغەز ياساشنى ئۆگىتىپ قويغان<sup>25</sup> دەيدۇ. يېقىن زاماندىكى كىشىلەردىن بەي شۈيى، ياۋشمائۇلارمۇ بۇ پاكىتنى تىلغا ئالغان<sup>26</sup>.

خەنزۇچە تارىخ ماتېرىياللىرىدا خاتىرىلىنىشىچە، بەش دەۋردە غەربىي رايوندىن جۇڭگوغا ئەۋەتىلگەن تارتۇقلار ئاساسلىقى: نۆشۈدۈر، بۆكەن مۇڭگۈزى، پىرسىيە كىمخابى، كۇچا ماتېرى، زەمچە، دانىكا، چەكمەن، قاشتېشى، كەھرىۋا، قوتاز قۇيرۇقى، بۇلغۇن - تىيىن تېرىسى قاتارلىقلاردىن ئىبارەت<sup>27</sup>. بۇلار بىزگە

بىر تەرەپتىن قەدىم زاماندىكى يىپەك يولىدا ئېلىپ بېرىلغان سودىدىكى ئاساسلىق بۇيۇملاردىن مەلۇمات بەرسە، يەنە بىر تەرەپتىن ئوتتۇرا ئاسىيانىڭ ئىشلەپچىقىرىش ۋە ئىقتىسادىي ئەھۋالىنى ئەكس ئەتتۈرۈپ بېرىدۇ.

بىراق، ئەينى زاماندىكى سودىنىڭ كۆپ قىسمى، ئېھتىمال، قولدىن - قولغا ئۆتكۈزۈش، تاۋارلارنى مۇساپىلەرگە بۆلۈپ توشۇش ئۇسۇلى بىلەن ئېلىپ بېرىلغان بولۇشى مۇمكىن. پۈتۈن مۇساپىنى بىر يوللا بېسىپ تۈگىتىدىغان كارۋانلارنىڭ كۆپ بولۇشى ناتايىن. شۇڭا، يىپەك يولىنىڭ ئىككى بېشىدىكى خەلقلەر بىر - بىرىنى ئانچە بىلمىشىپ كەتمىگەن. ئەرەب جۇغراپىيە شۇناسلىرى جۇڭگونىڭ ئىچكى رايونلىرىنىڭ ئەھۋالىنى بىلمەيتتى، ئۇلارنىڭ جۇڭگونىڭ غەربىي شىمال قىسمى ۋە جۇڭگوغا بارىدىغان يوللار توغرىسىدىكى بايانلىرى ھەممىسى دېگۈدەك مۇجەل. ئىبنى خوردادبىخ خاتىرىلىگەن يوللار توققۇز ئوغۇزلارنىڭ پايتەختى گىچىلا كېلىپ توختىغان. قۇداما پەقەت خۇمدان، قەشقەر ئىلغا ئالغان؛ شۇڭا، يۇقىرىقى تارىخ ماتېرىياللىرىنى مۇھىم ئاساس قىلغان «ھۇدۇدۇلئالەم» دەپ قەت گەنسۇ رايونىلا كۆپرەك بايان قىلىنىپ، گەنسۇنىڭ شەرقىدىكى جۇڭگونىڭ ئىچكى رايونلىرىنىڭ ئەھۋالى توغرىسىدا گويا ھېچنېمە دېيىلمىگەنلىكى ئەجەپلىنەرلىك ئەمەس. بىراق ئۇنىڭ بايانلىرىدا، تاڭ سۇلالىسىنىڭ كېيىنكى مەزگىللىرىدىن بۇيانقى جۇڭگونىڭ غەربىي رايونىنىڭ تارىخىي ئەھۋالى ئاز - تولا بولسىمۇ ئەكس ئەتتۈرۈلگەن.

(5)

تاڭ سۇلالىسى ئوتتۇرا قەدىم زاماندا دۇنيادىكى ئەڭ چوڭ، ئەڭ قۇدرەتلىك، مەدەنىيىتى ئەڭ تەرەققىي قىلغان چوڭ دۆلەت بولۇش سۈپىتى بىلەن، پۈتكۈل ئوتتۇرا ئاسىيا رايونىغا ھۆكۈمرانلىق قىلغانىدى. «تاڭ سۇلالىسىنىڭ يېڭى تارىخى. جۇغراپىيەلىك تەپسىرات» نامىدا دېيىلگەن: «تاڭ سۇلالىسىنىڭ گۈللەنگەن دەۋرى كەيبۇەن يىلنامىسىنىڭ تىيەنباۋ يىللىرى ئىدى، زېمىن دائىرىسى شەرقتە ئەندۇڭخېچە (لياۋنىڭ ئۆلكىسىنىڭ شەرقىي جەنۇبىي قىسمىغىچە - ت)، غەربتە ئەنشىگىچە (كۇچا، قەشقەر، خوتەن، سۈيئاب تىۋىت ھەربىي كەنتىنى ئۆز ئىچىگە ئالغان كەڭ رايون - ت)، جەنۇبتا رىنەنگىچە (ھازىرقى ۋېيتنامنىڭ گۇاڭجىڭ ئۆلكىسى دائىرىسىدە - ت)، شىمالدا ھۇن تەڭرىقۇت مەھكىمىسىگىچە باراتتى. جەنۇب ۋە شىمالدا خەنزۇلار شۇنداق قۇدرەت تاپقان ئىدىكى، شەرق

ۋە غەربتىكى ئەللەرنىڭ ھېچقايسىسى ئۇنىڭغا تەڭ كېلەلمەيتتى. بۇ سۆزدە تاڭ سۇلالىسىنىڭ گۈللەنگەن دەۋرىدىكى ئەھۋال توغرا يەكۈنلەنگەن.

تاڭ سۇلالىسىنىڭ گۈللەنگەن زەئىملىشىشىگە قاراپ يۈزلىگەنلىكىنى ئايرىشتا، VIII ئەسىرنىڭ ئوتتۇرىلىرىدىكى ئۇڭلۇگ - سۆيگۈن توپىلىمىنى بۆلگۈچ سىزىق قىلىشقا بولىدۇ. بۇ، ئوتتۇرا ئاسىيا ۋە زىمىنىدە يۈز بەرگەن ئۆزگىرىشتەمۇ ئەكس ئەتكەن. بىر قانچە زور تارىخىي پاكىتلار ۋە زىيەتتىكى بۇ خىل ئۆزگىرىشنىڭ ئاساسىي ئالامەتلىرى بولۇپ ھېسابلىنىدۇ.

بىر تەرەپتىن، ئەرەبلەر ئوتتۇرا ئاسىياغا بېسىپ كىردى. مىلادى VIII ئەسىرنىڭ ئالدىنقى مەزگىللىرىدە، ئەرەبلەرنىڭ «ئەرەب شەرقىي يول ئەمىر لەش كىرى» قۇتايىبە ئوتتۇرا ئاسىيانىڭ ماۋارائۇننەھىر رايونىنى سىستېمىلىق تۈردە بويسۇندۇردى. يەرلىك شەھەر بەگلىكلىرى سىرتتىن تۈركەشلەرنىڭ ياردىمى بىلەن قارشىلىق كۆرسەتكەن بولسىمۇ، لېكىن تاقابىل تۇرالمىدى. ئاخىرى 751 - يىلى تالاس چېگىدە تاڭ سۇلالىسىنىڭ قوشۇنلىرى ئەرەبلەر تەرىپىدىن مەغلۇب قىلىندى، شۇنىڭ بىلەن تاڭ سۇلالىسى ئوتتۇرا ئاسىيادىن چېكىنىپ چىقتى، ماۋارائۇننەھىر رايونىنى خەلىپە ئىمپېرىيىسىگە قوشۇۋېلىندى.

يەنە بىر تەرەپتىن، تۇبۇتلار باش كۆتۈرۈپ چىقتى ۋە كېڭىيىشىگە باشلىدى. مىلادى VII ئەسىرنىڭ كېيىنكى مەزگىللىرىدىلا تۇبۇتلارنىڭ كۈچى غەربىي رايونغا كېڭىيىپ كىرىشىگە باشلىغانىدى. 665 - يىلى سۈلى بىلەن ئالىمالىق تۇبۇتلارنى ئۇدۇنغا باشلاپ كىردى، بەش يىلدىن كېيىن، تۇبۇتلار غەربىي رايوندىكى 18 قارام ئايماقچىلارنى مۇنقەرز قىلدى، يەنە ئۇدۇنلار بىلەن بىرلىشىپ كۇچا بىلەن فەرغانىنى ئىشغال قىلىپ، تاڭ سۇلالىسىنى تۆت ھەربىي كەنتتىن ۋاز كېچىشىگە مەجبۇر قىلدى. VII ئەسىرنىڭ ئاخىرقى مەزگىللىرىدە، تاڭ سۇلالىسى گەرچە كۇچا قاتارلىق ئەنشى تۆت ھەربىي كەنتنى قايتۇرۇۋالغان بولسىمۇ، لېكىن تۇبۇتلار غەربىي رايونغا يەنىلا پاراكەندىچىلىك سېلىپ تۇراتتى. مەسىلەن، تۇبۇتلار بولور (ھازىرقى گىلگىت) نى كونترول قىلىپ، شۇ يول ئارقىلىق ئەنشى تۆت ھەربىي كەنتكە ھۇجۇم قىلىش ئۈچۈن، مىلادى 722 - يىلى ئۇنىڭ قارمىقىدىكى توققۇز شەھەرنى تارتىۋالدى. 747 - يىلى، «تۇبۇتلار ئۆز قىزىنى بولور خانىغا ياتلىق قىلدى، ئۇنىڭ ئەتراپىدىكى 20 نەچچە ئەل تۇبۇتلارغا قارام بولۇپ، مەركىزىي خانىدانلىققا ئولپان تاپشۇرمايدىغان بولدى». تاڭ سۇلالىسى ئۇنىڭ زېمىنىگە ئەسكەر ئەۋەتتى. «بولور خانى بىلەن تۇبۇت مەلىكىسىنى ئەسىر ئالدى» ①. لېكىن گاۋشېنەنجۇ تالاس چېگىدە مەغلۇب بولغاندىن كېيىن، تاڭ سۇلالىسى غەربىي

رايونىدا ئەسلىدىكى ھەربىي كۈچىنى ساقلاپ قالالمىدى. ئۇنىڭ ئىسسىقلىقى ئىچكى رايوندا ئۆزگەرتىلگەن. سۆيگۈن توپلىمى يۈز بېرىپ، تاڭ سۇلالىسى غەربىي رايوندىكى ھەربىي قوشۇننى ئىچكى رايونغا ياردەم بېرىشكە چاقىرىپ كەتكەنلىكى ئۈچۈن، تۇبۇتلار پۇرسەتتىن پايدىلىنىپ گەنسۇنىڭ غەربىي قىسمىدىكى رايونلارنى بېسىۋالدى. «نەچچە يىل ئىچىدىلا غەربىي شىمالدىكى ئۆزلىكى ئايماقچىلار ئارقىمۇ ئارقا قولىدىن كەتتى، فېڭشياڭ ۋىلايىتىنىڭ غەربىي، فېنجۇ ئايمىقىنىڭ شىمالى پۈتۈنلەي تۇبۇتلارنىڭ ھۆكۈمرانلىقى ئاستىغا چۈشۈپ قالدى»<sup>29</sup>. مىلادى 787 - يىلى، تۇبۇتلار يەنە ئەنشى (كۇچا)، بەشبالىقنى بېسىۋالدى، شۇنىڭ بىلەن «گەنسۇنىڭ غەربىدىكى ئايماق، ناھىيىلەرنىڭ ھەممىسى قولىدىن كەتتى»<sup>30</sup>.

شىمال تەرەپتە، ئۇيغۇر خانلىقى قۇدرەت تېپىپ گۈللەش دەۋرىدە تۇراتتى. ئۇيغۇرلار ئەسكەر چىقىرىپ تاڭ سۇلالىسىنىڭ ئۆزگەرتىش - سۆيگۈن توپلىمىنى تېنچىتىشقا ياردەم بەردى. لېكىن ئېرىتىش دەرياسىنىڭ يۇقىرى ئېقىمى بىلەن ئالتاي تاغلىرىنىڭ شەرق ۋە غەرب تەرەپلىرىگە جايلاشقان قارلۇقلار ئۇيغۇرلار بىلەن ئۈزۈنگە سوقۇشتۇرۇپ، بىر - بىرىگە دۈشمەنلەشكە ئىزدىدى<sup>31</sup>. جىردى (756 - 758) يىللىرىدىن كېيىن، غەرب تەرەپ (ھازىرقى يەتتىسۇ رايونى) تىكى تۈركەشلەر ئاجىزلىشىپ، «سېرىق قارا ئۇرۇقلارنىڭ ھەممىسى ئۆزلىرىدىن خان تىكىلىپ، بىر - بىرىگە ھۇجۇم قىلىشماقتاتتى»<sup>32</sup>. قارلۇقلار بۇ پۇرسەتتىن پايدىلىنىپ غەربكە كۆچۈپ «ئون ئۇرۇق قاغاننىڭ قەدىمكى جايىغا بېرىپ ئورۇنلاشتى. ھازىرقى سۇيئاب، تالاس شەھەرلىرىنى ئىگىلىدى»<sup>33</sup>. شۇنىڭ بىلەن قارلۇقلا ئوتتۇرا ئاسىيانىڭ ماۋارائۇننەھر رايونىغا يېقىن جايدىكى قۇدرەتلىك كۈچ بولۇپ قالدى.

يۇقىرىقى بۇ بىر نەچچە زور ۋەقەلەر مىلادى VIII ئەسىرنىڭ ئوتتۇرا مەزگىللىرىدە يۈز بەرگەن ئىدى. شۇنىڭدىن كېيىنكى نەچچە ئون يىل ئىچىدە، تۇبۇتلار، ئۇيغۇرلار، قارلۇقلاردىن ئىبارەت ئۈچ چوڭ كۈچ غەربىي رايوندا تەكرار كۈرەش قىلىشتى. قارلۇقلار ئۇيغۇرلار بىلەن دۈشمەنلىشىپ، تۇبۇتلار بىلەن بىرلىشىپ ئۇيغۇرلارنى تىزگىنلىمەكچى بولدى. ئۇيغۇرلار بولسا تۇبۇتلار بىلەن بەشبالىقنى تالىشىپ كۈرەش قىلدى. بەشبالىق ئۇيغۇرلارغا يېقىن بولغانلىقتىن، ئۇيغۇرلارنىڭ كۈچى VIII ئەسىرنىڭ كېيىنكى يېرىمىدا ئۆزىگە يېتىپ بېرىپ، يەرلىك قەبىلىلەرنى ئەزگەنلىكتىن، ئۇيغۇرلار بىلەن بولۇپ تۇراتتى. قارلۇقلار بىلەن ئاق تۈركلەر تۇبۇتلارغا يېقىنلىشىپ، ئۇنىڭ بەشبالىقنى ئىشغال قىلىشىغا ياردەملەشتى. شۇڭا ۋاڭ گوۋېي: «تۇبۇتلارنىڭ بەشبالىق بىلەن ئەنشى (كۇچا)،

نى ئىشغال قىلمۇ بىلىشى پۈتۈنلەي قارلۇقلارنىڭ ياردەملىكە ئىلىمكىدىن بولغان» ⑥ دەپ يازغان.

790 - يىلى، ئۇيغۇر خانلىقى چوڭ ۋەزىر ئېل ئوگناسنى قوشۇن باشلاپ ياردەم بېرىشكە ئەۋەتكەن بولسىمۇ، لېكىن تۇبۇتلار تەرىپىدىن مەغلۇب قىلىندى. قارلۇقلار پۇرسەتتىن پايدىلىنىپ يەنە ئۇيغۇرلارنىڭ بۇتسار (ھازىرقى جىمىسار) شەھىرىنى تارتىۋالدى. شۇنىڭدىن كېيىنكى 70 يىل (790 - 860) تۇبۇتلارنىڭ تارىم ئويمانلىقىغا ھۆكۈمرانلىق قىلغان دەۋرى بولدى.

تۇبۇتلار ھۆكۈمرانلىق قىلغان مەزگىللەردە، تۇبۇتلار بىلەن قارلۇقلار ئۆز ئارا يول قويۇشقا كېلىشىۋالغانلىقىدىن بولسا كېرەك، قارلۇقلارمۇ كېڭەيسىمچىلىك قىلىش ئىمكانىيىتىگە ئېرىشىپ، بالاساغۇندىن جەنۇبقا ئىلگىرىلەپ، قەشقەر رايونىغا ھۆكۈمرانلىق قىلغان ⑦. «ھۇدۇدۇلئالەم» نىڭ 13 - باب 1 - پاراگرافىدا، قەشقەرنىڭ ھاكىمى ئىلگىرى قارلۇقلاردىن ئىدى، دەپ يېزىلغان.

XI ئەسىرنىڭ ئالدىنقى مەزگىللىرىدە، ئۇيغۇر قوشۇنلىرى غەربكە يۈرۈش قىلىپ، بەشبالىقنى قايتۇرۇۋالدى، شۇندىن ئېتىبارەن، قۇمۇلنىڭ شىمالىدا تۇبۇتلارنىڭ ئىزى قالدى، تۇبۇت قوشۇنى كۈسەندىن ئۈچتۇرپانغا چېكىنىپ ئۇيغۇرلار تەرىپىدىن مۇھاسىرە قىلىندى، ئۇيغۇر قوشۇنى قوغلاپ يۈرۈپ زەربە بەردى. «توققۇز ئوغۇز قاغان ئابدۇسى» دە «شىمالدىكى نارىن دەرياسىغىچە قوغلاپ باردى»، «قارلۇقلارغا، تۇبۇتلارغا جازا يۈرۈشى قىلىپ، ئۇلارنىڭ تۇغ-ئەلەملىرىنى تارتىۋېلىپ، باشلىرىنى كېسىپ، شىمالغىچە، غەربتە فەرغانىغىچە قوغلاپ باردى» ⑧ دەپ يازىلغان. ۋاڭ گۇۋېي مۇنداق دەپ يازىدۇ: «بۇ چاغدا، ئۇيغۇرلار جەنۇبتا تۇبۇتلارنى مەغلۇب قىلىپ، شىمالدا قارلۇقلارنى بويسۇندۇرۇپ، ھەربىي كۈچىنى تاكى پامىرنىڭ غەربىغىچە يەتكۈزگەن. بۇ پاكىتلار تارىخ كىتابلىرىدا يېزىلمىغان، كېيىنكى چاغلاردا ئۇيغۇرلارنىڭ غەربكە كۆچكەنلىكىدىن ئىبارەت بۇ ۋەقە پەقەت مۇشۇ ئابىدە ئارقىلىقلا مەلۇم بولغان ⑨». ۋاڭ گۇۋېينىڭ قارىشىچە، شۇ چاغلاردا بىر قىسىم ئۇيغۇرلار پامىرنىڭ غەربىگە كۆچۈپ بېرىپ بولغان. ئىسلام تارىخ ماتېرىياللىرىدا، شۇ مەزگىللەردە توققۇز ئوغۇزلار ماۋارائۇننەھردىكى سىياسىي ۋەقەلەرگە ئارىلاشقانلىقى خاتىرىلەنگەن ⑩. بۇ شۇنى چۈشەندۈرىدۇكى، ئۇيغۇرلار XI ئەسىرنىڭ ئالدىنقى مەزگىللىرىدا ماۋارائۇننەھرگە ياكى ماۋارائۇننەھىرنىڭ چېگرا رايونلىرىغا يېتىپ بارغان. ئۇ يەردە ئۇيغۇرلار ئاللىقاچانلا بولغانلىقتىن، كېيىن ئۇيغۇرلارنىڭ ئۇ يەرگە كۆچۈپ بېرىشى تەبىئىي ئەھۋال دۇر.

قىسقىمىسى، XI نەسىرنىڭ ئالدىنقى بەزگىملىرىدە، غەربىي رايوننىڭ ۋەزىيىتى مۇنداق بولغان: يەتتىنچە رايونى، قەشقەر ۋە ئۇنىڭ شەرقىدىكى ئاسقۇغىچە بولغان تىيانشاننىڭ جەنۇبىي ئېتىكىدىكى جايلاردا قارلۇقلار تۇرۇشلۇق ئىدى؛ كۇچادىن قۇمۇلغىچە بولغان جايلار تۇبۇتلارنىڭ چېكىنىپ چىقىشى بىلەن ئاستا - ئاستا مۇستەقىللىققا ئېرىشتى؛ جەنۇبىي يولدىكى خوتەنمۇ مۇستەقىل ئورۇنغا ئېرىشتى (ستېپىن مۇنداق دەپ قارىغان: خوتەن ئەمەلىيەتتە مۇستەقىل بولۇپ، تاكى XI نەسىرنىڭ ئالدىنقى ئون يىلىغا كەلگەندە قاراخانلار خاندانلىقى تەرىپىدىن بويسۇندۇرۇلغان) ②۹.

40 - يىللىرىغا كەلگەندە، ۋەزىيەتتە يەنە ئۆزگىرىش بولدى. بۇنىڭدىكى ئاساسىي سەۋەب - ئۇيغۇرلارنىڭ تىرە - پىرەن بولۇپ تۈزۈپ كېتىشى ۋە تۇبۇتلارنىڭ ئاجىزلاشقانلىقى ئىدى. تاڭ سۇلالىسى كەيچىگىنىڭ 4 - يىلى (839 - يىلى)، ئۇيغۇرلار «يىلمۇ يىل ئاچارچىلىقتا ئۇچراپ، مال - چارۋىلىرى ئۆلۈپ كەتكەنلىكى، ئۇنىڭ ئۈستىگە قاتتىق قار ئاپىتى بولغانلىقى» ③۰ ئۈچۈن، شىمال تەرەپتىكى قىرغىزلار پۇرسەتتىن پايدىلىنىپ، ھۇجۇم قوزغاپ، ئۇيغۇرلارنى قاتتىق مەغلۇب قىلدى، «ئۇلارنىڭ ئوردىسى خارابلىشىپ، ئۇيغۇر قەبىلىلىرى قېچىپ تۈزۈپ كەتتى، ۋەزىر پاسا تېكىن بىلەن پان تېكىن 15 قەبىلىنى باشلاپ قارلۇقلارنىڭ يېرىگە كۆچۈپ باردى، ئۇلارنىڭ بىر قىسمى تۇبۇتلارغا تەۋە بولدى، بىر قىسمى ئەنشى (كۇچا) دۇخۇ مەھكىمىسىگە تەۋە بولدى» (41). شۇنىڭ بىلەن بىر ۋاقىتتا، تۇبۇتلار - ھۇجۇمچىلىققا باشلىدى. تارىختا: «838 - يىلى تەختكە ئولتۇرغان زەمپۇ - يەنى خان) «دامۇ ئەيش - ئىشرەتپەرەست زالىم خان بولۇپ، پۇقرالار ئۇنىڭغا ئىتائەت قىلمايتتى، داۋاملىق ئاپەت يۈز بېرىپ تۇرغانلىقتىن تۇبۇتلار زەئىپلىشىپ كەتتى» (42). بۇ چاغدا، تاڭ خاندانلىقى، ئۇيغۇرلار، تۇبۇتلاردىن ئىبارەت ئۈچ چوڭ كۈچ زاۋاللىققا يۈزلەنگەنىدى ③۱. شۇنىڭ بىلەن ئوتتۇرا ئاسىيادا تۈرك قەبىلىلىرى ھەر قايسى ئۆز ئالدىغا بۆلۈنۈپ، ئۆزى بەگ ئۆزى خان بولۇۋالغان، بىرلىككە كېلەلمىگەن ۋەزىيەت شەكىللەندى.

يۇقىرىدا بايان قىلىنغان ۋەقەلەر ۋە ئۇنىڭ سەۋەبلىرى تۈپەيلىدىن شەكىللەنگەن ئوتتۇرا ئاسىيا ۋەزىيىتى ۋە مىللەتلەرنىڭ جايلىشىشى ئەھۋالى «ھۇدۇدۇل ئالەم» دە ئەكىس ئەتتۈرۈلگەن. لېكىن، شەرق بىلەن غەربنىڭ ئوتتۇرا ئاسىيانى چۈشىنىشى ئوخشاش بولمىغانلىقتىن، ئىككى تەرەپنىڭ خاتىرىسىنى سېلىشتۇرۇپ دەلىل لەش خېلى قىيىنغا چۈشىدۇ. مىسارنىڭ ساياھەت خاتىرىسى بىلەن گىساۋجۇخەينىڭ ساياھەت خاتىرىسىنى، «ھۇدۇدۇل ئالەم» دىكى خاتىرە بىلەن ۋاڭ يەندېنىڭ قوچۇغا

ئەلچىلىك خاتىرىسىنى سېلىشتۇرۇپ تەتقىق قىلىش بۈگۈنكى كۈنىگىچە يەنىملا بىر يېڭى تېما بولۇپ كەلگەن، ئۇنىڭ ئۈستىگە ئېلىمىز ئالىملىرى تېخى تەتقىق قىلىپ كۆرمىگەن قىيىن تېمىدۇر.

( 6 )

مىلادى VIII ئەسىرنىڭ ئوتتۇرىلىرىدىن كېيىن، ئوتتۇرا ئاسىياغا تەپتىقچىلىق سېلىپ كەلگەن بىر ئاساسلىق كۈچ، روشەنكى، تۇبۇتلار ئىدى. ئەمدى بىز «ھۇدۇدۇلئالەم» دىكى تۇبۇتلارغا دائىر خاتىرىلەرنى كۆرۈپ باقايلى. بۇ كىتابنىڭ 11-بابىدا مەخسۇس تۇبۇتلار ئۈستىدە توختالغاندىن تاشقىرى، باشقا باب - پاراگرافلىرىدىمۇ تۇبۇتلار قوشۇمچە تىلغا ئېلىنغان. ئەھۋالدىن قارىغاندا، بۇ ماتېرىياللار تۇبۇتلارنىڭ قۇدرەت تاپقان مەزگىللىرىگە (يەنى 838-يىلدىن ئىلگىرىكى مەزگىللەرگە) ئائىت ماتېرىياللار بولسا كېرەك.

تۇبۇتلار قۇدرەت تاپقان مەزگىللەردە، ئۇ ناھايىتى كەڭ زېمىننى ئىشغال قىلغان. مەزكۇر كىتابتىكى خاتىرىدىن قارىغاندا، «كۇچاك (مىنورىسكى بىسۇ جايىنى ھازىرقى لەنجۇ دەپ قارىغان) دا تۇبۇتلار بىلەن خەنزۇ سودىگەرلىرى ئولتۇراقلاشقان». «گەنجۇنىڭ يېرىمى خەنزۇلارغا تەۋە، يېرىمى تۇبۇتلارغا تەۋە، ئۇلارنىڭ ئوتتۇرىسىدا ئۈزۈلمەي ئۇرۇش بولۇپ تۇرغان، ئۇلار بۇنقا چوقۇنغۇچىلار، ئۇلارنىڭ ھۆكۈمىتى تۇبۇت قاغانغا ۋەكىللىك قىلىدۇ». «سۇجۇ بولسا تۇبۇتلارنىڭ چېگرا رايونى» (يۇقىرىقىلار 9-بابتا بايان قىلىنغان). بۇ، تۇبۇتلارنىڭ كۈچى خېشى رايونىغىچە يېتىپ بارغانلىقىنى چۈشەندۈرۈپ بېرىدۇ. ئۇنىڭدا بايان قىلىنغان لەنجۇ رايونى بىلەن سۇجۇ ئايمىقىنىڭ ئەھۋالى تۇبۇتلار كېڭىيىشتىن ئىلگىرىكى ئەھۋال بولسا كېرەك. گەنجۇنىڭ ئەھۋالى توغرىسىدىكى خاتىرىنى مىنورىسكى ئامم دەۋرى (760 - 800 - يىللار) گە ئائىت خاتىرە، ئۇ دەل تۇبۇتلارنىڭ تەجەۋبى ئىشغال قىلىپ تۇرغان مەزگىل، شۇڭا «ئۇلارنىڭ ھۆكۈمىتى تۇبۇت قاغانغا ۋەكىللىك قىلىدۇ» دېيىلگەن، دەپ قارىغان. لېكىن خەنزۇلار تۇبۇتلارغا قارشى ئۈزلۈكسىز كىۈرەش قىلغان. بۇ، ئاپتونوم جۇڭگونىڭ ئەھۋالىنى بىلمەيدىغانلىقىنى چۈشەندۈرىدۇ، ئۇ ئىسپاتلارنى كىتابلاردىن ئۈزۈندە ئېلىپ، ئوخشاش بولمىغان دەۋرلەردىكى ماتېرىياللارنى ئارىلاشتۇرۇپ تۈزۈپ چىققان بولغاچقا، قالماسى قالىغان. ئەمەلىيەتتە ئۇ ئۇلۇغ - سۆيگۈن توپىلىشىدىن كېيىن تۇبۇتلار «خېشى بىلەن گەنجۇنىڭ غەربىدىكى رايونلارنى قويماي ئىشغال قىلىۋالغان» (44)، خەنزۇلار زۇلۇمغا ئۇچراپ، «ياتلار تەرىپى



پىدىن قۇل قىلىنغان» ⑤ يەنى قۇلغا ئوخشاش ئەھۋالدا قالغان بولۇپ، ئاپتور تەسۋىرلىگەندەك ئۇنداق ئەھۋالدا ئەمەس ئىدى.

غەرب تەرەپتىكى گۇاجۇ، شاجۇ رايونلىرى توغرىسىدا پەقەت «ئۇلارنىڭ ھۆكۈمىتىنى جۇڭگو ئەۋەتكەن. ئاھالىلىرى مانى دىنىغا ئېتىقاد قىلىدۇ.» ياكى «بۇتقا چوقۇنغۇچىلار» دېيىلگەن. بۇنىڭدا ئىككى خىل ئېھتىمال بار: بىر خىل ئېھتىمال، ئۇنىڭدا ئېيتىلغىنى تۇبۇتلار كېڭىيىشتىن ئىلگىرىكى ئەھۋال بولۇشى مۇمكىن؛ يەنە بىر ئېھتىمال، بۇ رايونلارنى خەنزۇلار قايتۇرۇۋالغاندىن كېيىنكى ئەھۋال بولۇشى مۇمكىن. خەنزۇچە تارىخ ماتېرىياللاردىن قارىغاندا، شاجۇ رايونى تاڭ سۇلالىسىنىڭ جىيەنجۇڭ 2 - يىلى (781 - يىلى) تۇبۇتلار تەرىپىدىن ئىشغال قىلىنىپ، 70 يىل (781 - 850) ئۇنىڭ ھۆكۈمرانلىقىدا بولغان. تاڭ سۇلالىسىنىڭ شۈەن زۇڭ يىللىرىدا، يەرلىك ئادەملەردىن جاڭ يىچاۋ تۇبۇتلار ئاجىزلىشىپ مالىمانچىلىق ئىچىدە قالغان پۇرسەتتىن پايدىلىنىپ، 848 - يىلى قوزغىلاڭ كۆتۈرۈپ، ئۇ يەردىن تۇبۇتلارنىڭ كۈچىنى قوغلاپ چىقارغان. ئۇنىڭ كەينىدىنلا قوشۇن تارتىپ، ئەتراپتىكى گۇاجۇ، يىجۇ (قۇمۇل)، شىجۇ (تۇرپان)، گەنجۇ، سۇجۇ، لەنجۇ، شەنشەن (پىچان)، خېجۇ، مىنجۇ، گوجۇدىن ئىبارەت ئون ئايماننى تىنچلاندۇرۇپ، ئۇزۇننىڭ ئاكىسى جاڭ يىتەندىن 11 ئايماننىڭ خەرىتىسىنى تاڭ خانىدانلىقىغا تەقدىم قىلىپ ئەۋەتكەن. جاڭ يىچاۋنىڭ خېشى رايونىدىكى ھۆكۈمرانلىقى جۇڭگونىڭ تاڭ سۇلالىسى ھۆكۈمرانلىقىغا ۋەكىللىك قىلاتتى. لېكىن «ھۇدۇدۇلئالەم» دىكى خاتىرىسىدە بايان قىلىنغان ئەھۋال VIII ئەسىرنىڭ ئوتتۇرىلىرىدىن ئىلگىرىكى ئەھۋالنى كۆرسىتىشى ئېھتىمالغا تېخىمۇ يېقىن بولۇپ، ئۇ، IX ئەسىرنىڭ ئوتتۇرىلىرىدىن كېيىنكى جاڭجەمەتنى ھاكىمىيىتىنى كۆرسەتمەيدۇ. ئۇنىڭدا «ئاھالىلىرى مانى دىنىغا ئېتىقاد قىلىدۇ» دېيىلگەن، ئېھتىمال، شۇ جايدا تۇرۇشلۇق ئۇيغۇرلارنى كۆزدە تۇتقان بولۇشى مۇمكىن.

ئۇنىڭمۇ غەربىدە K.san بولۇپ، «ئۇنىڭ ھاكىمىنى تۇبۇتلار ئەۋەتكەن». مىنورىسكى بۇ جاينى ئالتۇن تاغنىڭ غەربى ۋە كىۋىنىلۇن تېغىنىڭ جەنۇبى دەپ قارىغان. كۆتم، ئۇنىڭ ھاكىمى تۇبۇتلارغا ۋەكىللىك قىلىدۇ، بۇ جاي تاڭ سۇلالىسى دەۋرىدىكى شىچېڭ بازىرى (ھازىرقى چارقىلىق). ئاپتور تىلغا ئالغان يۇقىرىدىكى جايلارنىڭ ھەممىسى ئەسلى جۇڭگوغا تەۋە بولۇپ، كېيىن تۇبۇتلار ئىشغال قىلىۋالغان.

مەخسۇس تۇبۇتلار توغرىسىدا سۆزلەنگەن 11 - بابنىڭ بېشىدا، تۇبۇتلارنىڭ غەرب تەرىپى ماۋارائۇننەھر بىلەن تۇتۇشىدۇ، دېيىلگەن. شەكسىزكى، بۇ تۇبۇتلار

كېڭىيىپ شىنجاڭنىڭ بىر قىسمىنى ئىشغال قىلىۋالغان مەزگىلنى كۆرسىتىدۇ. ئۇنىڭدىن باشقا، 26 - بابنىڭ 15 - پاراگرافىدا ۋاخان (ئاۋغانىستان دائىرىسىدە) نىڭ khamdadh دېگەن بىر كەنتى تىلغا ئېلىنىپ، ئۇ يەردە بۇددا ئىبادەتخانىسى بار، ئۇنىڭ سول تەرىپىدە بىر قەلئە بولۇپ، ئۇنىڭدا تۇبۇتلار تۇرىدۇ، دېيىلگەن؛ 18 - پاراگرافتا ماۋارا ئۇنىۋېرسىتىتىنىڭ چېگرىسىدىكى SamarQandaQ كەنتى تىلغا ئېلىنىپ، ئۇ يەردە تۇبۇتلار تۇرىدۇ، دېيىلگەن؛ 20 - پاراگرافتا ھازىرقى سىرىناگاگارىنىڭ شەرقىي شىمالىدىكى andras شەھىرى (ئۆز زامانىدا چوڭ بولۇپ يەنى بالتىستان تەۋەسىدە ئىدى) تىلغا ئېلىنىپ، ئۇ يەردىمۇ تۇبۇتلار تۇرىدۇ، دېيىلگەن. بۇلار تۇبۇتلارنىڭ كۈچى پامىرغا يېقىنلىشىپ بارغانلىقىنى كۆرسىتىدۇ.

تۇبۇتلار تاڭ سۇلالىسىنىڭ ئەنشى تۆت ھەربىي كەنتىنى بېسىۋېلىش ئۈچۈن VIII ئەسىرنىڭ ئالدىنقى مەزگىللىرىدىلا چوڭ - كىچىك بولۇر رايونىغا كېڭەيگەنلىكى توغرىسىدىكى دەلىللەرنى يۇقىرىدا ئېيتىپ ئۆتتۇق. كېيىنكى چاغلاردا، تۇبۇتلار كۇچا بىلەن بەشبالىقنى بىر مەھەل ئىشغال قىلىۋالغان بولسىمۇ، لېكىن ئۇنىڭ بىلەن ئۇيغۇرلار تېررەشكەنلىكى ئۈچۈن، تىمىنشاننىڭ شىمالىدىكى رايونلاردا ئۆز ھۆكۈمرانلىقىنى زادىلا تىكلىيەلمىدى. تۇبۇتلار ھۆكۈمرانلىق قىلغان جايلار ئاساسەن ھازىرقى شىنجاڭنىڭ جەنۇبىي قىسمى، شەرقىي قىسمى ۋە شەرقىي شىمال قىسمىدىكى بەزى رايونلار ئىدى. ئۇيغۇرلار بەشبالىقنى قايتۇرۇۋالغاندىن كېيىن، قۇملۇقنىڭ شىمالىدا «تۇبۇتلارنىڭ ئىزى قالمىغان» ئىدى. شۇڭا، «ھۇدۇدۇلئالەم» دىكى خاتىرىلەردىن قارىغاندا، تۇبۇتلارنىڭ ھۆكۈمرانلىق قىلغان رايونلىرى ئاساسەن ھازىرقى تارىم ئويمانلىقىنىڭ جەنۇبىي قىسمىدىكى جايلار بولغان. B.IUri ھازىرقى لاداق رايونىغا توغرا كېلىدۇ، ئۇ «تۇبۇتلارنىڭ بىر رايونى» سۈپىتىدە، كېيىنكى چاغلاردا «كىچىك تۈبەت» دەپ ئاتالغان. يەنە zava دېگەن جاي بولۇپ، تەخىمىنەن خوتەن ئەتراپىدا، TwsmT تەۋەسىدىكى بىر كىچىك كەنت، بۇمۇ تۇبۇتلار رايونى دەپ ئاتالغان. AJa، AJayul، تۇبۇتچە Ha.za، پېللىئوت بۇ تۇيغۇنلارنى كۆرسىتىدۇ، دەپ قارىغان. AJayul تۇيغۇنلار رايونى بولۇپ، ئۇلارنىڭ زېمىنىنىڭ بىر تەرىپى پىشامشان دۆلىتىگە، يەنە بىر تەرىپى شاجۇ ئايمىقىغا تۇتىشىدۇ (46)، لوپنۇر كۆلىنىڭ جەنۇبىدا، ئاپتور مۇنداق يازغان: «بۇ جايدا ئوتلاق، يايلاقلار ۋە تۇبۇتلارنىڭ كىمىز ئۆيلىرى بار. تۇبۇتلارنىڭ قاغانى ئۆلۈپ، (M.yul) قەبىلىسىدىن ئادەم قالمىغان چاغدا، خەلقلەر AJayul لۇقلاردىن بىرىنى ئۆزلىرىگە سەرەدار قىلىپ سايلىغان.»

8 - پاراگرافتا تىلغا ئېلىنغان چوڭ - كىچىك J.R.M.N.GAN نىڭ ئورنى Ajayu1 بىلەن Twsmnt نىڭ ئارىلىقىدا، بۇ ئېھتىمال، چەرچەن بولۇشى مۇمكىن، Twsmnt بولسا خوتەننىڭ جەنۇبىدا، ئاپتور «بۇ جاي ئىلگىرى خەنزۇلارغا تەۋە ئىدى، ھازىر بولسا تۇبۇتلارنىڭ ئىلكىدە، ئۇ يەردە تۇبۇت قاغانىنىڭ ھەربىي قوشۇنى بار» دەپ يازغان. بۇ، تۇبۇتلارنىڭ تارىم ئويمانلىقىنىڭ جەنۇبىي قىرغىقى قىمىدىكى رايونلارنى ئىشغال قىلغانلىقىنى چۈشەندۈرىدۇ. ئۇنىڭدىن كېيىن تىلغا ئېلىنغان 11 جاينىڭ نامى تامامەن ئىران تىلىدا يېزىلغان. ئاپتور مۇنداق يازغان: «بۇ جايلار» ئىلگىرى جۇڭگوغا تەۋە ئىدى، لېكىن ھازىر تۇبۇتلار ئىگەللىگەن. بۇ جايلاردا نۇرغۇن توققۇز ئوغۇزلار بار Kunkra.... بىلەن RayKuiya ئارىلىقىدا ناھايىتى كاتتا قورغان بار، تۇبۇت قاغانىنىڭ دۆلەت خەزىنىسى شۇ يەرگە سېلىنغان». مىنورىسىكى بۇ جايلارنى خوتەندىن قەشقەرگە بارىدىغان يول ئۈستىدە دەپ قارىغان. ئۇنىڭدىن باشقا، 21 - پاراگرافتا تۇبۇتلار بىلەن توققۇز ئوغۇزلارنىڭ چېگرىسى تۇتاشقان جاي كۇچا دەرياسىنىڭ يېنىدىكى GH.za غىچە يېتىپ بارىدۇ، دېيىلگەن. بۇنىڭدىن كۆرۈشكە بولىدۇكى، تۇبۇتلار تاكى قەشقەرنىڭ يېنىغىچە كېڭىيىپ بارغان، خوتەن بولسا تۇبۇتلارنىڭ تەسىر دائىرىسىدە بولغان. ئاپتور ئېيتقان بۇ ئەھۋال، ۋاقىت جەھەتتىن بىر قەدەر ئىلگىرى بولۇپ، مىلادى 840 - يىلىدىن ئاۋۋالقى ئەھۋال بولۇشقا ئېگىشلىك. ھالبۇكى، ئۇ چاغدا بۇ رايونغا توققۇز ئوغۇزلار كېلىپ بولغان.

تۇبۇتلار ھازىرقى شىنجاڭنىڭ غەربىي قىسمىغا كېڭىيىپ كىرگەنلىكتىن، غەربتىكى مۇسۇلمان دۆلەتلەر بىلەن مۇناسىۋەت قاتناش ۋە سودا ئالاقىسى قىلىش ئىمى كانىيىتىگە ئېرىشكەن. شۇڭا 11 - بابنىڭ كىرىش سۆزىدە: «ھىندىستاننىڭ ھەممە ھاللىرى تۇبۇت رايونىغا كىرگۈزۈلىدۇ، ئاندىن تۇبۇت رايونىدىن مۇسۇلمان دۆلەتلەرگە چىقىرىلىدۇ» دەپ يېزىلغان.

خوتەن رايونى، جېنيۇەننىڭ تۇنجى يىلى (مىلادى 785 - يىلى) ئۇدۇن خانى ۋېسار ياۋتاڭ خاندانلىقىغا ئەلچى ئارقىلىق مەكتۇپ يوللاپ، ئۆز ئاكىسى شېڭزىرۋىنى خانلىق تەختىگە چىقىرىشنى ئىلتىماس قىلغاندىن كېيىن، ئۇزۇن ئۆتمەي «تۇبۇتلار ئەنشى تۆت ھەربىي كەنتىنى ئىشغال قىلىۋاتقانلىقتىن، تاڭ خاندانلىقى بىلەن بولغان ئالاقە ئۈزۈلۈپ قالدى، تاكى تاڭ خاندانلىقى ئاخىرلاشقانغا قەدەر، ئۇدۇن توغرىلۇق ھېچقانداقلا مەلۇمات بولمىدى» (47). مىلادى VIII ئەسىرنىڭ ئاخىرقى مەزگىللىرىدە، خوتەن رايونىنىمۇ تۇبۇتلار كونترول قىلىۋالدى (48). لېكىن ئومۇمەن قارىغاندا، خوتەننىڭ يەرلىك ھۆكۈمرانى ئىزچىل تۈردە ئۆزىنىڭ ھۈسستە قىللىقىنى ساقلاپ

كەلگەن تۇبۇتلار كۈچىيىپ قۇدرەت تاپقان مەزگىللەردىمۇ، پەقەت تۇبۇت ئەمەلدارلىرىنىڭ نازارىتىدىلا بولغان. XI ئەسىرنىڭ 30 - يىللىرىغا كەلگەندە، تۇبۇتلار ئاجىزلاپ، خوتەن يەنە تولۇق مۇستەقىللىققا ئېرىشكەن. ستېپىن خوتەندە ئار-خېئولوگىيەلىك تەكشۈرۈش ئېلىپ بارغاندىن كېيىن ھاسىل قىلغان تەسىراتى يويىمچە، خوتەن ئەينى زاماندا ئەمەلىيەتتە مۇستەقىل بولۇپ، بۇ مۇستەقىللىق تاكى XI ئەسىرنىڭ ئالدىنقى 10 يىلىدا قاراخانلار خاندانلىقى تەرىپىدىن بويسۇندۇرۇلغانغا قەدەر داۋاملاشقان، دەپ قارىغان. شۇڭا، «ھۇدۇدۇلئالەم» دە خوتەننى 9 - بابقا قويۇپ، جۇڭگونىڭ بىر رايونى سۈپىتىدە بايان قىلغان. بەزىدە ھەتتا خوتەننى چىن (chiN) دەپ ئاتىغان. ئاپتور مۇنداق دەپ يازغان: «ئۇدۇن خانى ئەيش - ئىشرەتلىك تۇرمۇش كەچۈرىدىغان تەككەببۇر ئادەم بولۇپ، ئۆزىنى «تۈركلەر بىلەن تۇبۇتلارنىڭ خانى» دەپ ئاتايدۇ. ئۇ جۇڭگو بىلەن تۇبۇتنىڭ چېگرا سىزىقى ئۈستىدە تۇرىدۇ. ئۇنىڭغا تەۋە رايونلارنى ساراي غوجىسى مەسەئۇل بولۇپ باشقۇرىدۇ.» مەنورسىمكى بۇ مەنبەلەردە ئېيتىلغان ئەھۋال ۋاقىت جەھەتتىن كېيىنرەك، دەپ قارىغان. ئۇدۇن خانى دېگىنى لى شېڭتېيەن بولۇشى مۇمكىن، ئۇ چاغ تاڭ سۇلالىسىنىڭ ئاخىرقى يىللىرى ئىدى.

تۇبۇتچە خەت - چەكلەردە ئەكس ئەتتۈرۈلگەن ئەھۋالدىن قارىغاندا، خوتەن رايونى ئىزچىل تۈردە ئۆزىنىڭ بىر يۈرۈش ئىجتىمائىي، سىياسىي تۈزۈمىنى ساقلاپ كەلگەن، گويا ئۇ تۇبۇتلار زېمىنى ئىچىدە تۇرغان جۇڭگونىڭ بىر پارچە ئۆتۈشمە يېرىگە ئوخشايدۇ. تۇبۇتلارنىڭ چېكىنىپ چىقىشى بىلەن، ئۇيغۇرلارنىڭ كۈچى كىرىپ كەلگەن. لى شېڭتېيەن ئۇيغۇر بولۇشى مۇمكىن، كېيىنكى چىن سۇلالىسىنىڭ تېيەنفۇ 3 - يىلى (938 - يىلى)، ئۇدۇن خانى لى شېڭتېيەن ئەلچى ئارقىلىق تارتۇق يوللىغان. چىن سۇلالىسى جاڭكۋاڭيىن، گاۋجۇخەي قاتارلىقلارنى ئۇنىڭ دۆلىتىگە ئەۋەتىپ، لى شېڭتېيەنگە ئۇلۇغ نائىب ئۇدۇن خانى دېگەن ئۇنۋاننى بەرگەن. ئۇدۇن خانى شاجۇ ئايمىقىنىڭ ھۆكۈمرانى ساۋ جەمەتى بىلەن ئۆز ئارا قۇدىلىشىپ، ناھايىتى يېقىن مۇناسىۋەتتە بولغان.

تەرجىمە قىلغۇچى: ئەزىز يۈسۈپ

## ئىلمىي ماقالىلەردىن تەرمىلەر ۋە ئۇلارنىڭ

### قىسقىچە مەزمۇنى

«شىنجاڭنىڭ ئىقتىسادىي تەرەققىياتىدىكى ئون چوڭ تەتقىقات تېمىسى»  
(ئاپتور: شۈي جۈن، «شىنجاڭ ئىقتىساد - تېخنىكا ئۇچۇر ئاخباراتى» 1988 - يىل  
1 - سان 4 - 40 - بەتلەر)

ئاپتور شىنجاڭنىڭ ئىقتىسادىي تەرەققىياتىدا تەتقىق قىلىشقا تېگىشلىك ئون چوڭ تېمىنى ئوتتۇرىغا قويدى. 1. «قان بېرىش خاراكتېرلىك ئىگىلىك» قانداق شەكىللەنگەن؟ قانداق قىلغاندا مالىيە قىيىنچىلىقىدىن قۇتۇلۇپ، خەلق ئىگىلىكىنىڭ ياخشى سۈپەتلىك ئايلىنىشى ئەمەلگە ئاشۇرغىلى بولىدۇ؟ 2. يېڭىدىن قۇرۇلغان بىر تۈركۈم دۆلەت ئىگىلىكىدىكى يۈك توقۇمىچىلىق، پاختا توقۇمىچىلىق، شېكەر زاۋۇتلىرى نېمە ئۈچۈن قىيىن ئەھۋالغا چۈشۈپ قالغان، نېمە ئۈچۈن ئىشلەپچىقىرىشقا كىرىشكەندىن كېيىن پايدا ئالغان بولسىمۇ ئۆسۈمىنى تۆلەپ بولالمايدۇ؟ مۇشۇ تۈرلەرنى يولغا قويۇشقا بولىدۇ، دېگەن تەتقىقات نەتىجىسى ئەينى چاغدا قانداق نەتىجىلەرگە ئېرىشكەن، بۇندىن كېيىن سىياسەت بەلگىلەشتە قايسى تەجرىبە - ساۋاقلارنى يەكۈنلەش كېرەك؟ قانداق قىلغاندا بۇ كارخانىلارنى قىيىنچىلىقتىن قۇتۇلدۇرۇپ، ئۇلارنى ياخشى سۈپەتلىك ئايلىنىش يولىغا سالغىلى، ئاپتونوم رايونىمىزنىڭ ئەۋزەللىكىنى ھەقىقىي تۈردە جارى قىلدۇرۇش ئىمكانىيىتىگە ئىگە قىلغىلى بولىدۇ؟ 3. بانكا ئارقىلىق ئىچكى ئۆلكىلەرگە ئېقىپ كەتكەن مەبلەغىنى قانداق قىلغاندا شىنجاڭنى ئېچىش، شىنجاڭنى گۈللەندۈرۈش مەبلىغىگە ئايلاندۇرغىلى بولىدۇ؟ 4. يايلاق چارۋىچىلىقىدىكى يامان سۈپەتلىك ئايلىنىش قانداق شەكىللەنگەن؟ قانداق قىلغاندا يايلاق چارۋىچىلىقىدىكى يامان سۈپەتلىك ئايلىنىشنى ئۆزگەرتكىلى بولىدۇ؟ 5. ناھىيە دەرىجىلىك ئىگىلىك شىنجاڭنىڭ ئىگىلىك تەرەققىياتىدا قانداق ئورۇن تۇتىدۇ؟ قانداق قىلغاندا ناھىيە دەرىجىلىك ئىگىلىكنى تەرەققىي قىلدۇرغىلى بولىدۇ؟ 6. نۆۋەتتە نېفىت سانائىتى نېمە ئۈچۈن شىنجاڭنى مالىيە قىيىنچىلىقىدىن قۇتۇلدۇرۇپ، خەلق ئىگىلىكىنىڭ ياخشى سۈپەتلىك ئايلىنىشىنى ئىلگىرى سۈرىدىغان تۈۋرۈك سانائەتكە ئايلىنالمىيۇ؟ قانداق قىلغاندا نېفىت سانائىتىنى شىنجاڭنى مالىيە قىيىنچىلىقىدىن قۇتۇلدۇرىدىغان تۈۋرۈك سانائەتكە ئايلاندۇرغىلى بولىدۇ؟

7. ئىسلاھات ئارقىلىق شىنجاڭنى ياكى شىنجاڭدىكى مەلۇم بىر جاينى ئىچكى قۇرۇق-  
 لۇق تىپىدىكى ئىقتىسادىي ئالاھىدە رايون قىلىپ قۇرۇپ چىققىلى بولامدۇ - يوق؟  
 ئالاھىدە رايون قۇرۇشتا قانداق شەرتلەرنى ھازىرلاش كېرەك؟ مەركەز ئاپتونوم  
 رايونغا قارىتا ئۆزىگە ئۆزى خوجا بولۇش ھوقۇقى، ئىشكىنى ئېچىۋېتىش، ئىگىلىكنى  
 جانلاندۇرۇش جەھەتتە قانداق سىياسەتلەرنى بەلگىلەپ بېرىشى كېرەك؟ قانداق  
 قىلغاندا ئىسلاھات ئارقىلىق شىنجاڭنىڭ ئىقتىسادىنى تەرەققىي قىلدۇرغىلى بولىدۇ؟  
 8. قانداق قىلغاندا شىنجاڭنىڭ ئەمەلىي ئەھۋالىغا ئاساسەن، ھازىر بار بولغان  
 كارخانىلارنى جانلاندۇرغىلى بولىدۇ؟ 9. قاتناش - تىرانسپورت شىنجاڭنىڭ  
 ئىقتىسادىي تەرەققىياتىنى چەكلەۋاتقان ئېغىر مەسىلە، شىنجاڭغا كېلىدىغان ۋاگۇن  
 تاز، شىنجاڭدىن چىقىدىغان ۋاگۇن كۆپ، قانداق قىلغاندا بۇنداق ئەھۋالنى ئۆز-  
 گەرتكىلى بولىدۇ؟ 10. ئىگىلىك باشقۇرۇش خادىملىرى، تېخنىك خادىملار يېتىش-  
 مەسلىك مەسىلىسىنى ۋە ئۇلارنىڭ تارقىلىشى تەكشى بولماسلىق مەسىلىسىنى قانداق  
 قىلغاندا ھەل قىلغىلى بولىدۇ؟ (ئەسلى ماقالە تەخمىنەن 2 مەڭ خەتلىك).

« دىڭلىك، ئېگىز قاڭقىللىقلار، جۇجان، چۆلى ۋە تۇرا (تېپىلار) توغرىسىدا  
 مۇھاكىمە » (ئاپتور: جۇڭ شىنچى، «چىڭخەي مىللەتلەر شۆبەسى ئىلمىي ژۇرنىلى»  
 1988 - يىلى 2 - سان، 54 - 61 - بەتلەر)

« ئەلنى ئىدارە قىلىش ئۆرنەكلىرى » دە « ئېگىز قاڭقىللىقلار چۆلىلەر ياكى  
 تۇرالار دەپ ئاتالغان » دېگەن بىر ئىزاھات بار. كېيىنكى دەۋرلەردە ئۆتكەن  
 ئالىملار يۇقىرىقى ئىزاھاتقا ئاساسەن، ئېگىز قاڭقىللىقلار، چۆلىلەر ۋە تۇرالارنى  
 بىر مىللەت دەپ قارىغان، ھەتتا دىڭلىكلار بىلەن ئېگىز قاڭقىللىقلارنىمۇ بىر - بىرى  
 بىلەن ئارىلاشتۇرۇۋەتكەن. ئاپتور يۇقىرىدا نامى ئاتالغان خەلقلەر ئۈستىدە  
 بىر - بىرلەپ مۇھاكىمە يۈرگۈزگەندىن كېيىن مۇنداق قاراشقا كېلىدۇ: دىڭلىك  
 ۋە چۆلى دېگەن ئىككى نام ئىككى مىللەتنىڭ نامى، چۆلى بىلەن ئېگىز قاڭقىل-  
 لىقلار بىر خەلق ئىدى، جۇجانلار بىلەن ئېگىز قاڭقىللىقلار شىمالىي ۋېي سۇلا-  
 لىسىغا بېقىنغان كىسپچەن خەلقلەرنىڭ ئورتاق نامى؛ تۇرا (تېپىلى) بولسا، تارىخ  
 نامىلاردا تۈركلەر بىلەن بىر ۋاقىتتا خاتىرىلەنگەن قوۋملار ئاساسىدا بىرلەشكەن  
 ئورتاق گەۋدىنىڭ نامى، دىڭلىكلاردىن تېپىلارغىچە ئارىلىقتا بىر نەچچە يۈز يىل-  
 لىق تارىخىي جەريان ئۆتكەن. ئەگەر ئۇلارنىڭ ئوتتۇرىسىدىكى كىسپچەن پەرقنى  
 ئايدىڭلاشتۇرمايدىغاندا، ئۇلارنىڭ مۇناسىۋىتىنىڭ ئۆز ئارا ئومۇمىي جەرياننى چۈشەن-  
 گىلى ۋە مۇناسىۋەتلىك تارىخىي پاكىتلارنى ئىلمىي يوسۇندا ئىزاھلىغىلى بولمايدۇ.  
 «كۈسەن مەدەنىيىتى ۋە ماگاخاندارا مەدەنىيىتى» (ئاپتور: جۇيىڭرۇڭ، «شىنجاڭ

داشۇ ئىلمىي ژۇرنىلى « 1988 - يىلى 1 - سان 15 - 25 - بەتلەر )

كۈسەن مەدەنىيىتى بىلەن ماگا خاندارا مەدەنىيىتىنى بۇددا مۇنارى، كەمىر ئۆيلەرنىڭ ئومۇمىي جايلىشىشى، سەنئەت شەكلى، بۇتنىڭ ئوبرازى، مۇتەككىملەرنىڭ ئوبرازى قاتارلىق جەھەتلەردىن سېلىشتۇرۇپ تەتقىق قىلغان. ئۇ مۇنداق دەپ قارايدۇ: كۈسەن مەدەنىيىتى ماگا خاندارا مەدەنىيىتىنىڭ تەسىرىگە ئۇچرىغان بولسىمۇ، ئەمما كۈسەن مەدەنىيىتى ئۇنى ئۆزلەشتۈرگەن، ئۇنى ئۆز رايونىنىڭ مەدەنىيەت ئەنئەنىسى ۋە سەنئەت ئۇسلۇبىغا بىرلەشتۈرۈپ، بىر خىل يېڭى مەدەنىيەتنى، يەنى كۈسەن مەدەنىيىتىنى ياراتقان. شۇنچە كۆپ كۈسەن كەمىر ئۆيلىرىنىڭ ئاز بىر قىسمىنى ئىرانلىقلار، ماگا خاندارلىقلار، خەنزۇلار قازغان بولسىمۇ، ئەمما ئۇنىڭلىق بىلەن كۈسەن مەدەنىيىتىنى ماگا خاندارا مەدەنىيىتى ياكى خەنزۇ مەدەنىيىتى دەپ ھۆكۈم چىقىرىش روشەنكى ئىلمىي قاراش ئەمەس. (تەخمىنەن 13 مىڭ خەتلىك). «دۇنخۇاڭ ئەدەبىكە قايتقان قوشۇن مەزگىلىدىكى جۇڭيۈنلەرنىڭ مەللىت تەۋەلىكى مەسىلىسى ھەققىدە قىسقىچە مۇلاھىزە» (ئاپتور: گۇخىڭ، «لەنجۇ داشۇ ئىلمىي ژۇرنىلى» 1988 - يىلى 1 - سان، 41 - 48 - بەتلەر).

ئاپتور دۇنخۇاڭدىن تېپىلغان ئۈچ پارچە ھۆججەتكە ئاساسەن مۇنۇلارنى ئىسپاتلىغان: جۇڭيۈنلەر جىڭيۈنلەر دەپمۇ ئاتالغان، دۇنخۇاڭدىن تېپىلغان ھۆججەتلەردە بەزىدە سايلار دېيىلگەن. بۇ نامنىڭ پەيدا بولۇش مەنبەسى تۇبۇتلار ئىشغالىيىتى دەۋرىدە لوپنۇر رايونىدا قۇرۇلغان سابى ھەربىي - مەمۇرىي رايونى بىلەن مۇناسىۋەتلىك. جۇڭيۈنلەر مىلادى IX ئەسىرنىڭ ئاخىرلىرى، تاڭ سۇلالىسى گۇاڭچىنىڭ تۇنجى يىلىدىن 3 - يىلىغىچە بولغان ئارىلىقتا پائالىيەت ئېلىپ بارغان. IX ئەسىرنىڭ كېيىنكى يېرىمىدا، تۇبۇت ھاكىمىيىتى گۇمىران بولغاندىن كېيىن سابىدا ئولتۇراقلىشىپ قېپقالغان تۇبۇتلار ئۇيغۇرلار ۋە باشقا مەللىتلەر بىلەن بىرلىشىپ، مۇستەقىل كۈچ سۈپىتىدە ئۆز تەسىرىنى كېڭەيتىپ بىر ھاكىمىيەتكە ئايلانغان. ئۇدۇنلۇقلار ئۇلارنى سۇمۇدالار، شىجۇلىقلار سۇمۇلىلار، شاجۇدىكى جاڭ جەمەتى جىڭيۈنلەر دەپ ئاتىغان، ساۋ جەمەتى مەزگىلىدە جۇڭيۈنلەر دەپ ئاتالغان. ئۇلارنىڭ مەللىت تەۋەلىكىنى تەتقىق قىلغاندا سابى ھەربىي - مەمۇرىي رايوندىكى تۇبۇتلارنى ئاساس قىلىش، ئۇلاردىن باشقا يەنە ئۇيغۇرلارنىمۇ نەزەردىن ساقىت قىلماسلىق لازىم. باشقا قوۋملار ئۈستىدە داۋاملىق ئىزدىنىشكە توغرا كېلىدۇ. جۇڭيۈنلەرنىڭ پائالىيەتلىرى مىلادى 1010 - يىلىدىن ئىلگىرىكى مەزگىلدە بەردە ئاياقسىلاشقان، ئۇنىڭدىن كېيىن سېرىق ئۇيغۇرلار باش كۆتۈرۈپ چىقىپ جۇڭيۈنلەرنىڭ مۇستەقىل ھاكىمىيەت دەۋرىگە خاتىمە بەرگەن. بۇنىڭدىن باشقا،

ئاپتور يەنە ياپونىيەلىك ئالىمنىڭ جۇڭيۇنلەر — جۇڭيۇنلار دۇر دېگەن قارىشىدىن شۈبھىلىنىپ، جۇڭيۇنلەر ساپىلاردۇر، جۇڭيۇنلار بولسا توققۇز تاتارلاردۇر، جۇڭيۇنلارنىڭ پائالىيەت مەركىزىنى لوپنۇردا، جۇڭيۇنلارنىڭ پائالىيەت مەركىزى ئىرغۇنا دەرياسى ئەتراپىدا ئىدى، دەپ قارايدۇ. (تەخمىنەن 4 مىڭ خەتلىك).

«مىنى (米芾) غەربىي رايونلۇقلارنىڭ ئەۋلادى» (ئاپتور: لوشاۋۋېن، «تارىخ تەتقىقاتى» 1988 - يىلى 2 - سان، 92 - 95 - بەتلەر).

مىنىنىڭ ئىلىگىرىكى ئۈچىنچى، تۆتىنچى ئەۋلاد قاتا - بوۋىلىرىنى تاڭ سۇلا-لىسى ئوردىسى ساتتۇرۇپ قوشۇمىدىن تەكلىپ قىلىپ ئەكەلگەن غەربىي ئەمەلدارلار، ئۇلار مىلادى 847 - 883 - يىللاردا غەربىي رايوندىن ئوتتۇرا تۈزلەڭلىككە كەلگەن. شۇڭا، مىنى خەنزۇ مەدەنىيىتىنى ناھايىتى چوڭقۇر ئۆزلەشتۈرگەن بولسىمۇ، لېكىن غەربىي رايوندىكى ماغايانالىقلارنىڭ بىر مۇنچە ئالاھىدىلىكلىرىنى ساقلاپ قالغان. (تەخمىنەن 3 مىڭ 300 خەتلىك).

1988 - يىلى شىنجاڭدىن تېپىلغان تاش قورال دەۋرىگە ئائىت يېڭى تارىخىي لوگىيەلىك يادىكارلىقلار

شىنجاڭدا مەدەنىي يادىكارلىقلارنى ئومۇميۈزلۈك تەكشۈرۈش خىزمىتى ئومۇمىيۈزلۈك قانات يايدۇرۇلغانلىقتىن، تاش قورال دەۋرىگە ئائىت تارىخىي لوگىيەلىك يادىكارلىقلارنى تەكشۈرۈش خىزمىتىدە بۇ يىلى يېڭى نەتىجىلەر قولغا كەلتۈرۈلدى. بۇ ئاساسەن بەزى مۇھىم خارابىلەرنىڭ تېپىلغانلىقىدا، نۇرغۇن مەدەنىي يادىكارلىقلارنىڭ يىغىۋېلىنغانلىقىدا ئەكس تېتىدۇ. بۇ، شىنجاڭنىڭ تاش قورال دەۋرى تارىخىنى تەتقىق قىلىشتا خېلى مۇھىم ئىلمىي ئەھمىيەتكە ئىگە.

3 - 4 - ئايلاردا، مەدەنىي يادىكارلىقلارنى ئومۇميۈزلۈك تەكشۈرۈش خىزمىتى ئالدى بىلەن تۇرپان ۋىلايىتىدە باشلاندى، تۇرپاندىن تاش قورال دەۋرىگە ئائىت جەمئىي يەتتە يېڭى خارابە ئىزى تېپىلدى. توقسۇن ناھىيىسىدىن ئوي-سان چاغراق ؟ (韦曼常拉克) تاش قورال خارابىسى، پىچان ناھىيىسىدىكى دىنغار، قىزىلقۇم، ياڭخې ئاسقا مەلىسى، تاشقىنتېرىق، ئاقتېرەك ۋە ئىرسۇن كەنتى قاتارلىق ئالتە جايدىن تاش قورال خارابىسى بايقالدى.



تۇنىڭدىن كېيىن، مەدەنىي يادىكارلىقلارنى ئومۇميۈزلۈك تەكشۈرۈش خىزمىتى شىمالىي شىنجاڭ ۋە شەرقىي شىنجاڭدا ئومۇميۈزلۈك باشلاندى، جەنۇبىي شىنجاڭنىڭ بەزى جايلىرىدىمۇ مەدەنىي يادىكارلىقلارنى تەكشۈرۈشنى ئۆز ئىچىگە ئالغان ئىلمىي تەكشۈرۈش خىزمىتى ئېلىپ بېرىلدى. سانجى ئارخېئولوگىيە ئەترىتىدىكىلەر مەمۇرى ناھىيىسىدىن تاش قورال دەۋرىگە ئائىت يېڭى بىر خارابە ئىزىنى تاپتى. 9- ئايدا چۇڭ-گو پەنلەر ئاكادېمىيىسىنىڭ تەكلىماكان قۇملۇقىنى ئۇنۋېرسال تەكشۈرۈش ئەترىتىنىڭ ئارخېئولوگىيە خادىملىرى كىرىيە دەرياسىنىڭ باش ئېقىمىدىكى باش كانسۇلا (巴什康苏拉) دېگەن جايىدىنمۇ تاش قورال دەۋرىگە ئائىت بىر خارابىنى تاپتى. كىرۈ-

رانىنى تەكشۈرۈشكە قاتناشقان يولداشلارمۇ بىر مۇنچە تاش قوراللىرىنى يىغدى. بۇ يىل شىنجاڭدىن تېپىلغان خارابىلەرنىڭ كۆپىنچىسى تاش قورال ساقلاندىغان قالغان خارابىلەردۇر. بۇ خارابىلەردىن ئاساسلىقى سىپىتە ئۇچلۇق تاش، سىپىتە يا-پىلاق تاش، باشاق قاتارلىقلار تېپىلدى. بەزى خارابىلەر ناھايىتى ياخشى ساقلانغان بولۇپ، ئۇلاردىن نۇرغۇن تاش قورال چىقتى. خارابىلەر ئارىسىدا كۆلىمى ئەڭ چوڭ خارابە — دىخار خارابىسى بولۇپ، ئۇ غەربىي شىمالدىن شەرقىي — جەنۇبقا ئۇزۇنلۇقى تەخمىنەن ئۈچ كېلومېتىر، شەرقتىن غەربكە كەڭلىكى تەخمىنەن بىر-كېلومېتىر كېلىدۇ. ھەر قايسى خارابىلەردىن يىغىۋېلىنغان مەدەنىي يادىكارلىقلاردىن شىنجاڭدىكى سىپىتە تاش قورال خارابىلىرىدە ھەم ئورتاقلىق ھەم ئۆزگىچىلىك بار. لىقىنى كۆرۈۋېلىشقا بولىدۇ. بەزى خارابىلەردە ساپال پارچىلىرى ۋە تاشتىن باشقا نەرسىلەردىن ياسالغان قوراللىار چېلىقمايدۇ. بۇنىڭدىن بۇ خارابىلەرنىڭ يىل دەۋرى خېلى بۇرۇن ئىكەنلىكىنى بىلىۋېلىشقا بولىدۇ. بەزى خارابىلەردىن ھەم تاش قورال ھەم ساپال تېپىلىدۇ. تاش قورال خارابىلىرىنىڭ داۋاملىق تېپىلىشى شىنجاڭنىڭ يېڭى تاش قورال دەۋرىنىڭ دەسلەپكى مەزگىلىگە ئائىت ۋە ئوتتۇرا تاش قورال دەۋرىگە ئائىت ئار-خېئولوگىيەلىك مەدەنىيەتنى تەتقىق قىلىشنى يېڭى ماتېرىياللار بىلەن تەمىن ئەتتى.

تەرجىمە قىلغۇچى: ئادالەت توختى

رەئىس، « دىۋان ئەربىي »، « بەرق تەجەللى »، « سەبەق مۇجەللى »، « مەجمە تۇل قەسبە يىد » قاتارلىق ئەسەرلىرى ۋە ئاپتور ھايات ۋاقتىدا بېشىغا ئورنغان مەللەرەڭ سەللىسى، يېزىقچىلىق ئىشلىرىدا ئىشلەتكەن رەڭ چىلىغان دۆۋىتى، بىر دانە چىلان ياغاچ تەخسىسى تېپىلدى. ئابلىكىم مەخسۇم ھازىر تەجەللى شېئىرلىرىنى تاللاپ تەرجىمە قىلىپ « تەجەللى شېئىرلىرىدىن تاللانما » ناملىق شېئىرلار توپلىمى ئۈستىدە ئىشلىمەكتە.

## تەجەللىنىش قەبرىسى ۋە تېپىلغان يادىكارلىقلىرى توغرىسىدا

مۇختار مەمۇت

ئاتاغلىق ئەدىپ، ئەۋسۇپ، ئۆلىما تەجەللى 1856 - يىلى ( ھىجرىيە 1272 - يىلى ) قاغىلىق ناھىيىسىنىڭ زۇڭلاڭ يېزا ئايكەن كەنتىدە ئۇستا ئەۋسۇپ قۇتبىدىن شاھ ئائىلىسىدە دۇنياغا كەلگەن . 1925 - يىلى ( ھىجرىيە 1345 - يىلى ) رامزان ئېيىنىڭ 11 - كۈنى ( سەيشەنبە ) 73 يېشىدا ئالەمدىن ئۆتكەن .

تەجەللى دەپنە قىلىنغاندىن كېيىن ، ئەمگەكچان ، ئىلىم - مەرىپەتنى قەدىرلەيدىغان ، ئەقىل پاراسەتلىك قاغىلىق خەلقى ئالىمغا بولغان چوڭقۇر مۇھەببىتى ۋە ھۆرمىتى بىلەن تەجەللىنىڭ قەبرىسىنىڭ چۆرىسىگە ياغاچتىن پەنجىرە ياسىغان . قەبرىنىڭ تۆت ئەتراپىدىكى بىر مۇچاممىسىدىكى دائىرىنى قورشاپ قوروتام سالىغان ھەمدە قەبرى قوروسىغا كىرىدىغان چوڭ ياغاچ دەرۋازا بېكىتكەن . ۋاقىتنىڭ ئۆتۈشى بىلەن ئالىمنىڭ قەبرىسى خارابلىشىپ قالغان . 10 يىللىق ئىچكى مالىمانچىلىققا دەرۋازا ۋە قورونىڭ چۆرىسىدىكى ياغاچ پەنجىرىلەر جامائەت ئاشخانىسى تەرىپىدىن كۆيدۈرۈۋېتىلگەن . « تۆت كىشىلىك گۇرۇھ » تارمار قىلىنغاندىن كېيىن ، بولۇپمۇ پارتىيىنىڭ 11 - نۆۋەتلىك مەركىزىي كومىتېتى 3 - ئومۇمىي يىغىنىدىن بۇيان پارتىيىنىڭ مىللىي ۋە دىنىي سىياسىتىنىڭ پارلاق نۇرى ئاستىدا ، مەسچىت ، مەدرىسە لىرىمىزنىڭ ئىشىكلىرى ئېچىۋېتىلدى . بۇزۇلغانلىرى ئەسلىگە كەلتۈرۈلدى . كەڭ مۇسۇلمانلار يەنە نورمال مىللىي ۋە دىنىي پائالىيەت ئېلىپ بېرىش ئەركىنلىكىدىن بەھرىمەن بولدى . شۇ جۈملىدىن ئۇزۇندىن بېرى « كاسكا مازار خوجام » دەپ ئاتىلىپ كېلىۋاتقان ئۇلۇغ ئالىم تەجەللىنىڭ قەبرىسىمۇ پارتىيە ۋە ھۆكۈمەتنىڭ ئېتىبارىغا ئىگە بولدى . 1984 - يىلى 6 - ئاينىڭ 29 - كۈنى ناھىيىمىزدىكى مۇناسىۋەتلىك ئورۇنلار تەجەللىنىڭ ئەسەرلىرى ۋە ئۇنىڭ ھاياتىغا دائىر ماتېرىياللارنى توپلاپ - رەتلەش ھەمدە ئۇنىڭ قەبرىسىنى ئەسلىگە كەلتۈرۈش خىزمىتىگە رەھبەرلىك قىلىش ئۈچۈن ، 33 كىشىلىك ھەيئەت تەشكىللىدى . شۇنىڭدىن ئېتىبارەن بۇ ھەيئەت ئالىمنىڭ ئىجادىي پائالىيەتلىرىگە دائىر ماتېرىياللارنى توپلاش ، ئۇنىڭ مەقبەرىسىنى ئەسلىگە كەلتۈرۈش خىزمىتىنى باشلىۋەتتى ھەمدە تەجەللىنىڭ مەقبە -

رەسمىي ئەسلىگە كەلتۈرۈش ئۈچۈن قاغىلىق خەلقىگە پۇل ئېئانە قىلىش مۇراجىئەت نامىسى چىقاردى. ئۇزۇنغا بارمايلا بۇ ناھىيىدىكى زىيالىيلار، خىزمەتچىلەر، بازار ئىچىدىكى قول ھۆنەرۋەنلەر ۋە يەككە تىجارەتچىلەر 23 مىڭ يۈەن ئېئانە قىلدى. ھۆكۈمەت مالىيىسىدىن 2 مىڭ يۈەن ئاجراتتى. لايىھىلەش، ماتېرىيال تەييارلاش قاتارلىق تەييارلىق خىزمەتلىرى پۈتكەندىن كېيىن بازارلىق ھۆكۈمەت 2 - بىنا - كارلىق قۇرۇلۇش ئەترىتىدىكى ئۇستا نەققاشلار ۋە يەكەندىن چىققان ئۇستىكارلار، بېشىرىق يېزىسىدىكى ئۇستا ياغاچچىلار مەقبەرىنىڭ ئەسلىگە ۋارىسلىق قىلغان ئاساستا ئۇنى كۆركەم قىلىپ ياساپ، گۈل چىقىرىپ ياغاچ پەنجىرىلەرنىڭ ئىچىگە ئالدى ھەمدە خىمش، سىمونت، پۇلات چىمۋىق بىلەن مىللىي نۇسخىدا مەقبەرىنىڭ ئالدىغا گۈمبەز چىقاردى ۋە چوڭ قاتناش يولىدىن قەبرىگە بېرىش ئۈچۈن، كەڭلىكى 3 مېتىر، ئۇزۇنلۇقى 600 مېتىر قىلىپ يول ياساپ شېغىل ياتقۇزدى. مەقبەرى 1985 - يىلى 9 - ئاينىڭ 25 - كۈنى رەسمىي پۈتتى ۋە بۇ جايىنى گۈزەللەشتۈرۈش ئۈچۈن گۈمبەز ئالدىغا ئورمان بەلۋىقى ياساپ 200 تۈپتىن ئارتۇق ھەر خىل كۆچەت تىكىلدى. بىر نەپەر كىشىنى مەقبەرىنى مۇھاپىزەت قىلىشقا مەخسۇس بېكىتتى. 1981 - يىلىدىن 1988 - يىلى 6 - ئاينىڭ باشلىرىغا قەدەر بۇ ناھىيىنىڭ بازار ئىچى ۋە ھەر قايسى يېزىلىرىدىن كەلگەنلەردىن سىرت، يەنە ئاپتونوم رايون ئەۋەسىدىكى باشقا ۋىلايەت، ناھىيىلەردىن ۋە چەت ئەلدىن ئۇرۇق - تۇغقان يوقلاشقا كەلگەن ساياھەتچىلەردىن بولۇپ جەمئىي 37 مىڭدىن ئارتۇق كىشى بۇ قەبرىنى زىيارەت قىلىشقا كەلدى.

تەجەللىنىڭ ھاياتىغا دائىر ماتېرىياللارنى ۋە ئۇنىڭ ئەسەرلىرىنى توپلاش، رەتلەش خىزمىتىمۇ خېلى ياخشى ئىشلەندى. قاغىلىق ناھىيىلىك سىياسىي كېڭەشنىڭ ھەيئىتى، دىنىي زات ئابلىكىم مەخسۇم ھاجى نەشىرگە تەييارلىغان «تەجەللى مۇجەللى» ناملىق شېئىرلار توپلىمىنى 1984 - يىلى 9 - ئايدا قەشقەر ئۇيغۇر نەشرىياتى نەشىر قىلىپ تارقىتىپ. ئابلىكىم مەخسۇم يەنە تەجەللىنىڭ خوتەن گۇما ناھىيىسىدىكى زامانداش يېقىن دوستى ئابدۇجېلىل داموللا ھاجىمىنىڭ 1200 مەسىرىلىق شېئىرىي دىۋانىنى نەشىرگە تەييارلاپ 1986 - يىلى 8 - ئايدا قەشقەر ئۇيغۇر نەشرىياتىغا تاپشۇردى. بۇ توپلامدا تەجەللى بىلەن ئابدۇجېلىل داموللا ئوتتۇرىسىدا ئالماش تۇرۇلغان شېئىر شەكلىدىكى سالام خەتلەر ئاساسىي ئورۇن تۇتمىدۇ. بىر نەچچە يىلدىن بۇيان يەنە تەجەللىنىڭ دوست - بۇرادەرلىرىگە يازغان 230 نەچچە مەسىرا نەرسە، پارىسچە، تۈركچە، ئۇيغۇرچە، خەنزۇچە شېئىرلىرى، «تۆھمەت تۇل بەر» (داۋامى 43 - بەتتە)

---

شىنجاڭ ئۇيغۇر ئاپتونوم رايونىنىڭ  
قەرەللىك ژۇرناللارنى تىزىملاش نومۇرى: 703

---